

చైనా రాజ్యంగ్గచేట్టం దాని విశిష్టత



విశాలాంధ్ర ప్రచురణాలయం,
విజయవాడ.

CV



#

దైనా రాజ్యాంగ చట్టం : :

: : దాని విశిష్టత



లీ షావ్-చీ

★
శ్రీ పేమన గొండా లయమ్
తెలంగాణ. (కృష్ణా జిల్లా)

వి శా లా ం ద్ర ప్ర చు రణా ల యం,
వి జ య పా డ.

ప్రథమ ముద్రణ

డిశంబరు 1954

ప్రచురణ నెం. 97

11

వెల : ఒక రూపాయి.

స్వతంత్ర ఆర్టు ప్రింటర్స్,
విజయవాడ-2.

నవచైనా రాజ్యాంగ చట్టం

అవతారిక

చైనా ప్రజలు ఒక శతాబ్దం వీరోచితంగా పోరాడి, 1949 లో చైనా కమ్యూనిస్టు పార్టీ నాయకత్వాన సామ్రాజ్యవాదంపైన, ఫ్యూడలిజంపైన, బురాకృతిక పెట్టుబడిదారీ విధానంపైన అంతిమ విజయాన్ని సాధించారు. ~~చైనా ప్రజలు~~ ^{చైనా ప్రజలు} కాల పీడిత, బాసన చరిత్రను అంతమొందించి చైనా ప్రజల రిపబ్లిక్ ను - అనగా నూతన ప్రజాస్వామిక నియంతృత్వాన్ని - స్థాపించుకొన్నారు.

చైనా ప్రజారిపబ్లిక్ యొక్క నూతన ప్రజాస్వామిక పద్ధతి చైనాదేశం శాంతియుతంగా దోపిడిని, బీదరికాన్ని తొలగించడానికి, భాగ్యవంతమైన, సుఖప్రదమైన సోషలిస్టు సమాజాన్ని సృష్టించటానికి హామీనిస్తోంది.

చైనా ప్రజారిపబ్లిక్ స్థాపననుండి సోషలిస్టు సమాజం సాధించుకునే వరకు గల కాలము ఒక పరివర్తన కాలము. ఈ పరివర్తన కాలంలో రాజ్యాంగం (State) యొక్క కేంద్రక ర్తవ్యం క్రమక్రమంగా దేశాన్ని సోషలిస్టు పద్ధతిలో పారిశ్రామికం చేయడం; క్రమక్రమంగా వ్యవసాయంలో, చేతిపరిశ్రమల్లో, పెట్టుబడిదారీ పరిశ్రమల్లో, వర్తకంలో సోషలిస్టు పునర్నిర్మాణాన్ని సాధించడం. గడచిన కొద్ది సంవత్సరాలలో మన ప్రజలు

- భూ సంస్కరణలను విజయవంతంగా కొనసాగించారు. అమెరికా దురాక్రమణను ప్రతిఘటించి కొరియాకు సాయపడ్డారు. విప్లవ ద్రోహుల్ని అణచివేశారు. జాతీయ ఆర్థిక వ్యవస్థను పునరుద్ధరించారు. ఇంకా ప్రణాళికాబద్ధమైన ఆర్థిక నిర్మాణాన్ని కొనసాగించి, సోషలిజం నైపుకు నిచ్చులమైన పరివర్తన పొంద ని కవసరమైన పరిస్థితులను కలుగజేసిన తదితర పెద్ద పోరాటాలను సాగించారు.

చైనా ప్రజా రిపబ్లిక్ యొక్క ప్రథమ జాతీయ ప్రజాసభ 1954 సెప్టెంబరు 20 వ తేదీని రాజధాని అయిన పెకింగులో జరిగిన తన ప్రథమ సమావేశంలో ప్రథమ రాజ్యాంగచట్టాన్ని ఆమోదించింది. ఈ రాజ్యాంగచట్టం 1949 లో ఏర్పడిన చైనా ప్రజల రాజకీయ సమాలోచనసమితి (Chinese People's consultative conference) లో ఆమోదింపబడిన ఉమ్మడి కార్యక్రమంపై ఆధారపడింది; దానినుండే అభివృద్ధిచేయబడింది. ఇది చైనా ప్రజావిప్లవం సాధించిన ఫలితాలను, చైనా ప్రజా రిపబ్లిక్ స్థాపించిననాటినుండి సాధించిన రాజకీయ, ఆర్థిక విజయాలను సంఘటిత పరుస్తున్నది. అంతేకాక పరివర్తనదశలో వున్న రాజ్యాంగంయొక్క ప్రాథమికావసరాలను, సోషలిస్టు సమాజ నిర్మాణంచేయ నభిలషించే ప్రజాబాహుళ్య యొక్క ఉమ్మడి ఆశయాలను ప్రతిబింబించుతోంది.

చైనా ప్రజా రిపబ్లిక్ స్థాపనకొరకు గావించిన మహత్తర పోరాటంలో, చైనా ప్రజలు విశాలమైన నూతన ప్రజాస్వామిక ఐక్యసంఘటనను ఒకదాన్ని నిర్మించారు. అది చైనా కమ్యూనిస్టు పార్టీ నాయకత్వాన అన్ని ప్రజాస్వామికవర్గాలను, పార్టీలను,

గ్రూపులను, ప్రజాసంస్థలతోను కూడియున్నది. భవిష్యత్తులో కూడా చైనా నూతన ప్రజాస్వామిక ఐక్యసంఘటన (People's Democratic United Front) యీ పరివర్తనదశలో రాజ్యాంగముయొక్క మూలకర్తవ్యాలను నెరవేర్చే పోరాటంలో దేశప్రజలందరిని సమీకరించి ఐక్యపరచుటలోను, దేశంలోపలి, బయటి శత్రువులను ఎదిరించుటలోను తన పాత్రను నిర్వహించు తూనే వుంటుంది.

స్వతంత్రమైన, సమాన హోదాకల జాతులతో కూడిన పెద్ద కుటుంబంలో చైనా జాతులన్నీ ఐక్యమైయున్నవి. చైనా జాతుల యీ ఐక్యత తమలోతాము చేసికొనే పరస్పర సహాయ అభివృద్ధిమీద, వారి సామ్రాజ్యవాద వ్యతిరేకతమీద, యీ విభిన్నజాతులలోనే వున్న ప్రజాశత్రువులపట్ల వారికిగల వ్యతిరేకతమీద, పెత్తందారీ జాతీయ దురహంకారం, స్థానిక జాతీయ దురభిమానాలపట్ల వారికిగల వ్యతిరేకతలమీద ఆధారపడి మరింత బలోపేతంగా వృద్ధిఅవుతుంది. ఆర్థిక సాంస్కృతిక అభివృద్ధి క్రమంలో యీ అన్ని విభిన్నజాతుల అవసరాలనుగూర్చి రాజ్యాంగం జాగ్రత్త తీసికొంటుంది. సోషలిస్టు పునర్నిర్మాణం విషయంలో వాటివాటి ప్రత్యేకలక్షణాల అభివృద్ధికి పూర్తిగా శ్రద్ధ వహించుతుంది.

చైనాదేశం యిప్పటికే సోవియటు యూనియనుతోను, నూతనప్రజాస్వామిక ప్రభుత్వాలతోను, దుర్భేద్యమైన స్నేహాన్ని నిర్మించుకొంది. మనప్రజలకు, శాంతికాముకులయిన ప్రపంచ ప్రజలందరకు మధ్య స్నేహం దినదిన ప్రవర్ధమానం అవుతోంది. ఈ స్నేహం నిర్విరామంగా అభివృద్ధిచేయబడి, సంఘటితపరచ

బడుతుంది. సమానత్వం, పరస్పరప్రయోజనం, సార్వభౌమాధి
కారాన్ని, సరిహద్దులను పరస్పరం గౌరవించుకోవటం అను
సిద్ధాంతములపై ఆధారపడి అన్ని దేశములతో దౌత్యసంబంధా
లను ఏర్పర్చుకొనే మనదేశపు విధానం మంచిఫలితాలను
యిచ్చింది. అదే విధానాన్ని చైనాదేశం యికముందుగూడా
అచంచలంగా కొనసాగించుతుంది. అంతర్జాతీయ వ్యవహారాల్లో
మహోత్కృష్టమైన ప్రపంచశాంతికి, మానవాభివృద్ధికి కృషి
చేయడమే మన దృఢమైన, అచంచలమైన విధానం.

★

మొదటి ప్రకరణం

సాధారణసూత్రాలు

ఆర్టికల్ 1 :

చైనా ప్రజారిపబ్లిక్ కార్మిక, కర్షక ఐక్యతపై ఆధారపడి కార్మికవర్గంచే నడుపబడే నూతన ప్రజాస్వామిక రాజ్యాంగం (People's - Democratic State).

ఆర్టికల్ 2 :

చైనా ప్రజారిపబ్లిక్ లోని అధికారమంతయు జాతీయ ప్రజాసభచేత, స్థానిక ప్రజాసభలచేత ప్రాతినిధ్యం వహింపబడిన ప్రజలదే.

జాతీయ ప్రజాసభ, స్థానిక ప్రజాసభలు, తదితర రాజ్యాంగ సంస్థలు కేంద్రీకృత ప్రజాస్వామ్యమును (Democratic Centralism) ఆచరించును.

ఆర్టికల్ 3 :

చైనా ప్రజారిపబ్లిక్ ఐక్యపరచబడిన అనేకజాతుల రాజ్యాంగం (State).

అన్ని జాతులు సమానహోదాగలవి. ఒక జాతిపట్ల వివక్షత చూపుటగాని, ఒకజాతిని అణచియుంచుటగాని,

జాతులమధ్య ఐక్యతకు విఘాతంకలిగించు చర్యలుగాని నిషేధింపబడినవి.

అన్ని జాతులు తమ తమ వాడుకభాష, లేక వ్రాసే భాషలను వుపయోగించుకొనుటకు, అభివృద్ధి పరచుకొనుటకు స్వతంత్రం కలిగియున్నవి. అవి తమ ఆచారములను, అవాట్లను అలెబ్బకొనుటకుగాని, సంస్కరించుకొనుటకుగాని స్వతంత్రం కలిగియున్నవి.

అల్పసంఖ్యాక జాతులప్రజలు ఎక్కువగా నివసించే ప్రాంతములలో స్థానికస్వపరిపాలన అమలుజరుపబడును. జాతీయ స్వపరిపాలన గల అన్ని ప్రాంతములు చైనా ప్రజా రిపబ్లిక్ లో అవిభాజ్య భాగములు.

ఆర్టికల్ 4 :

చైనా ప్రజారిపబ్లిక్ రాజ్యాంగ సంస్థలపైన, సమాజ శక్తులపైన ఆధారపడియు, సోషలిస్టు పార్టీ శామికీకరణద్వారాను, క్రమంగా దోషిక్షివిధానమును రద్దుపరచుటకును, సోషలిస్టు సమాజమును నిర్మించుటకును హామీనికలుగజేస్తున్నది.

ఆర్టికల్ 5 :

ప్రస్తుత ప్రజాచైనా రిపబ్లిక్ లో ఉత్పత్తిసాధనాల యాజమాన్యపు మూలరూపాలు యీదిగువ విధంగావుంటాయి:

(1) ప్రభుత్వ యాజమాన్యం (State ownership) అనగా ప్రజలందరి యాజమాన్యం.

(2) సహకార యాజమాన్యం (Co-operative ownership) అనగా శ్రామికప్రజల సమిష్టియాజమాన్యం.

(3) శ్రామికప్రజల వ్యక్తిగత యాజమాన్యం.

(4) పెట్టుబడిదారీ యాజమాన్యం.

ఆర్థికాలు 6 :

ప్రభుత్వపు యాజమాన్యంలోగల ఆర్థికరంగం, సోషలిస్టు స్వభావం కలిగింది. అనగా ప్రజలందరు దానికి యాజమానులగు మూట. ఇదే జాతీయఆర్థికవ్యవస్థలో నాయకత్వం వహించే శక్తి. ప్రభుత్వంచేత కొనసాగించబడే సోషలిస్టు పునర్నిర్మాణానికి భౌతిక ప్రాతిపదిక కూడా ఇది. ఆ ఆర్థికవ్యవస్థలోని ప్రభుత్వ భాగపు అభివృద్ధికే ప్రథమస్థానం యివ్వడానికి రాజ్యాంగం హామీని కలుగజేస్తుంది. అన్ని ఖనిజసంపదలు, జలాశయాలు, అడవులు, లాస్రకారం ప్రభుత్వానికి చెందిన, అభివృద్ధి చేయడానికి భూములు, యింకా యితరసంపదలు ప్రజలందరి ఆస్తియై యున్నవి.

శ్రీ వేమన గ్రంథాలయం

ఆర్థికాలు 7 :

తేలపోయింది. (కృష్ణా జిల్లా)

జాతీయ ఆర్థికవ్యవస్థలో కో-ఆపరేటివ్ భాగం శ్రామిక ప్రజల ఉమ్మడి యాజమాన్యం క్రిందవున్నప్పుడు సోషలిస్టు స్వభావాన్ని, కొంతవరకే శ్రామిక ప్రజల ఉమ్మడి యాజమాన్యం క్రిందవున్నప్పుడు అర్థ సోషలిస్టు స్వభావాన్ని కలిగి యుంటుంది. కొంతవరకే శ్రామికప్రజల ఉమ్మడి యాజమాన్యం ఉండడం ఒక పరివర్తన చూపం. దీనిద్వారా వ్యక్తిగత రైతులు, వ్యక్తిగత చేతివృత్తులవారు, తదితర వ్యక్తిగత శ్రామికప్రజలు శ్రామిక ప్రజలందరి సమిష్టి యాజమాన్యస్థితికి పురోగమిస్తారు. రాజ్యాంగం కో-ఆపరేటివుల ఆస్తిని కాపాడుతుంది. ఆర్థికవ్యవస్థలోని యీ కో-ఆపరేటివు భాగాన్ని ప్రోత్సహించి, సలహాలిస్తూ,

దాని అభివృద్ధికి సాయపడుతుంది. ఎందువల్లననగా వ్యక్తిగత వ్యవసాయం, వ్యక్తిగత చేతిపరిశ్రమలలో పరివర్తన తీసికొని వచ్చుట కిదే ప్రధానమైన సాధనం గనుక.

ఆర్థిక లు 8 :

భూములకు, యితర ఉత్పత్తి సాధనాలకు రైతు యజమానిగా వుండే హక్కును రాజ్యాంగం లా ప్రకారం కాపాడుతుంది.

ఒంటరి రైతులకు సలహాలిస్తూ అతడు అధికోత్పత్తి సాధించటానికి రాజ్యాంగం సాయపడుతుంది.

ఉత్పత్తి, మార్కెటింగు, సరఫరా, పరపతి, కో-ఆపరేటివ్ లను విచ్ఛిన్నంగా ఏర్పాటు చేసుకొనేలాగు ప్రోత్సహించుతుంది.

ప్రభుత్వ విధానం ధనిక రైతు వ్యవస్థను అమలులో పెట్టుతూ క్రమేణా రద్దుచేస్తుంది.

ఆర్థిక లు 9 :

వ్యక్తిగతంగా చేతివృత్తి కార్మికులు, వ్యవసాయేతర శ్రామికప్రజలు ఉత్పత్తి సాధనాలకలిగి యజమానులుగా ఉండే హక్కును రాజ్యాంగం లా ప్రకారం కాపాడుతుంది.

అట్టి చేతివృత్తి కార్మికులకు, వ్యవసాయేతర శ్రామిక ప్రజలకు సలహాలిస్తూ, వారి వ్యాపారం అభివృద్ధి అయ్యేలాగు సాయపడుతుంది. వారు, ఉత్పత్తి, సరఫరా, మార్కెటింగు కో-ఆపరేటివ్ సంఘాలను విచ్ఛిన్నంగా స్థాపించుకొనేలాగు ప్రోత్సహించుతుంది.

ఆ ర్థ క లు 10 :

పెట్టుబడిదారులు తమ తాముకు ఉత్పత్తిసాధనాలకు, పెట్టుబడికి యజమానులుగా వుండేహక్కును రాజ్యాంగం లో ప్రకారం కాపాడుతుంది.

పెట్టుబడిదారీ పరిశ్రమ, వర్తకంగూర్చి రాజ్యాంగ విధానం ఏమనగా : “ఉపయోగించాలి; అదుపులోవుంచాలి; సంస్కరించాలి.” ప్రభుత్వ పరిపాలకశాఖల కంట్రోలు ద్వారా, ప్రభుత్వపరిశ్రమల నాయకత్వంద్వారా కార్మికుల అజమాయిషీద్వారా పెట్టుబడిదారీ పరిశ్రమల్లోని, వర్తకం లోని జాతీయశ్రేయస్సుకు ప్రజల జీవనోపాధికి ప్రయోజన కారిగాయుండు సవ్యమైనగుణాలను రాజ్యాంగం అమలుచేయించు కొంటుంది.

పెట్టుబడిదారీ పరిశ్రమ, వర్తకాల్లోని, జాతీయ శ్రేయస్సుకు ప్రజల జీవనోపాధికి ప్రయోజనకారిగాని అవగుణాలను రాజ్యాంగం అరికట్టుతుంది. పెట్టుబడిదారీ పరిశ్రమను, వర్తకాన్ని వివిధరూపాల్లో గల స్టేటుపెట్టుబడిదారీ విధానం లోనికి క్రమేపీ పరివర్తన చెందేలాగు రాజ్యాంగం సలహాలిస్తూ ప్రోత్సహించుతుంది.

పెట్టుబడిదారులు ఏవిధంగాను చట్టవిరుద్ధమైన చర్యలవల్ల ప్రజాప్రయోజనాలకు, విఘాతం కల్గించుటగాని, సాంఘిక, ఆర్థికవ్యవస్థకు, జాతీయ ఆర్థికస్థానుకు, సప్తంకలిగించుటగాని రాజ్యాంగం నిషేధించుతోంది.

ఆర్థికాలు 11 :

చట్టసమ్మతమైన ఆదాయంలో, కుదువబెట్టిన ధనంలో యిండ్లలో, జీవనోపాధుల్లో పౌరులకున్న హక్కుల్ని రాజ్యాంగం కాపాడుతుంది.

ఆర్థికాలు 12 :

వ్యక్తి గత ఆస్తిలోను, స్వంత ఆస్తిలోను పౌరులకు గల వారసత్వ హక్కుల్ని రాజ్యాంగం కాపాడుతుంది.

ఆర్థికాలు 13 :

రాజ్యాంగం ప్రజాప్రయోజనాల నిమిత్తం నగరాలలో గాని, పల్లెపాఠాలలోగాని భూమి, యింకా యితర ఉత్పత్తి సాధనాలను క్రయంపొందవచ్చును; వశపరచుకోవచ్చును; లేదా జాతీయరంచేయవచ్చును. అయితే ఇదంతా చట్టసమ్మతంగా నేజరుగుతుంది.

ఆర్థికాలు 14 :

రాజ్యాంగం ఏ వ్యక్తినైనా తన స్వంత ఆస్తిని ప్రజాప్రయోజనాలకు విఘాతం కలిగించేలాగు ఉపయోగించకుండా నిషేధించుతుంది.

ఆర్థికాలు 15 :

రాజ్యాంగం ఆర్థిక ప్రణాళికప్రకారం జాతీయ ఆర్థిక వ్యవస్థను ఏడ తెగకుండా అభివృద్ధిపరచి పునర్నిర్మిస్తూ, ప్రజల యొక్క భౌతిక, సాంస్కృతిక జీవితాన్ని పెంపొందించి దేశ స్వతంత్రతను, దేశ భద్రతను దృఢతరంచేస్తుంది.

ఆ ర్థి క లు 16 :

ప్రజా చైనా రిపబ్లిక్ లోని పనిచేయగల ప్రతి పౌరునకు పనిచేయటం ఒక గౌరవప్రదమైన విషయం. రాజ్యాంగం పౌరులకు తమ పనిలోని చొరవను, సృజనాత్మకమైన చురుకు తనాన్ని ప్రోత్సహించుతుంది.

ఆ ర్థి క లు 17 :

రాజ్యాంగపు అన్ని శాఖలు ప్రజాబాహుళ్యంపై ఆధార పడాలి: ప్రజలతో ఎడతెగని దగ్గరసంబంధం పెట్టుకోవాలి; వారి అభిప్రాయాన్ని తెక్కలోకి తీసికోవాలి; వారి అజమా యిషీని (Supervision) అంగీకరించాలి.

ఆ ర్థి క లు 18 :

రాజ్యాంగపు శాఖలన్నింటా పనిచేసేవారు నూతన ప్రజాస్వామిక వ్యవస్థకు విధేయులయి యుండాలి. వారు రాజ్యాంగచట్టమును, యితర చట్టములను పాటించుతూ తమ శక్తిసంతా ప్రజాసేవలో వినియోగించాలి.

ఆ ర్థి క లు 19 :

చైనా ప్రజారిపబ్లిక్ నూతనప్రజాస్వామిక వ్యవస్థను కాపాడుతుంది. అన్ని విధాలైన విద్రోహ, విప్లవ ప్రతీఘాతక చర్యలను అణచివేస్తుంది. అట్టిద్రోహులను, విప్లవప్రతీఘాతకు లను శిక్షిస్తుంది.

రాజ్యాంగం చట్టసమ్మతంగా ప్యాడలుభూస్వాముల, బురాక్రటిక్ పెబ్బుబడిదారుల రాజకీయహక్కుల్ని నిర్ణీతకాలం వరకు తొలగించుతుంది. తమ స్వంతశ్రమతో కష్టించి పనిచేసి

పొరులుగా సంస్కరింపబడుటకు అవకాశం కల్గిస్తూ జీవనోపాధి
మాత్రం వారికి కల్పించబడుతుంది.

ఆర్డీ కలు 20 :

చైనా ప్రజా రిపబ్లిక్ సాయుధబలాలు ప్రజలకు చెందినవి.
ప్రజావిప్లవ ప్రయోజనాలను, జాతీయ నిర్మాణాన్ని, దేశపు
సర్వాధికారాన్ని, దేశసరిహద్దులను, దేశభద్రతను రక్షించుట
సాయుధబలాల విధియైయున్నది.

రెండో ప్రకరణం

రాజ్యాంగ నిర్మాణం

1వ భాగం

జాతీయ ప్రజా కాంగ్రెసు

ఆర్డీ కలు 21 :

జాతీయ ప్రజా కాంగ్రెసు చైనా ప్రజా రిపబ్లిక్ లో
రాజ్యాంగపు అధికారంగల అత్యున్నతమైన శాఖ.

ఆర్డీ కలు 22 :

జాతీయ ప్రజా కాంగ్రెసు రాజ్యాంగపు శాసనాధికారం
చేలాయించు ఒకే ఒక శాఖ.

ఆర్డీ కలు 23 :

రాష్ట్రములనుండి, స్వయంపాలిత ప్రదేశములనుండి,
కేంద్ర ప్రభుత్వాధికారమునకు లోబడిన ముసిసిపాలిటీలనుండి,

సాయుధబలాలనుండి, విదేశములలోని చైనాజాతీయులనుండి ఎన్నుకొంటున్న ప్రతినిధులతో జాతీయ ప్రజా కాంగ్రెసు ఏర్పడుతుంది.

జాతీయ ప్రజా కాంగ్రెసుకు ప్రతినిధుల సంఖ్య, వారి ఎన్నికవిధానం, జాతీయ మైనార్టీల ప్రతినిధులు, వారి ఎన్నిక విధానంతో సహా ఎన్నికలచట్టంలో నిర్దేశించబడినది.

ఆర్టికల్ 24 :

జాతీయ ప్రజా కాంగ్రెసు నాలుగేండ్లకు ఒక పర్యాయం ఎన్నుకొంటుంది. జాతీయ ప్రజా కాంగ్రెసు యొక్క పదవీకాలము పూర్తికి రెండు నెలల పూర్వమే జాతీయ ప్రజా కాంగ్రెసు యొక్క స్థాయిసంఘం తదనంతరపు జాతీయ ప్రజా కాంగ్రెసుకు ప్రతినిధుల ఎన్నిక పూర్తిచేయవలయును. ఎన్నికలు జరుపుటకు వీలుగాని అసాధారణ పరిస్థితులు ఏర్పడినప్పుడు, జాతీయ ప్రజా కాంగ్రెసు పదవీకాలము తదనంతరం వచ్చే జాతీయ ప్రజా కాంగ్రెసు ప్రథమ సమావేశంవరకు పొడిగించబడును.

ఆర్టికల్ 25 :

జాతీయ ప్రజా కాంగ్రెసు సంవత్సరమునకు ఒక పర్యాయం సమావేశమగును. స్థాయి సంఘము సమావేశ కర్తగా వ్యవహరించుతుంది.

స్థాయిసంఘం అవసరమని తలచినప్పుడుగాని, అయిదో వంతు ప్రతినిధులు ప్రతిపాదించినప్పుడుగాని ఎప్పుడైనా జాతీయ ప్రజా కాంగ్రెసు సమావేశపరచబడును.

ఆ ర్థి క లు 26 :

జాతీయ ప్రజాకాంగ్రెసు సమావేశమయినప్పుడు సమావేశ కార్యక్రమం నిమిత్తం అధ్యక్షచర్యగాన్ని ఎన్నుకొంటుంది.

ఆ ర్థి క లు 27 :

జాతీయ ప్రజాకాంగ్రెసు యీ దిగువ చూపిన విధులను నిర్వహించి, అధికారములను నిర్వహించును.

1. రాజ్యాంగ చట్టమును సవరించును.
2. శాసనములను చేయును.
3. రాజ్యాంగ చట్టం అమలుపరచుటను పరిశీలించును (Supervises).
4. చైనా ప్రజారిపబ్లికు అధ్యక్షుని, ఉపాధ్యక్షుని ఎన్నుకొనును.
5. చైనా ప్రజా రిపబ్లికు అధ్యక్షుని ప్రతిపాదనపై ప్రభుత్వమండలి (మంత్రివర్గము) యొక్క ప్రధానమంత్రిని నిర్ణయించును. ప్రభుత్వమండలి ప్రధానమంత్రి ప్రతిపాదనపై మంత్రివర్గ సభ్యత్వాన్ని నిర్ణయించును.
6. చైనా ప్రజా రిపబ్లికు అధ్యక్షుని ప్రతిపాదనపై జాతీయ రక్షణ కౌన్సిలు, ఉపాధ్యక్షుడు, సభ్యుల నియామకాన్ని నిర్ణయించుతుంది.
7. సుప్రీం పీఠుల్నుకొట్టు (అత్యున్నత ప్రజా న్యాయస్థానం) కు అధ్యక్షుని ఎన్నుకొనును.
8. ప్రొక్యూరేటర్-జనరల్ ను (పబ్లికు ప్రాసిక్యూటరు) ఎన్నుకొనును.

9. జాతీయ ఆర్థిక ప్రణాళికను ధ్రువీకరించును.

10. జాతీయ బడ్జెటును, దానికి సంబంధించిన నివేదికను పరిశీలించి ఆమోదించును.

11. రాష్ట్రములయొక్క, స్వపరిపాలిత ప్రదేశములయొక్క, కేంద్రప్రభుత్వ యాజమాన్యంలో వున్న మునిసిపాలిటీలయొక్క పరిపాలక సరిహద్దులను ఆమోదించును.

12. నేరస్థులను క్షమించేహక్కును కలిగి ఉండును.

13. శాంతి, యుద్ధములకు సంబంధించిన నిర్ణయములు తీసికొనును.

14. జాతీయ ప్రజా కాంగ్రెసు అవసరమనుకొన్న ఏ బాధ్యతనైనా నిర్వహించే అధికారం కలిగిఉండును.

ఆ ర్థి క లు 28 :

జాతీయ ప్రజాకాంగ్రెసు యీ దిగువచూపినవారిని పదవులనుండి తొలగించే హక్కు కల్గియున్నది.

1. చైనా ప్రజారిపబ్లికు అధ్యక్షుడు; ఉపాధ్యక్షుడు.

2. ప్రధానమంత్రి; ఉపప్రధానమంత్రిలు, మంత్రిలు; కమిషను అధ్యక్షుడు; ప్రభుత్వమండలి ఛీఫ్ ఆఫ్ సెక్రటరీ టో యేక్.

3. జాతీయ రక్షణకొన్నిలు ఉపాధ్యక్షుడు; సభ్యులు.

4. సుప్రీం పీఠ్యుకోర్టు అధ్యక్షుడు.

5. ప్రొక్యూరేటర్ జనరల్ (పబ్లికు ప్రోసిక్యూటరు)

ఆ ర్థి క లు 29 :

రాజ్యాంగచట్టమునకు తేటదు సవరణలు నెగ్గుటకు జాతీయ ప్రజాకాంగ్రెసు ప్రతినిధులలో మూడింట రెండువంతుల సభ్యుల ఆమోదం పొందవలెను.

శాసనములు, తదితర తీర్మానములు జాతీయ ప్రజా
కాంగ్రెసు ప్రతినిధులలో సాధారణ మెజారిటీతో నెర్పగలవు.

ఆ ర్థి క లు 30 :

జాతీయ ప్రజా కాంగ్రెసుయొక్క స్థాయిసంఘం జాతీయ
ప్రజా కాంగ్రెసు తరపున వ్యవహరించే శాశ్వతసంస్థ. జాతీయ
ప్రజా కాంగ్రెసు ఆ స్థాయిసంఘాన్ని ఎన్నుకొంటుంది. ఆ
సంఘం ఈ క్రిందివారితో ఏర్పడుతుంది.

స్థాయిసంఘం అధ్యక్షుడు; స్థాయిసంఘ ఉపాధ్యక్షులు;
చీఫ్ ఆఫ్ సెక్రటేరియట్; సభ్యులు.

ఆ ర్థి క లు 31 :

జాతీయ ప్రజా కాంగ్రెసుయొక్క స్థాయిసంఘం యీ
దిగువ చూపిన విధులు, అధికారములు నిర్వహించును :

1. జాతీయ ప్రజా కాంగ్రెసుకు ఎన్నికలు జరుపును.
2. జాతీయ ప్రజా కాంగ్రెసుయొక్క సమావేశములను
ఏర్పాటుచేయును.
3. శాసనములను వివరించును.
4. డిక్రీలను ఆమోదించును.
5. ప్రభుత్వమండలి, సుప్రీం పీఠాన్నికొట్టి, ప్రొక్యూ
రేటర్ జనరల్ ఆఫీసుల కార్యకలాపాలపై అజమానిషీ
వహించును.
6. రాజ్యాంగచట్టమునకు, శాసనములకు, డిక్రీలకు
విరుద్ధముగానున్న ప్రభుత్వమండలి ఆదేశాలను, నిర్ణయాలను
రద్దుచేయును.

7. రాష్ట్రముల, స్వయంపరిపాలిత ప్రదేశాల, కేంద్ర ప్రభుత్వ యాజమాన్యక్రింద గల మునిసిపాలిటీల ప్రభుత్వాధికారులు తీసుకొనే బేసబబయిన నిర్ణయాలను రద్దుచేయును. లేక సవరించును.

8. జాతీయప్రజాకాంగ్రెసు సమావేశములో లేనపుడు ఉపప్రధానులను, మంత్రులను, కమిషను అధ్యక్షులను, ఛీఫ్ ఆఫ్ సెక్రటేరియట్ ను పదవిలో నియమించును; బర్తరఫ్ చేయును.

9. సుప్రీం పీఠ్యుక్తోష్ట ఉపాధ్యక్షులను, జడ్జీలను, కోర్టు కమిటీ మెంబర్లను నియమించును; బర్తరఫ్ చేయును.

10. డిప్యూటీ ప్రొక్యూరేటర్ జనరల్ ను, ప్రొక్యూరేటర్లను, ప్రొక్యూరేటర్-జనరల్ యొక్క ఆఫీసులోని ప్రొక్యూరేటర్లు కమిటీమెంబర్లను నియమించును; బర్తరఫ్ చేయును.

11. విదేశములలో రాయబారులను నియమించును; తొలగించును.

12. విదేశములలో చేసికొన్న ఒడంబడికలను ఆమోదించును; రద్దు చేయును.

13. పైనిక, రాజకీయ, తదితర ప్రత్యేక విరుదులు, హోదాలు సృష్టించును.

14. రాజ్యాంగం తరఫున గౌరవ విరుదులు, పతకాలు, ఆర్డర్లు సృష్టించి ప్రదానం చేయుటకు నిర్ణయించును.

15. నేరస్థులను క్షమించేహక్కు కలిగియుండును.

16. జాతీయ ప్రజాకాంగ్రెసు సమావేశంలో లేనపుడు దేశముపై సాయుధ దాడి జరిగినప్పుడుగాని, దురాక్రమణకు

వ్యతిరేకంగా, పరస్పరరక్షణ ఒడంబడికల బాధ్యతలను నిర్వహించ వలసినప్పుడుగాని యుద్ధపరిస్థితిని ప్రకటించును.

17. పూర్తిగాగాని, పాక్షికంగాగాని సైనిక సమీకరణకు ఆజ్ఞాపించును.

18. దేశమంతటాగాని, కొన్ని ప్రాంతాల్లోగాని సైనిక శాసనం ప్రకటించును.

19. జాతీయ ప్రజాకాంగ్రెసు కలుగజేసిన యింకా యితరవిధులు అధికారములు నిర్వహించును.

ఆ ర్థి క లు 32 :

జాతీయ ప్రజాకాంగ్రెసుయొక్క స్థాయిసంఘం తదనంతరం అధికారంలోకి వచ్చే జాతీయ ప్రజాకాంగ్రెసు క్రొత్త స్థాయిసంఘమును ఎన్నుకొనువరకు తన విధులను అధికారములను నిర్వహించును.

ఆ ర్థి క లు 33 :

స్థాయిసంఘము జాతీయ ప్రజాకాంగ్రెసుకు బాధ్యత వహించును; సంజాయిషీ యిచ్చుకొనును.

స్థాయిసంఘ సభ్యులను తొలగించే అధికారం జాతీయ ప్రజాకాంగ్రెసుకు ఉంది.

ఆ ర్థి క లు 34 :

జాతీయ ప్రజా కాంగ్రెసు, జాతుల కమిటీని, బిల్లుల కమిటీని, బడ్జెటు కమిటీని, క్రెడెన్షియల్స్ (అర్హతా నిర్ణాయక) కమిటీని, యింకా అవసరమనుకొన్న యితర కమిటీలను ఏర్పాటుచేయును.

జాతీయ ప్రజా కాంగ్రెసు సమావేశంలో లేనప్పుడు జాతుల కమిటీ, బిల్లుల కమిటీ స్థాయిసంఘపు ఉత్తర్వులను లోబడి పనిచేయును.

ఆర్టికల్ 35 :

ప్రత్యేక సమస్యల విచారణ నిమిత్తం జాతీయ ప్రజా కాంగ్రెసుగాని, అది సమావేశములో లేనప్పుడు స్థాయిసంఘం గాని అవసరమని తోచినప్పుడు ప్రత్యేక కమిటీలను ఏర్పాటు చేయవచ్చును.

ఆయా ప్రభుత్వశాఖలు, ప్రజాసంస్థలు, పౌరులు పై కమిటీలు సాగించే విచారణ సందర్భంలో అవసరమైన సాక్ష్యాధారాలను ఆ విచారణసంఘానికి విధిగా అందజేయవలెను.

ఆర్టికల్ 36 :

జాతీయ ప్రజా కాంగ్రెసు ప్రతినిధులు ప్రభుత్వమండలిని గాని, మంత్రిత్వశాఖలనుగాని, ప్రభుత్వకమిటీలను, కమిషన్లను గాని వ్రాతపూర్వకంగా ప్రశ్నలు అడిగేహక్కు కల్గియున్నారు. అందుకు సమాధానము లిచ్చే బాధ్యత వాటికుంది.

ఆర్టికల్ 37 :

జాతీయ ప్రజా కాంగ్రెసుయొక్కగాని, అది సమావేశములో లేనప్పుడు స్థాయిసంఘంయొక్కగాని అనుమతి లేనిదే జాతీయ ప్రజా కాంగ్రెసు ప్రతినిధులను అరెస్టుచేయుటగాని కోర్టులలో శిక్షించుటగాని జరగదు.

ఆర్టికల్ 38 :

జాతీయ ప్రజా కాంగ్రెసు ప్రతినిధులు వారిని ఎన్నుకొన్న నియోజకవర్గముల అజమాయిషీ లోబడియుందురు. నియోజక

వర్గములు తమ ప్రతినిధులను వెనక్కుపిలిపించుటకు లేదా వారి స్థానములలో యితరులను భర్తీ చేయుటకు హక్కుకల్గియున్నవి. అయితే యిదంతా చట్టసమ్మతంగానే జరుగుతుంది.

రెండ్ థా గం

చైనా ప్రజారిపబ్లికు అధ్యక్షుడు

ఆర్టికల్ 39 :

చైనా ప్రజారిపబ్లికు అధ్యక్షుడు జాతీయ ప్రజాకాంగ్రెసుచే ఎన్నుకోబడును. చైనా ప్రజారిపబ్లికు పౌరు డెవరై నా 35 ఏండ్ల వయస్సుకలిగి ఎన్నుకొనుటకు, ఎన్నికవుటకు హక్కు కలిగి యున్నచో అధ్యక్షుడుగా ఎన్నుకోబడవచ్చును.

చైనా ప్రజారిపబ్లికు అధ్యక్షుని పదవీకాలపరిమితి నాలుగు సంవత్సరములు.

ఆర్టికల్ 40 :

జాతీయ ప్రజాకాంగ్రెసుయొక్క లేక దాని స్థాయి సంఘంయొక్క నిర్ణయాల ననుసరించి, ప్రజాచైనా రిపబ్లికు అధ్యక్షుడు శాసనములను, ఉత్తర్వులను అమలుపరచును;

ప్రధానమంత్రిని, ఉపప్రధాన మంత్రులను, మంత్రులను, కమిషన్ల అధ్యక్షులను, ప్రభుత్వమండలి చీఫ్ ఆఫ్ సెక్రటేరి యట్ను నియమించును; లేక తొలగించును;

జాతీయ రక్షణకౌన్సిలుయొక్క ఉపాధ్యక్షులను, మెంబర్లను నియమించును; లేక తొలగించును;

జాతీయ గౌరవవిరుదాలను, పతకాలను ప్రదానం చేయును;

శిక్షలను రద్దుచేయును. నేరస్థులనుక్షమించును; సైనిక శాసనం ప్రకటించును;

యుద్ధం ప్రకటించును; సైనిక సమీకరణకు ఉత్తర్వుల నిచ్చును.

ఆర్టికల్ 41 :

చైనా ప్రజారిపబ్లికు అధ్యక్షుడు విదేశ సంబంధములలో చైనా ప్రజారిపబ్లికు తరపున ప్రాతినిధ్యము వహించును. విదేశ గాయబాగులను స్వీకరించును. జాతీయ ప్రజాకాంగ్రెసు స్థాయిసంఘం సర్వయముల ప్రకారం విదేశములలో గాయబాగులను నియమించును. లేక తొలగించును. విదేశములలో చేసికొన్న ఒడంబడికలను ధృవపరచును.

ఆర్టికల్ 42 :

ప్రజాచైనా రిపబ్లికు అధ్యక్షుడు దేశపు సాయుధ బలాలకు సర్వపై న్యాయధ్యక్షుడు. జాతీయరక్షణ కొన్నియుకు అధ్యక్షుడు.

ఆర్టికల్ 43 :

చైనా ప్రజారిపబ్లికు అధ్యక్షుడు అత్యున్నత రాజ్యాంగ సభను అవసరమునుబట్టి ఏర్పాటుచేసి దానికి అధ్యక్షత వహించును.

ఈ అత్యున్నత రాజ్యాంగ సభలో ప్రజాచైనా రిపబ్లికు ఉపాధ్యక్షుడు, జాతీయ ప్రజాకాంగ్రెసు స్థాయిసంఘం అధ్యక్షుడు, ప్రభుత్వమండలి ప్రధానమంత్రి, యింకా సంబంధమున్న యితరులు సభ్యులుగా వుంటారు.

ముఖ్యమైన రాజ్యాంగ విషయాలలో యీ అశున్నత రాజ్యాంగసభ యొక్క ప్రతిపాదనలను చైనా ప్రజారిపబ్లికు అధ్యక్షుడు, జాతీయ ప్రజాకాంగ్రెసు ముందుగా, దాని స్థాయిసంఘం ముందుగాని, ప్రభుత్వమండలి ముందుగాని, యింకా యితర శాఖలముందుగాని పరిశీలించి, నిర్ణయం తీసికొనే నిమిత్తం ప్రవేశపెట్టెను.

ఆర్టికల్ 44 :

చైనా ప్రజారిపబ్లికు ఉపాధ్యక్షుడు అధ్యక్షుని పనిలో సాయపడును. అధ్యక్షుడు ఒప్పించిన విధులను, అధికారములను నిర్వహించవచ్చును.

ఈ చట్టంలో 39 న ఆర్టికల్ 44 ని అధ్యక్షుని ఎన్నిక, పదవీ కాల పరిమితికి సంబంధించిన నిబంధనలే చైనా ప్రజారిపబ్లికు ఉపాధ్యక్షుని ఎన్నిక, పదవీకాలపరిమితికికూడా వర్తించును.

1 ఆర్టికల్ 45 :

చైనా ప్రజారిపబ్లికు అధ్యక్షుడు, ఉపాధ్యక్షుడు తిరిగి తదనంతరపు జాతీయ ప్రజాకాంగ్రెసు ఎన్నుకొను అధ్యక్షుడు, ఉపాధ్యక్షుడు పదవులను స్వీకరించువరకు తమ విధులను, అధికారములను నిర్వహిస్తారు.

ఆర్టికల్ 46 :

చైనా ప్రజారిపబ్లికు అధ్యక్షుడు అనారోగ్యకారణాలవల్ల చాలకాలంవరకు పనిచేయ అశక్తుడైనచో చైనా ప్రజారిపబ్లికు ఉపాధ్యక్షుడు అధ్యక్షుని తరపున ఆయన విధులను, అధికారములను నిర్వహించును. చైనా ప్రజారిపబ్లికు అధ్యక్షుడెడవి ఖాళీ అయినచో ఉపాధ్యక్షుడు అధ్యక్షుడెడవి నలంకరించును.

మూడో విభాగం

ప్రభుత్వమండలి

ఆర్టికలు 47 :

చైనా ప్రజా రిపబ్లిక్ కేంద్ర ప్రభుత్వమండలి అనగా “కేంద్ర ప్రజా ప్రభుత్వం” రాజ్యాంగాధికారపు అత్యున్నత పరిపాలక సంస్థ. రాజ్యాంగ సంబంధమైన అత్యున్నతమైన పరిపాలక శాఖ.

ఆర్టికలు 48 :

ప్రభుత్వమండలిలో ఈ దిగువ చూపబడిన వారుందురు :

1. ప్రధాన మంత్రి
2. ఉపప్రధాన మంత్రులు
3. మంత్రులు
4. కమిషనర్లు, కమిటీల అధ్యక్షులు
5. చీఫ్ ఆఫ్ సెక్రటేరియట్

ప్రభుత్వమండలి నిర్మాణం చట్టబద్ధంగా జరుగును.

ఆర్టికలు 49 :

ప్రభుత్వమండలి యీ దిగువ చూపబడిన విధులు అధికారములు కల్గియుండును :

1. పరిపాలక సంబంధమైన విషయాలను నిర్దేశించును. నిర్ణయాలను ప్రకటించి ఆర్డర్లను యిస్తుంది. రాజ్యాంగచట్టం, చట్టాలు, డిక్రీలకు అనుగుణమైన నిర్ణయాలను, ఆదేశాలను జారీచేసి, అవి సక్రమంగా అమలు జరిగేట్లు చూస్తుంది.

2. జాతీయ ప్రజా కాంగ్రెసుకుగాని, దాని స్థాయి సంఘమునకు గాని, బిల్లులను సమర్పిస్తుంది.

3. మంత్రత్వశాఖలు, కమిటీలు, కమిషన్ల యొక్క పనులను సమన్వయంచేస్తూ నాయకత్వం వహిస్తుంది.

4. దేశమంతటాను, అన్ని స్థానిక పరిపాలక సంస్థల కార్యకలాపాలను సమన్వయంచేస్తూ నాయకత్వం వహిస్తుంది.

5. మంత్రులుగాని, కమిషన్ల కమిటీల అధ్యక్షులుగాని జాతీయేసిని బేసబబు ఆర్డర్లను, ఆదేశాలను సవరించును. లేక రద్దుచేయును.

6. స్థానిక సంస్థలయొక్క బేసబబు అయిన నిర్ణయాలను, ఆర్డర్లను సరిదిద్దును, లేదా రద్దుచేయును.

7. జాతీయ ఆర్థిక ప్రణాళికను, రాజ్యాంగబద్ధమును అమలుజరుపును.

8. దేశీయ, విదేశీయ వాణిజ్యపై అధికారం కలిగి ఉండును.

9. విద్య, నైజ్ఞానిక, ప్రజారోగ్యశాఖల కార్యకలాపాలను నడుపును.

10. జాతులకు సంబంధించిన విషయాలపై అధికారం కలిగియుండును.

11. విదేశాలలో నివసిస్తున్న చైనీయులకు సంబంధించిన విషయాలను చూస్తుండును.

12. రాజ్యాంగయంత్ర ప్రయోజనాలను కాపాడును; ప్రజాశాంతిని కాపాడును. పౌరహక్కులను పదిలపరచును.

13. విదేశములతో సంబంధాలసరళిని నిర్దేశించును.

14. దేశపు సాయుధబలాల విషయాలలో ఆదేశాలు
యిచ్చుచుండును.

15. స్వయంపరిపాలిత జిల్లాలు, తాలూకాలు, స్వయం
పరిపాలిత తాలూకాలు, పట్టణాల పరిపాలక సరిహద్దులను
ధృవపరుస్తుంది.

16. పరిపాలనాశాఖలలోని ఉద్యోగులను చట్టసమ్మత
మైన సూత్రాల ననుసరించి నియమించును, లేదా తొలగించును.

17. జాతీయ ప్రజాకాంగ్రెసు లేక దాని స్థాయిసంఘం
సంక్రమింపజేసిన యితర విధులను, అధికారములను నిర్వ
హించును.

ప్రధానమంత్రి ప్రభుత్వమండలి కార్యకలాపాలను
నడుపును.

ఆర్టికల్ 50 :

దాని సమావేశములకు అధ్యక్షత వహించును.

ఉపప్రధాన మంత్రులు ప్రధానమంత్రి పనిలో సాయ
పడుదురు.

ఆర్టికల్ 51 :

మంత్రులు, కమిషను కమిటీల అధ్యక్షులు తమ
శాఖల కార్యకలాపాల నిర్వహణకు బాధ్యతవహింతురు. ప్రభుత్వ
మండలి నిర్ణయాలకు, ఆర్డర్లకు లోబడి తమ శాఖల అధికార
పరిధిలో వారు ఆర్డర్లను, ఆదేశములను జారీచేయవచ్చును.

ఆర్టికల్ 52 :

సమావేశ మవుతున్నప్పుడు జాతీయ ప్రజాకాంగ్రెసుకు,
అట్లు సమావేశం కానప్పుడు దాని స్థాయిసంఘమునకు ప్రభుత్వ

మండలి బాధ్యత వహించి చేసిన పనులకు సంజాయిషీ యిచ్చు కోవాలి.

నా లు గో వి భా గం

స్థానిక ప్రజాకాంగ్రెసులు : స్థానిక ప్రజాకాన్సిళ్లు

ఆర్థిక లు కరి :

ప్రజాచై నా రిపబ్లికు పరిపాలక విభాగములు ఈ క్రింది విధంగా వుండును:—

1. దేశము రాష్ట్రముగాను, స్వయం పరిపాలిత ప్రదేశములుగాను, కేంద్ర ప్రభుత్వమునకు లోబడిన మునిసిపాలిటీలుగాను విభజింపబడినది.

2. రాష్ట్రములు, స్వయం పరిపాలిత ప్రదేశములు స్వయంపరిపాలిత 'చౌ'లు గాను, జిల్లాలుగాను, స్వయం పరిపాలిత జిల్లాగాను, మునిసిపాలిటీలుగాను విభజింపబడినవి.

3. జిల్లాలు, స్వయంపాలితజిల్లాలు, సియాంగ్, జాతుల సియాంగ్, పట్టణములుగా విభజింపబడినవి.

కేంద్రప్రభుత్వమునకు లోబడిన మునిసిపాలిటీలు ఇంకా యితర పెద్ద పెద్ద మునిసిపాలిటీలు భాగములుగా విభజింపబడినవి.

స్వయంపాలిత "చౌ"లు, జిల్లాలుగాను, స్వయంపాలిత జిల్లాలుగాను, మునిసిపాలిటీలుగాను విభజింపబడినవి.

స్వయంపాలిత ప్రదేశములు, స్వయంపాలిత "చౌ" లు, స్వయంపాలిత జిల్లాలు అన్నీ కూడా జాతీయ స్వయంపాలనలోని భాగములే.

ఆ ర్థి క లు 54 :

రాష్ట్రములు, కేంద్రప్రభుత్వమునకు సరాసరి ఆధిపత్యంలో గల మునిసిపాలిటీలు, జిల్లాలు, మునిసిపాలిటీలు, మున్సిపల్ జిల్లాలు, సియాంగులు, జాతుల సియాంగులు, పట్టణాలు తమ తమ ప్రజా కాంగ్రెసులను, ప్రజా మండలాలను స్థాపించు కొనును. స్వయంపాలిత ప్రదేశములు, స్వయంపాలిత “చౌ”లు, స్వయంపాలిత జిల్లాలు, స్వయంపాలక శాఖలను స్థాపించు కొనును. ఒట్టి స్వయంపాలక శాఖల నిర్మాణం, వాటి విధులు రెండో ప్రకరణం ఐదో విభాగంలో వివరించబడినవి.

ఆ ర్థి క లు 55 :

స్థానిక ప్రజా కాంగ్రెసులు ఆయా స్థాయిల రాజ్యాంగాధికారపు శాఖలు.

ఆ ర్థి క లు 56 :

రాష్ట్రములయొక్క, కేంద్ర ప్రభుత్వాధికారమునకు లోబడిన మునిసిపాలిటీలయొక్క, విభజింపబడిన జిల్లాల, మునిసిపాలిటీలయొక్క ప్రజా కాంగ్రెసులకు ప్రతినిధులు వాని దిగువ అంతస్తులోగల ప్రజా కాంగ్రెసులచే ఎన్నుకోబడుదురు. భాగములుగ విభజింపబడని మునిసిపాలిటీల, మున్సిపల్ జిల్లాల, సియాంగుల, జాతుల సియాంగుల, ప్రజా కాంగ్రెసులకు ప్రతినిధులు సూటిగా వోటర్ల వల్ల ఎన్నుకోబడుదురు.

అన్ని అంతస్తుల స్థానిక ప్రజా కాంగ్రెసులకు ప్రతినిధుల ఎన్నిక విధానము వారి సంఖ్య “ఎన్నికలచట్టం” వల్ల నిర్దేశింపబడినవి.

ఆ ర్థి క లు 57 :

రాష్ట్ర ప్రజాకాంగ్రెసు పదవీకాలపరిమితి నాల్గుసంవత్సరములు. కేంద్రప్రభుత్వ పాలనకు లోబడిన మునిసిపాలిటీల, జిల్లాల, మునిసిపాలిటీల, మునిసిపల్ జిల్లాల, సియాంగుల, జాతుల సియాంగుల, పట్టణముల ప్రజాకాంగ్రెసుల పదవీకాల పరిమితి రెండుసంవత్సరములు.

ఆ ర్థి క లు 58 :

ప్రతిస్థాయిలోని ప్రజాకాంగ్రెసు తమ పరిపాలక భాగంలో శాసనాలు, ఆర్డర్లు ఆచరింపబడి అమలు జరిగేలా బాధ్యతవహించును. స్థానిక ఆర్థిక ప్రశాళికలను నైజ్జానిక, సాముదాయక కార్యములను నిర్ణయించును; స్థానిక బడ్జెటులను, ఆర్థిక నివేదికలను పరిశీలించి ఆమోదించును;

సాముదాయక ఆస్తులను కాపాడును; ప్రజాశాంతిని కాపాడును; పౌరులహక్కులను జాతీయమైనారిటీల హక్కులను భద్రపరచును.

ఆ ర్థి క లు 59 :

ప్రతి స్థానిక ప్రజాకాంగ్రెసు ఆయా స్థానిక ప్రజామండలియొక్క సభ్యులను ఎన్నుకొనుటకు, తొలగించుటకు హక్కు కల్గియుండును.

జిల్లాలయొక్క, యింకా పై స్థానిక ప్రజాకాంగ్రెసులు ఆయా స్థాయిల ప్రజాకోర్టుల అధ్యక్షులను ఎన్నుకొనుటకున్న తొలగించుటకున్న అధికారము కల్గియున్నవి.

ఆ ర్ఘ్య క లు 60 :

ప్రతి స్థానిక ప్రజాకాంగ్రెసు శాసనప్రకారం తనకున్న అధికారపరిధిలో నిర్ణయాలను అంగీకరించి జారీ చేయును. జాతుల సియాంగులతాలూకు ప్రజా కాంగ్రెసులు శాసనం ప్రకారం తమకు సంక్రమించిన అధికారములకు లోబడి ఆయాజాతుల స్వభావసిద్ధ లక్షణాలకు సరిపడు ప్రత్యేకపరిమాణములను అవలంబించును. ప్రతి స్థాయిలోని ప్రజాకాంగ్రెసు ఆయా స్థాయి ప్రజాకాన్సిలు చేసిన బేసబబు నిర్ణయాలను, అర్హులను సరిదిద్దుటకు లేక రద్దుచేయుటకుహక్కు కల్గియున్నది. జిల్లాలయొక్క యింకా ఆ పైస్థాయిల ప్రజాకాంగ్రెసులు తమ దిగువస్థాయిలోని ప్రజాకాంగ్రెసుల, ప్రజాకాన్సిళ్ళయొక్క బేసబబైన నిర్ణయాలను, అర్హులను సరిదిద్దుటకుగాని, రద్దుచేయుటకుగాని అధికారమును కలిగియుండును. శ్రీ వేమన గ్రంథాలయం

తెలపాళెం. (కృష్ణజిల్లా.)

ఆ ర్ఘ్య క లు 61 :

రాష్ట్రములయొక్క, కేంద్రప్రభుత్వ సరాసరి అధీనంలో ఉండే మునిసిపాలిటీలయొక్క, జిల్లాలయొక్క, నిభాగింపబడిన మునిసిపాలిటీలయొక్క ప్రజా కాంగ్రెసుల ప్రతినిధులు వారిని ఎన్నుకొన్న సంస్థల అజమాయిషీకి లోబడి యుండవలెను.

భాగములుగా విభజింపబడని మునిసిపాలిటీలయొక్క, మునిసిపల్ జిల్లాలయొక్క, సియాంగులయొక్క, జాతుల సియాంగులయొక్క, పట్టణాలయొక్క ప్రజాకాంగ్రెసు ప్రతినిధులు వారి నియోజకవర్గ ప్రజల అజమాయిషీకి లోబడి యుందురు.

స్థానిక ప్రజాకాంగ్రెసు ప్రతినిధులను ఎన్నుకొన్న సంస్థలు, ఓటర్లు ప్రజాకాంగ్రెసులోని తమ ప్రతినిధులను ఎప్పుడైనా తొలగించుటకు, ఆ స్థానములను భర్తీచేయుటకు చట్ట ప్రకారం అధికారం కల్గియున్నవి.

ఆర్టికల్ 62 :

స్థానిక ప్రజాకాంగ్రెసు, అనగా ప్రజాప్రభుత్వములు స్థానిక ప్రజాకాంగ్రెసులయొక్క కార్యనిర్వాహక శాఖలు. అవి రాజ్యాంగముయొక్క స్థానిక పరిపాలక శాఖలు.

ఆర్టికల్ 63 :

రాష్ట్రాల, మునిసిపాలిటీల, జిల్లాల, సియాంగ్ల, పట్టణాల ప్రజాకాంగ్రెసు అధ్యక్షుడు, ఉపాధ్యక్షులు, సభ్యులతో ఏర్పడును. ప్రజాకాంగ్రెసుయొక్క పదవీకాలపరిమితి ఆయా ప్రజాకాంగ్రెసుల పదవీకాలపరిమితితో సమానము.

స్థానిక ప్రజాకాంగ్రెసు నిర్మాణంగురించి చట్టంలో స్పష్టంగా విశదీకరించబడింది.

ఆర్టికల్ 64 :

ప్రతి స్థానిక ప్రజాకాంగ్రెసు శాసనసభ తానికి సంక్రమించిన అధికారపరిధిలో పరిపాలకభారము వహించును.

ప్రతి స్థానిక ప్రజాకాంగ్రెసు ప్రజాకాంగ్రెసుయొక్క నిర్ణయాలను, అంతకంటే పై స్థాయిలలోగల పరిపాలక శాఖలయొక్క నిర్ణయాలను, ఆర్డర్లను, సర్క్యులర్లను అమలు జరుపును.

శాసనసభ తనకు సంక్రమించిన అధికారపరిమితిలో ప్రతి స్థానిక ప్రజాకాంగ్రెసు నిర్ణయాలను ఆర్డర్లను జారీచేయును.

ఆ ర్చి క లు 65 :

జిల్లా, అంశకంటే పై స్థాయిలో గల ప్రజాకౌన్సిళ్ళు తమకు లోబడియున్న శాఖలయొక్కయు, తమకు అధీనంలో వున్న ప్రజాకౌన్సిళ్ళయొక్క - విధులను నిర్దేశించును. ఇంకా చట్టప్రకారం పాలకోద్యోగులను నియమించును. తొలగించును.

జిల్లా, యింకా పై స్థాయిలోని ప్రజాకౌన్సిళ్ళు తమ అధీనంలోని ప్రజాకౌన్సిల్లయొక్క బేసబబయిన నిర్ణయాలను కొంతకాలముపాటు నిలుపుచేయును. తమకు లోబడిన శాఖలయొక్క, దిగువ స్థాయిలోని ప్రజాకౌన్సిళ్ళయొక్క బేసబబయిన నిర్ణయాలను సరిదిద్దును లేక రద్దుచేయును.

ఆ ర్చి క లు 66 :

ప్రతిస్థాయిలోని స్థానిక ప్రజాకౌన్సిళ్ళు ఆయా స్థాయిలోని ప్రజాకౌన్సిల్లకు, యింకా ఉన్నత పరిపాలక శాఖలకు బాధ్యతవహించి నివేదికలు సమర్పించును.

దేశమంతటలోని అన్ని స్థాయిలలోని ప్రజాకౌన్సిళ్ళు ప్రభుత్వమండలికి లోబడి దాని సమన్వయత్వం క్రింద పని చేయు పరిపాలక శాఖలు.

అ యి దో వి భా గం

స్వయం పరిపాలిత ప్రదేశములలో

స్థానిక స్వయం పరిపాలక శాఖలు

ఆ ర్చి క లు 67 :

స్వయం పరిపాలిత ప్రదేశములలోను, స్వయం పరిపాలిత 'చౌ'లలోను, స్వయంపరిపాలిత జిల్లాలలోను

పరిపాలక శాఖలు, రాజ్యాంగచట్టం రెండో ప్రకరణం 4 వ విభాగంలో వివరించినవిధంగా స్థానిక రాజ్యాంగాధికారపు శాఖల నిర్మాణంలో అనుసరించిన ప్రాథమికసూత్రాల ననుసరించి ఏర్పాటుచేయబడును.

ప్రతి స్వయం పరిపాలక శాఖయొక్క రూపం, ఆ స్వయం పరిపాలిత ప్రదేశంలోని స్వయం పరిపాలితాధికారము అనుభవించు అత్యధిక ప్రజల యిష్టానుసారం నిర్ణయించబడును.

ఆర్టికల్ 68 :

అనేకజాతులు కలసి నివసించు స్వయంపరిపాలిత ప్రదేశములలోను, స్వయంపరిపాలిత చౌలలోను, స్వయంపరిపాలిత జిల్లాలలోను ప్రతిజాతికి స్థానిక స్వయంపరిపాలక శాఖలో తగినంత ప్రాతినిధ్యం ఉండవలెను.

ఆర్టికల్ 69 :

స్వయంపాలిత ప్రదేశములలోను, స్వయంపరిపాలిత చౌలలోను, స్వయంపరిపాలిత జిల్లాలలోను, స్వయంపరిపాలక శాఖలు రెండో ప్రకరణం 4 వ విభాగంలో చూపబడిన ప్రకారం రాజ్యాంగాధికారం అనుభవించు స్థానిక శాఖల మాదిరిగా విధులను, అధికారములను నిర్వహించును.

ఆర్టికల్ 70 :

అన్ని స్వయంపాలిత ప్రదేశములయొక్క, స్వయంపాలిత 'చౌ'ల యొక్క, స్వయంపాలిత జిల్లాలయొక్క స్వయంపాలక శాఖలన్నీ రాజ్యాంగచట్టం యింకా యితర శాసనాలకు కట్టుబడి తమకు సంక్రమించిన అధికార పరిమితిలో స్వయంపాలన సాగించును.

అన్ని స్వయంపాలిత ప్రదేశములయొక్క, స్వయంపాలిత 'చౌ'ల యొక్క, స్వయంపాలిత జిల్లాలయొక్క స్వయంపాలక శాఖలు చట్టప్రకారం తమకు సంక్రమించిన అధికారములబట్టి తమ తమ ఆర్థిక వ్యవహారములను పరిపాలించును. అన్ని స్వయంపాలితప్రదేశముల, 'చౌ'ల, జిల్లాలయొక్క స్వయంపాలక శాఖలు రాజ్యాంగ సైనిక విధానంప్రకారం తమతమ రక్షణ బలాలను ఏర్పాటుచేసుకొనును.

అన్ని స్వయంపాలితప్రదేశములు; 'చౌ'ల జిల్లాల యొక్క స్వయంపాలక శాఖలు స్థానికజాతుల ప్రత్యేకరాజకీయ, ఆర్థిక, వైజ్ఞానిక అవసరాలదృష్ట్యా స్వయంపాలనను గురించి నిబంధనలు, రెగ్యులేషన్లు ఏర్పాటుచేసుకొని జాతీయ ప్రజా కాంగ్రెసు స్థాయిసంఘంవారి ఆమోదంకొరకు వానిని నివేదించును.

ఆర్టికల్ 71 :

అన్ని స్వయంపాలితప్రదేశముల, 'చౌ'ల, జిల్లాల స్వయంపాలక శాఖలు తమపనులను నిర్వహించుటలో సాధారణంగా ఆయా ప్రదేశములప్రజలు మాట్లాడే, వ్రాసే, భాష లేక భాషలను ఉపయోగించును.

ఆర్టికల్ 72 :

ఉన్నతరాజ్యాంగ పాలకశాఖలు, స్వయంపాలితప్రదేశ, 'చౌ'ల, జిల్లాల, స్వయంపాలక శాఖలు, జాతీయ మైనారిటీలు తమతమ స్వయంపాలనసాగించుటకు రక్షణకల్పించి వాటి రాజకీయ, ఆర్థిక, వైజ్ఞానికాభివృద్ధికి సాయపడవలయును.

ప్రజాకోర్టులు : ప్రొక్యూరేటర్ ఆఫీసులు.

ఆ ర్టి క లు 73 :

చైనా ప్రజారిపబ్లికులోని సుప్రీం ప్రజాకోర్టు, ప్రతి స్థాయిలోని స్థానిక ప్రజాకోర్టులు, చట్టరీత్యా ఏర్పాటయిన స్పెషల్ కోర్టులు న్యాయపరిపాలనాధికారాన్ని నిర్వహిస్తాయి.

ఆ ర్టి క లు 74 :

సుప్రీం ప్రజాకోర్టు అధ్యక్షునియొక్క, ప్రతి స్థాయిలోని స్థానిక ప్రజాకోర్టుల అధ్యక్షులయొక్క పదవీకాలపరిమితి నాల్గు సంవత్సరాలు. ప్రజాకోర్టుల నిర్మాణం చట్టంలో స్పష్టీకరించబడింది.

ఆ ర్టి క లు 75 :

చట్టంలో ఆదేశించిన ప్రకారం ప్రతి స్థాయిలోని ప్రజాకోర్టులలో ప్రజాఅసెస్సర్ల విధానం అమలులోవుంటుంది.

ఆ ర్టి క లు 76 :

చట్టం యితర విధంగా శాసిస్తే తప్ప, ప్రతిస్థాయిలోని ప్రజాకోర్టులలో కేసుల విచారణ బహిరంగంగా జరుగుతుంది. ముద్దాయికి డిఫెన్సు ప్లెయిగొనే హక్కు వుంది.

(ముద్దాయి తన నిర్దోషిత్వం వాదించుకొని రుజువు చేసుకొనే హక్కువుంది.)

ఆ ర్టి క లు 77 :

అన్ని జాతుల పౌరులు అన్ని కోర్టు విచారణలలోను తమ తమ ప్రాంతాలలో మాట్లాడే, లేక వ్రాసే భాషలను ఉపయో

గించుకొనుటకు హక్కు కల్గియున్నారు. ప్రజాకోర్టులు ఆయా ప్రదేశములలో వాడుకలోని భాషలను తెలియనివారికి అనువాద సౌకర్యం కల్పించాలి.

జాతుల మైనారిటీలు ఎక్కువగా నివసించే ప్రదేశాలలోను, అనేకజాతుల మైనారిటీలు ఒకచోట నివసించే ప్రదేశాలలోను, కోర్టు విచారణంతా ఆ ప్రదేశంలో సామాన్యంగా వాడుకలోవుండే భాషలో జరుగును. ప్రజాకోర్టులయొక్క జడ్జి మెంట్లు, సమన్లు, యితర దస్తావేజులు ఆ ప్రదేశంలో సామాన్యంగా వాడబడే భాషలో వ్రాతపూర్వకంగా ప్రకటించబడతవి.

ఆర్టికల్ 78 :

ప్రతి స్థాయిలోని ప్రజాకోర్టులు చట్టమునకు మాత్రము లోబడి స్వతంత్రంగా వ్యవహరించును.

ఆర్టికల్ 79 :

సుప్రీం ప్రజాకోర్టు అత్యున్నతమైన న్యాయ పరిపాలక శాఖ. సుప్రీం ప్రజాకోర్టు అన్ని స్థాయిలలోని స్థానిక ప్రజాకోర్టులయొక్క, స్పెషల్ కోర్టులయొక్క న్యాయ నిర్వహణ పనులను అజమాయిషీ చేయును.

పై స్థాయిలోని ప్రజాకోర్టులు, క్రింది స్థాయిలోని ప్రజాకోర్టుల న్యాయ నిర్వహణను అజమాయిషీ చేయును.

ఆర్టికల్ 80 :

సుప్రీం ప్రజాకోర్టు జాతీయ ప్రజాకాంగ్రెసుకు, అది సమావేశంలో లేనప్పుడు దాని స్థాయి సంఘమునకు బాధ్యత వహించి నివేదించును.

ప్రతి స్థాయిలోని స్థానిక ప్రజాకోర్టు ఆయా స్థాయి
లోని స్థానిక ప్రజా కాంగ్రెసుకు బాధ్యతవహించి నివేదించును.

ఆ ర్థి క లు 81 :

చై నా ప్రజారిపబ్లిక్ యొక్క ప్రొక్యూరేటరు జనరల్
కార్యాలయం ప్రభుత్వమండలికి లోబడిన అన్ని శాఖలపైన,
ప్రతిస్థాయిలోని పరిపాలక శాఖలపైన, రాజ్యాంగశాఖల
ఉద్యోగులపైన, పౌరులపైన చట్టముల అతిక్రమణ జరుపకుండా
అజమాయిషీ చేయును.

స్థానిక ప్రొక్యూరేటర్ల కార్యాలయములు, స్పెషల్
ప్రజాప్రొక్యూరేటర్ల కార్యాలయములు చట్టం అమోదించిన
పరిమితిలో అజమాయిషీ అధికారమును చలాయించును.

స్థానిక ప్రొక్యూరేటరు కార్యాలయములు, స్పెషల్
ప్రొక్యూరేటరు కార్యాలయములు పై స్థాయిలోని ప్రొక్యూ
రేటరు కార్యాలయములకు లోబడి పనిచేయును. ప్రొక్యూ
రేటరు కార్యాలయములన్నీ ప్రొక్యూరేటరుజనరల్ కార్యాల
యమునకు లోబడిపనిచేయును.

ఆ ర్థి క లు 82 :

ప్రొక్యూరేటరు జనరల్ యొక్క పదవీకాలపరిమితి నాల్గు
సంవత్సరములు. ప్రొక్యూరేటరు కార్యాలయశాఖలు చట్టంలో
ఆదేశించబడిన ప్రకారం నిర్మించబడును.

ఆ ర్థి క లు 83 :

ప్రతి స్థాయిలోని ప్రొక్యూరేటరు కార్యాలయపు స్థానిక
శాఖలు, స్థానిక రాజ్యాంగాధికార శాఖలతో సంబంధం
లేకుండా స్వతంత్రంగా తమ అధికారం చలాయించును.

ఆ ర్థి క లు 84 :

ప్రొక్యూరేటరు జనరల్ కార్యాలయం జాతీయ ప్రజా
కాంగ్రెసుకు, అది సమావేశంలో లేనప్పుడు, దాని స్థాయి
సంఘమునకు బాధ్యతవహించును; నివేదించును.

మూ డో ప్ర క రణం

పౌరుల ప్రాథమిక హక్కులు : విధులు

ఆ ర్థి క లు 85 :

ప్రజా చైనా రిపబ్లిక్‌లోని పౌరులంతా చట్టరీత్యా
సమాన హోదా కలిగివుంటారు.

ఆ ర్థి క లు 86 :

ప్రజాచైనా రిపబ్లిక్‌లో 18 సంవత్సరాల వయస్సు
గలిగిన పౌరులంతా జాతి, వర్ణ, లింగ, వృత్తి, కుల, మత,
ప్రసక్తితో సంబంధంలేకుండా విద్య, ఆస్తి, హోదాలతోను,
నివాస కాలములతోను నిమిత్తం లేకుండా ఎన్నుకొనుటకు,
ఎన్నుకోబడుటకు అధికారం కలియున్నారు. పిచ్చివాళ్ళు,
చట్టం ప్రకారం ఎన్నికల్లో పాల్గొనేహక్కు కోల్పోయినవారు
మాత్రం మినహాయించబడినారు. స్త్రీలు పురుషులతోపాటు
ఎన్నుకొనుటకు, ఎన్నికవుటకు సమానహక్కులు కలియున్నారు.

ఆ ర్థి క లు 87 :

చైనా ప్రజారిపబ్లిక్ పౌరులందరికి వాక్, ప్రతికా,
సభాస్వాతంత్ర్యం, సంస్థలుగా ఏర్పడు స్వాతంత్ర్యం, ఊరేగంపు,

ప్రదర్శనా స్వాతంత్ర్యం కలిగియున్నారు. పౌరులు యీ స్వాతంత్ర్యములను అనుభవించుటకు అవసరమగు అవకాశములను రాజ్యాంగం గ్యారంటీ చేస్తుంది.

ఆర్టికల్ 88 :

చైనా ప్రజారిపల్లికు పౌరులు మత స్వాతంత్ర్యం కలిగియున్నారు.

ఆర్టికల్ 89 :

చైనా ప్రజారిపల్లికు పౌరుల వ్యక్తి స్వాతంత్ర్యం అనుల్లంఘనీయమైనది. (ఇన్ వైయ్ లబుల్) ప్రజాకోర్టుయొక్క లేక ప్రజా ప్రొక్యూరేటరు కార్యాలయంయొక్క నిర్ణయముల రీత్యా తప్ప, ఏ పౌరుడున్నా అరెస్టుచేయబడడు.

ఆర్టికల్ 90 :

చైనా ప్రజారిపల్లికు పౌరుల గృహములు అతిక్రమించరానివి. పౌరుల ఉత్తరప్రత్యుత్తరాల రహస్యం చట్టరీత్యా రక్షింపబడినది.

చైనా ప్రజారిపల్లికు పౌరులు నివాసస్వాతంత్ర్యం, నివాసము మార్చుకొనే స్వాతంత్ర్యం కలిగియున్నారు.

ఆర్టికల్ 91 :

చైనా ప్రజారిపల్లికు పౌరులు పనిచేసుకొనేహక్కు కలిగియున్నారు. రాజ్యాంగం ప్రణాళికాబద్ధంగా జాతీయ ఆర్థిక వ్యవస్థను అభివృద్ధిపరుస్తూ, క్రమక్రమంగా ఉద్యోగావకాశములను కల్పిస్తూ, పనిలోని పరిస్థితులను శాగుచేస్తూ, నిజమైన వేతనాలను పెంచుతూ యీహక్కుకు గ్యారంటీ యిస్తుంది.

ఆ ర్చి క లు 92 :

చైనా ప్రజా రిపబ్లిక్ లోని శ్రమజీవులు విశ్రాంతిహక్కు కల్గియున్నారు.

శ్రమజీవు లీహక్కును అనుభవించేలాగు గ్యారంటీ యిచ్చుటకై, రాజ్యాంగం కార్మికులకు, ఆఫీసు ఉద్యోగులకు పనిగంటలు నిర్ణయించును; సెలవులను ఏర్పాటుచేయును;

శ్రమజీవులు విశ్రాంతిపొంది తమ ఆరోగ్యం బాగుచేసు కొనుటకై అవసరమైన భౌతికపరిస్థితులను క్రమంగా అభివృద్ధి చేస్తుంది.

ఆ ర్చి క లు 93 :

చైనా ప్రజా రిపబ్లిక్ లోని శ్రమజీవులు వృద్ధాప్యం లోను, జబ్బుపడినప్పుడు, వికలాంగులైనప్పుడు. అన్నివిధాల సాయంపొందే హక్కు కల్గియున్నారు. ఈ హక్కును శ్రమ జీవులు అనుభవించేందుకు రాజ్యాంగం సాంఘిక భీమా, సాంఘిక సాయం, ప్రజారోగ్య సదుపాయములు క్రమక్రమంగా పెంపొందించును.

ఆ ర్చి క లు 94 :

చైనా ప్రజా రిపబ్లిక్ పౌరులు విద్య నేర్చుకునే హక్కు కలిగియున్నారు. ఈ హక్కు పౌరులు అనుభవించులాగు గ్యారంటీ చేయుటకు రాజ్యాంగం క్రమక్రమంగా వివిధాలయిన విద్యా శాలలను, వైజ్ఞానిక, విద్యాసంబంధమైన సంస్థలను స్థాపించి అభివృద్ధిచేయును. రాజ్యాంగం యువకుల శారీరక, మానసికాభి వృద్ధికై ప్రత్యేక శ్రద్ధ తీసికొంటుంది.

ఆ ర్థి క లు 95 :

చైనా ప్రజారిపల్లికు శాస్త్రపరిశోధన, సాహిత్య, కళా
సృష్టి, యింకా యితర సాంస్కృతిక రంగాలలో పౌరులకున్న
స్వేచ్ఛను సంరక్షిస్తుంది. రాజ్యాంగం వైజ్ఞానిక, విద్యావిషయిక,
సాహిత్య, కళా, తదితర సాంస్కృతికరంగాల్లో కృషిచేసే పౌరు
లను వారి సృజనాత్మక కృషిలో ప్రోత్సహింపరచి సాయ
పడుతుంది.

ఆ ర్థి క లు 96 :

చైనా ప్రజారిపల్లికులో స్త్రీలు రాజకీయ, ఆర్థిక,
సాంస్కృతిక, సాంఘిక, గృహ రంగాలలో పురుషులతోపాటు
సమాన హక్కులు అనుభవింతురు. రాజ్యాంగం వివాహాన్ని,
కుటుంబాన్ని, తల్లిని, బిడ్డను రక్షించుతుంది.

ఆ ర్థి క లు 97 :

చైనా ప్రజారిపల్లికు పౌరులు ఏ స్థాయిలోని రాజ్యాంగ
శాఖకయినా ప్రభుత్వోద్యోగులు తమవిధిని నిర్వహించలేదని
గాని, చట్టం అతిక్రమించారనిగాని, మూఝవాణిగాగాని, వ్రాత
మూలకంగాగాని నేరారోపణ చేయుహక్కు కల్గియున్నారు.

ప్రభుత్వోద్యోగులవల్ల హక్కులు అతిక్రమించబడి నష్టం
పొందు పౌరులు నష్టపరిహారముపొందుటకు హక్కు కల్గి
యున్నారు.

ఆ ర్థి క లు 98 :

చైనా ప్రజారిపల్లికు విదేశాలలో నివసించే చైనీయుల
న్యాయమైన హక్కులను, ప్రయోజనాలను రక్షిస్తుంది.

ఆ ర్చి క లు 99 :

చై నా ప్రజారిపల్లి కు వైజ్ఞానిక రంగాలలోగాని, శాంతి ఉద్యమంలోగాని, ఇంకా యితర న్యాయమైన ఆశయముల సమర్థించినందుకు బాధించబడు ఏ విదేశస్తునికైనా ఆశ్రయం యిస్తుంది.

ఆ ర్చి క ల్ 100 :

చై నా ప్రజారిపల్లి కు పౌరులు రాజ్యాంగచట్టానికి యితర చట్టాలకు విధేయులై యుండవలెను. పనిలో క్రమశిక్షణను, ప్రజాశాంతిని రక్షించవలెను. సాంఘికనీతిని గౌరవించవలెను.

ఆ ర్చి క లు 101 :

చై నా ప్రజారిపల్లి కులో ప్రభుత్వాస్తి పవిత్రమైనదిన్నీ, అతిక్రమించరానిదిన్నీ అయి యున్నది.

ఆ ర్చి క లు 102 :

చై నా ప్రజారిపల్లి కు పౌరులందరు చట్టప్రకారం పన్నులను చెల్లించుట విధియైయున్నది.

ఆ ర్చి క లు 103 :

మాతృదేశమును రక్షించుట చై నా ప్రజారిపల్లి కులోని ప్రతిపౌరుని పవిత్రమైన విధి.

చై నా ప్రజారిపల్లి కు పౌరులందరికి చట్టప్రకారం సైన్యంలో పనిచేయుట గౌరవప్రదమైన విధి.

నా లు గో ప్ర క రణం

జాతీయ పతాకం : రాజ్యాంగ చిహ్నం :
రాజధాని

ఆ ర్థి క లు 104 :

చైనా ప్రజారిపబ్లికు జాతీయపతాకం అయిదు నక్షత్రములుగల ఎఱ్ఱనిజండా.

ఆ ర్థి క లు 105 :

చైనా ప్రజారిపబ్లికు రాజ్యాంగ చిహ్నం : మధ్యలో అయిదు నక్షత్రముల ప్రకాశంలో టీన్-ఎస్-మెన్ (స్వర్గ శాంతి ద్వారం); చుట్టూ ధాన్యపు కంకులతో చట్రం, పశ్చిమ చక్రంపై ఆధారపడియుండును.

ఆ ర్థి క లు 106 :

చైనా ప్రజారిపబ్లికు రాజధాని పెకింగు నగరం.





చైనా జాతీయ ప్రజా రాంగ్రెస్ స్థాయిసంఘ అధ్యక్షుడు
రీ షా వై - చి

WLA

శ్రీ వేమన గృహదానము
దేవతాగారి. (పుట ౧౭)

M2B

జైనా రాజ్యాంగ చట్టం

లీ-షావ్-చీ నివేదిక

ML

W28



u2E

చిత్త రాజ్యం గల గ్రామం చిత్తరాజు వద్ద వున్నది సుమారు ౧౦౦౦ సంవత్సరం.

u2P



చి.గు. రాజ్యంగచటాన్ని చరిత్రను బాధ, తాత్ మతస్థులు.

u2. 69



జాతీయ ఘోషానిటీలకు చెందినవారు
చిత్త రాజ్యాంగచట్టాన్ని వదులుకున్నారు.

౫౨౨

W25



మహామాయా దేవి విగ్రహమును పూజించుచున్నది

శ్రీ జేమన గ్రంథాలయం

దేలవోక. (క ప్తాది.)

W

సుదీర్ఘ చర్చల తర్వాత ఇటీవల చైనా జాతీయ ప్రజా సభ చైనా రాజ్యాంగ చట్టాన్ని ఆమోదించింది. ప్రజా ప్రతినిధులు రాజ్యాంగ చట్టాన్ని ఆమోదించకముందు రాజ్యాంగ చట్ట ముసాయిదాపై, ముసాయిదా రచన సంఘం సభ్యుడు, చైనా కమ్యూనిస్టుపార్టీ ప్రధానకార్యదర్శి అయిన కామ్మేడ్ లీ.షావ్-చీ పెకింగ్లో సెప్టెంబరు 25న సమావేశమయిన ప్రథమ జాతీయ ప్రజాసభ ప్రథమ సమావేశంముందు ఇచ్చిన నివేదిక పూర్తిపాఠం ఇది :

సోదర ప్రజా ప్రతినిధులారా !

చైనా ప్రజా రిపబ్లిక్ రాజ్యాంగ రచన, ఆమోదం, మనదేశ రాజకీయ జీవితంలో గొప్ప చారిత్రక ప్రాముఖ్యంగల సంఘటన. ప్రథమ జాతీయ ప్రజాసభ ప్రథమ సమావేశం నిర్వహించే అతిముఖ్య కర్తవ్యం మనదేశ రాజ్యాంగచట్టాన్ని ఆమోదించడమే.

ఇప్పుడు మీకు సమర్పించుతున్న రాజ్యాంగచట్ట ముసాయిదా, తీవ్రమైన కృషి ఫలితంగా రూపొందింది.

చైనా ప్రజా రిపబ్లిక్ రాజ్యాంగచట్ట రచనా సంఘం కామ్మేడ్ మావ్-సే-టుంగ్ ఆధ్వర్యాన 1953 జనవరి 13న కేంద్ర ప్రజాప్రభుత్వ కాన్ఫరెన్స్‌లో ఏర్పరచబడింది. 1954 మార్చిలో చైనా కమ్యూనిస్టుపార్టీ కేంద్రకమిటీ సమర్పించిన రాజ్యాంగచట్ట ప్రథమ ముసాయిదాను ఈ సంఘం ఆమోదిం

చింది. తర్వాత దానిపై పెకింగ్ లోను, ఇతరప్రధాన నగరాల లోను కూలంకషమైన చర్చలు ఏర్పాటుచేయబడ్డాయి. రెండు నెలలకుపైగా జరిగిన ఈ చర్చలలో వివిధ ప్రజాతంత్ర పార్టీలకు, గ్రూపులకు, ప్రజాసంస్థలకు, సంఘంలో అన్ని తరగతుల ప్రజలకు ప్రాతినిధ్యం వహించే 8000 మందికి పైగా పాల్గొన్నారు.

దీని అర్థం ఏమిటంటే ఈ 8000 మందీ రాజ్యాంగ రచనలో పాల్గొన్నారన్నమాట. దీనిఫలితంగా, పై న పేర్కొన్న ముసాయిదాలో మార్పులు చేయగా వెలువడిన యీ కొత్త ముసాయిదాను కేంద్ర ప్రజాప్రభుత్వ కాన్సిల్ 1954 జూన్ 14న దేశమంతటా ప్రజలందరూ తిరిగి చర్చలలో పాల్గొనుటకు గాను విడుదలచేసింది. ఈ చర్చలు రెండు నెలలకుపైగా జరిగాయి. 15 కొట్లకుపైగా ప్రజలు చర్చలలో పాల్గొన్నారు. బహుళ ప్రజానీకం ముసాయిదా రాజ్యాంగచట్టంయడల తమ ఆమోదాన్ని తెలిపారు. అదేసమయంలో, ముసాయిదా సవరణకు, మార్పులకు అనేక సూచనలుచేశారు. ఈ సూచనల దృష్ట్యా రాజ్యాంగచట్ట రచనాసంఘం ముసాయిదాలో మరి కొన్ని మార్పులుచేసింది. ఈమార్పులను కేంద్ర ప్రజాప్రభుత్వ కాన్సిల్ 1954 సెప్టెంబరు 9న చర్చించి అంగీకరించింది. ఆ విధంగా యిప్పుడు యీ ముసాయిదా యీసభముందు పెట్టబడింది.

చైనా ప్రజా రిపబ్లిక్ రాజ్యాంగచట్ట ముసాయిదాపై యీ సభకు రాజ్యాంగరచనాసంఘం తరపున నేనీ నివేదికను సమర్పిస్తున్నాను.

రాజ్యాంగచట్ట రచనలో మేము వాస్తవపరిస్థితులను ఆధారం చేసుకున్నాము. అయితే ఆ పరిస్థితులేమిటి? అవి : సామ్రాజ్యవాదం, పూర్వజాతిజం, బురాక్రటిక్ పెట్టుబడిదారీ విధానాలపై సుదీర్ఘ విప్లవపోరాటం జరిపి, చైనా ప్రజలమైన మనం పరిపూర్ణవిజయం సాధించాం; కార్మికవర్గ నాయకత్వాన, కార్మిక కగ్నక ఐక్యతపై ఆధారపడి, మన నూతన ప్రజాస్వామ్యరాజ్యం సుస్థిరంగా నెలకొన్నది; చైనా ఆర్థిక వ్యవస్థలో సోషలిస్టురంగం, ఇప్పుడు నాయకత్వస్థానాన్ని సంపాదించింది; మన దేశం క్రమబద్ధమైన సోషలిస్టు నిర్మాణాన్ని ప్రారంభించింది; క్రమంగా సోషలిస్టు సమాజంవైపు పరివర్తనం చెందుతున్నది.

ఈ విషయాలనుంచి మనం తెలుసుకొనేదేమిటి? మన రాజ్యాంగ చట్టం నూతన ప్రజాతంత్ర రాజ్యాంగచట్టం తప్ప మరొకటి కానేరదు. అది సోషలిస్టు పద్ధతికి చెందిన రాజ్యాంగ చట్టం; బూర్జువా పద్ధతికి చెందినది కాదు.

చైనా ప్రజలు వంద సంవత్సరాలకుపైగా సాగించిన వీరోచిత పోరాటాల చారిత్రక అనుభవం యొక్క-సారమే ఇప్పుడు మేము సమర్పించుతున్న యీ రాజ్యాంగచట్ట ముసాయిదా. అంతేకాదు; రాజ్యాంగచట్ట సమస్యమీద, ఆధునిక చైనాలో రాజ్యాంగ ఉద్యమం మీద చారిత్రక అనుభవానికి కూడ ఇది సారమే.

చైనా ప్రజలు దీర్ఘకాలం సామ్రాజ్యవాద, పూర్వజాతిజం ముష్కరపాలనక్రింద జీవించారు. వంద సంవత్సరాలక్రితం విదేశీపెట్టుబడిదారీ విధానం చైనాపై దాడిప్రారంభించింది. ఆ

ఆ సమయంలో చై నా ఫ్యూడల్ పాలకులు తమ దేశరక్షణలో పూర్తిగా అసమర్థులని రుజువు చేసుకున్నారు. వెలపలనుంచి దురాక్రమణ, దోపిడి తీవ్రమయ్యేవాడీ, దేశీయ రాజకీయాలు మరింత నిరంకుశంగా తగూర్చే నాను. అప్పటినుంచి చై నా గొప్ప జాతీయైతన్యతకీ విదేశ వ్యవహారాల్లో స్వతంత్ర ప్రతి పత్తిని కోల్పోయింది. చై నా జనసామాన్యం చెప్పనలవికాని బాధలకు గురియైనారు. అయితే ఈ సమయంలోనే, విదేశీ పెట్టు బడిదారీ విధానానకీ, దేశీయ ఫ్యూడల్ విధానానికి వ్యతిరేకంగా చై నా ప్రజలు వీరోచిత విప్లవపోరాటం ప్రారంభించారు. చై నాను కాపాడటానికి, దాని భవితవ్యాన్ని తీర్చిదిద్దడానికి, పలువురు విజ్ఞానవంతులు సత్యాన్వేషణకు ఉపక్రమించారు. పాశ్చాత్య బూర్జువా విధానాలు చై నాను రక్షిస్తాయనే ఉద్దేశ్యంతో, వీరు పాశ్చాత్య బూర్జువా రాజకీయాలను, సంస్కృతిని అధ్యయనం చేయడానికి గట్టి కృషి సాగించారు. అటు తర్వాత వారు మనదేశ ప్రభుత్వ వ్యవస్థను, సాంఘిక విధానాన్ని పాశ్చాత్య పెట్టుబడిదారీదేశాల పద్ధతుల ననుసరించి రూపొందించ యత్నించారు.

1894లో చై నా జపాన్ చేత ఓడించబడిన తర్వాత, ప్రారంభమైన సంస్కరణోద్యమం పై ప్రయత్నములలో ఒకటి. కాంగ్ యూ-లీ నాయకత్వాన ఒక సంస్కరణవాదుల గ్రూపు దీనిని నడిపించింది. చై నా ఫ్యూడల్ పద్ధతి సమూలంగా మారకుండగనే, పెట్టుబడిదారీవిధానం అభివృద్ధి చెందడానికి అవకాశ మిచ్చే రాజ్యాంగ చట్టాన్ని వీరు కోరారు. ఆనాడు వారిసూత్రాలను అనేకమంది ఆమోదించారు. వారు సంస్కరణవాదు

లైనప్పటికీ, ఆకాలపుపరిస్థితిని దృష్టిలోవుంచుకుంటే వారిసంస్కరణోద్యమం అభ్యుదయకరమైనదే. అందుచేతనే, అభివృద్ధినిరోధకముగా శతృత్వాన్ని ఆ వుద్యమం ఎదుర్కోవలసివచ్చింది. సీ-హసీ మహారాణి ఆధ్వర్యాన అభివృద్ధినిరోధకముగా సాగించిన నిర్బంధవిధానం ఫలితంగా 1898 లో వారి కార్యకలాపాలు ఆగిపోయాయి.

1894 లో జపాన్ చేత చైనా ఓటమి విశాలమైన ప్రజా వుద్యమాన్ని లేవదీసింది. కాంగ్ యూ-లీ గ్రూపువారి సంస్కరణోద్యమంతోపాటు, ఇతర విప్లవ గ్రూపులవారి ఉద్యమం కూడా ప్రారంభమైంది. వీటిలో ఒకదానికి సన్ యట్-సేన్ నాయకుడు. కాంగ్ యూ-లీ గ్రూపు కృషివై ఫల్యంచెందిన తర్వాత 1905లో వీరు “టాంగ్ మెంగ్ హుయీ” (విప్లవ సమితి)ని నెలకొల్పారు. అయితే, సంస్కరణవాదులవలెగాక, వీరు బూర్జువా ప్రజాతంత్ర రిపబ్లిక్ ను స్థాపించాలని అభిలషించారు. మంచూపాలనను కూలద్రోయడానికి విప్లవసమరం జరిపారు. అంతవరకు వారు సంస్కరణవాదులకన్నా ఒక పెద్దఅడుగు ముందుకు వేశారు.

విప్లవశక్తులు త్వరితంగా విస్తృతంచెందుతున్న పరిస్థితిలో మంచూపాలన నిలవడంకష్టసాధ్యమయింది. అయితే తమ అధికారాన్ని నిలుపుకోడానికి ప్రజలను వంచించి విప్లవాన్ని త్రుంచివేయడానికి, 50 సంవత్సరాల క్రితం ఈ మంచూపాలకులు “రాజ్యాంగ విధానానికి సన్నాహకాలం” అంటూ ఒక ప్రకటనచేసి, 1908 లో “రాజ్యాంగచట్ట సూత్రాలను” జారీ చేశారు. ఈ రాజ్యాంగచట్ట సూత్రాలు ప్రజల కోర్కెలను

కొన్నింటిని అంగీకరిస్తున్నట్లు కనబడినప్పటికీ, ప్రధానలక్ష్యం, ఫ్యూడల్ నిరంకుశ పాలనను రక్షించడమే. అయితే ప్రజలు ఈ వాగ్దానాలను విశ్వసించలేదు. ఇలాంటి “రాజ్యాంగచట్టం” తమ దేశపరిస్థితులను బాగుపరుస్తుందనీ నమ్మలేదు. అసలు ఈ దగాకొరు “రాజ్యాంగాన్నే” వారు త్రోసిపుచ్చారు. సన్ యట్-సేన్ నాయకత్వానగల విప్లవకారులు దీనిని ఖచ్చితంగా వ్యతిరేకించగా, కాంగ్రెసు - లీ నాయకత్వానగల సంస్కరణవాదులు దానిని బలపరచారు. తత్ఫలితంగా, వీరు విప్లవకారుల వ్యతిరేకతను ఎదుర్కోవలసి వచ్చింది. ప్రజలు వీరిని త్రోసివేశారు.

సన్ యట్-సేన్ నాయకత్వానగల విప్లవవర్గం. విప్లవం ద్వారా, బూర్జువా పద్ధతికి చెందిన ప్రజాతంత్ర రాజ్యాంగాన్ని సాధించాలని గాఢంగా కోరారు. ఆ కాలపు చారిత్రక పరిస్థితులను దృష్టిలో వుంచుకుంటే, వారానైఖరి అవలంబించడం, అది బహుశ ప్రజాసామాన్యపు కోర్కెనుకూడ ప్రతిబింబించింది కాబట్టి సరియైనదే. వారి నాయకత్వం క్రిందనే అత్యంత చారిత్రక ప్రాధాన్యతగల 1911 విప్లవం జరిగింది.

1911 విప్లవం మంచూవంశం పాలనను కూలద్రోసింది. 2 వేల సంవత్సరాలకు పైగా వేళ్లుపాతకున్న చైనా ఫ్యూడల్ రాచరికానికి స్వస్తిచెప్పింది. చైనా రిపబ్లిక్ ను, సన్ యట్-సేన్ నాయకత్వాన నాన్ కేంగ్ లో తాత్కాలిక విప్లవ ప్రభుత్వాన్ని స్థాపించింది. బూర్జువా రిపబ్లిక్ రాజ్యాంగ స్వరూపంగల “తాత్కాలిక రాజ్యాంగచట్టాన్ని” తీసుకవచ్చింది. ఈ రాజ్యాంగం అభ్యుదయకర స్వభావం కలది కూడా. ఈ విప్లవం ప్రజాతంత్ర

రిపబ్లిక్ భావాన్ని ప్రజల మనమ్యలలో నాటింది. దీనికి వ్యతిరేకమైన ఏ అభిప్రాయానికి స్థానం లేదని ప్రజలు గుర్తించేట్టు చేసింది. అయితే అప్పట్లో విప్లవకారులలో కొన్ని లోట్లు వున్నవి. వారికి సమగ్రమైన సామ్రాజ్యవాద వ్యతిరేక, ఫ్యూడల్ వ్యతిరేక కార్యక్రమం లేదు. తమకు అండగావుండేట్లు బహుళ ప్రజా శక్తులను వారు సమీకరించనూ లేదు. అందుచేత, సామ్రాజ్యవాదం పైనా, ఫ్యూడలిజం పైనా వారు పూర్తి విజయాన్ని సాధించలేకపోయారు. ఆఖరికి విప్లవం విఫలమైంది. యువాన్ పీ-కై నాయకత్వాన అభివృద్ధినిరోధకులు అధికారం హస్తగతం చేసుకున్నారు. అప్పటినుంచీ, పేయాంగ్ యుద్ధప్రభువుల ముఠాలు చైనాపై పెత్తనం వహించడం ప్రారంభించాయి. తాత్కాలిక రాజ్యాంగచట్టం తునాతునకలైపోయింది. “చైనా రిపబ్లిక్” పేరుకు మాత్రమే నిలిచింది. సన్ యట్-సేన్ నాయకత్వాన విప్లవకారులు పేయాంగ్ యుద్ధప్రభువుల ప్రభుత్వంపై పోరాటం సాగిస్తూనే వచ్చారు. కాని, ఫలితమేమీ దక్కలేదు.

పేయాంగ్ ప్రభువుల పాలనలో చైనాలో పరిస్థితి నానాటికి విషమించింది. ప్రపంచంలోని ప్రధాన సామ్రాజ్యవాద దేశాలన్నీ చైనాలో దొరికినంతమట్టుకు ఏరుకోవడం ప్రారంభించాయి. సామ్రాజ్యవాద యజమానుల మద్దతుతో ఈ యుద్ధప్రభువుల మఠాల మధ్య అంతర్యుద్ధాలు ఏళ్ళతరబడి సాగాయి. ఎక్కడ చూచినా గందరగోళం ఏర్పడింది. ఒకరి తర్వాత మరొకరు ఈ యుద్ధప్రభువుల ముఠాలు పెకింగ్ లో అధికారాన్ని స్వాధీనం చేసుకొనసాగాయి. ఈ అధికారాన్ని అట్టిపెట్టడానికి నామ

మాత్రంగా అధ్యక్షుడుగావున్న త్సావోకున్ 1923 లో ఒక బూటకపు “రాజ్యాంగంచట్టాన్ని” జారీచేయగా, ప్రజలు వెంటనే దానిని నిరాకరించారు. సన్యట్-సేన్ నాయకత్వాన కుమింగ్టాంగ్, చైనా కమ్యూనిస్టుపార్టీలు ఈ రాజ్యాంగాన్ని వ్యతిరేకించి, దానిని ఒక దగాగా పేర్కొన్నాయి. ఈబూటకపు రాజ్యాంగాన్ని జారీచేసిన ఒక సంవత్సరానికే త్సావోకున్ ప్రభుత్వం పడిపోయింది.

1911 విప్లవానికి ముందూ, వెనుక కొన్ని సంవత్సరాలపాటు చైనాను కాపాడదలచిన వారందరూ పెట్టుబడిదారీ పద్ధతులపైనే పరిష్కారాన్ని సాధించడానికి ప్రయత్నించారు. మొదటి ప్రపంచయుద్ధం తర్వాత, రష్యాలో అట్టోబరు సోషలిస్టు విప్లవం తర్వాత మాత్రమే, పాశ్చాత్య పెట్టుబడిదారీ విధాన క్రమపతనాన్ని, సోషలిస్టు భానోదయాన్ని చైనా ప్రజలు పరికించ నారంభించారు. 1919 మే 4 న సామ్రాజ్యవాదానికి, ఘోషలిజానికి వ్యతిరేకంగా చైనాలో గొప్ప విప్లవోద్యమం ప్రారంభమైంది. కార్మికోద్యమం ముందుకురాసాగింది. పెట్టుబడిదారీ విధానంకంటే సోషలిజమే చైనా సమస్యలను పరిష్కరించగలదని చైనా ప్రజలలో చైతన్యంగలవారికి గట్టి నమ్మకం కుదిరింది.

ఈ దృఢమైన అభిప్రాయాన్ని ప్రజాసామాన్యం త్వరలోనే ఆమోదించారు. 1921లో చైనా కార్మికవర్గ మార్క్సిస్టు-లెనినిస్టు పార్టీ - చైనా కమ్యూనిస్టుపార్టీ స్థాపించబడింది. ఆవిధంగా చైనా విప్లవంలో నూతన పరిస్థితి ఏర్పడింది. అప్పటి నుంచి, చైనా విప్లవం కార్మికవర్గం నాయకత్వంవహించే,

నూతన ప్రజాతంత్ర విప్లవంగా తయారయింది. ఈ నూతన ప్రజాతంత్ర విప్లవం ప్రపంచ సోషలిస్టు విప్లవంలో అంత ర్భాగమై, సోషలిస్టు సోవియట్ యూనియన్ సహాయాన్ని పొందగలిగింది.

చైనాను రక్షించడానికి, “ప్రజలను చైతన్యవంతులను చేయాలని, మనలను సమాన ప్రాతిపదికపై గౌరవించే ప్రపంచ ప్రజలతో కలిసి ఉమ్మడి పోరాటం సాగించాలని” గొప్ప విప్లవకారుడైన సన్ యట్-సేన్ తన దీర్ఘ కాల పోరాటానుభవం ద్వారా గ్రహించాడు. తత్ఫలితంగా, సోవియట్ యూనియన్ తో కలవడం, కమ్యూనిస్టుపార్టీతో చేతులు కలపడం, కార్మిక కర్షకులకు సహాయం యివ్వడం అనే త్రైస్థూత కార్యక్రమాన్ని ఆయన అనుసరించాడు. ఆయన కొమింగ్ టాంగ్ ను పునర్నిర్మించాడు; సామ్రాజ్యవాదానికి, పూర్వజాతివాదానికి వ్యతిరేకంగా పోరాడటానికి కమ్యూనిస్టుపార్టీతో ఐక్యతను ఏర్పరచుకొన్నాడు. ఆ విధంగా విప్లవ పోరాటంలో నూతనదశ ప్రారంభమైంది.

1927 లో కుమింటాంగ్ కమ్యూనిస్టుపార్టీలు సంయుక్తంగా సాగించిన ఉత్తర ప్రాంతీయ విప్లవపోరాటం విజయ సాధనకు పురోగమిస్తూవున్న సమయంలో, చాంగ్-కై-షేక్ పెత్తనంలోని కుమింటాంగ్ వర్గం సన్ యట్-సేన్ విధానాన్ని కాలదన్ని, విప్లవానికి ద్రోహంచేసింది. అప్పటినుంచి చైనా విప్లవాన్ని నడిపించే బాధ్యతను చైనా కార్మికవర్గం, ఆ వర్గం పార్టీ అయిన కమ్యూనిస్టుపార్టీ పూర్తిగా స్వీకరించాయి. అటు తర్వాత, చైనా విప్లవం ఇదివరకటి విప్లవోద్యమాలలో

కనివిని ఎరుగని లోతును, సమగ్రతను, ప్రజాస్థాయిని. ప్రేదర్శించింది. వ్యవసాయ విప్లవ సమరంలోను, జనాభా దురాక్రమణ ప్రతిఘటనా పోరాటంలోను, ప్రజావిప్లవశక్తి యుద్ధంలోను, చైనా ప్రజలు క్రమంగా బలవత్తరమైన సాయుధ బలాలను నిర్మించుకొని, విశాలమైన విప్లవస్థావరాలను ఏర్పరచుకొని, ఐక్యసంఘటనపై ఆధారపడిన ప్రజాతంత్రాధికారాన్ని స్థాపించి, వివిధ సాంఘిక సంస్కరణలను అమలుజరిపారు. అపారంగా విప్లవానుభవాన్ని సంపాదించుకొన్నారు.

నూతన ప్రజాస్వామ్యంనుంచి సోషలిజానికి చైనా మ్యూనిస్టుపార్టీ సూచించిన మార్గమొక్కటే చైనాకు విముక్తి కలిగించుతుందని, ఏళ్ళతరబడి సాగిన విప్లవపోరాటాలు రుజువు చేస్తున్నాయి. ఈ మార్గం యావన్నంది ప్రజల గౌరవాన్ని చూరగొన్నది. రెండవ ప్రపంచయుద్ధం తర్వాత, అమెరికా సామ్రాజ్యవాదం మద్దతుతోనిలబడ్డ అభివృద్ధినిరోధక చాంగ్ కై షేక్ ముఠాను చైనా ప్రజలు పూర్తిగా ఓడించివేశారు. 1949లో ప్రజావిప్లవానికి బ్రహ్మాండమైన విజయం సాధించారు.

గతంలో చైనాను పాలించిన అభివృద్ధి నిరోధక ప్రభుత్వాలలో చాంగ్-కై-షేక్ నాయకత్వాన గల కొమింటాంగ్ ప్రభుత్వం ఆఖరుది. ఆ ప్రభుత్వం ఎన్నడూ రాజ్యాంగచట్టాన్ని కోరలేదు. అయితే అది కూడా అంతిమఘడియలు ఆసన్నమైనపుడు ఒక బూటకపు ప్రజారాజ్యాంగచట్ట సహాయంతో బ్రతకచూసింది. ఈ రాజ్యాంగచట్టాన్ని చైనాకమ్యూనిస్టుపార్టీ, వివిధ ప్రజాతంత్ర పార్టీలు, చైనా ప్రజలు యావన్నంది ప్రతిఘటించారు. గతంలో యితర అభివృద్ధి నిరోధక ప్రభుత్వాల

వలెనే చాంగ్-కై-షేక్ ప్రభుత్వం కూడా రాజ్యాంగ చట్టం అమలుపరచిన తర్వాత మూడేళ్ళయినా తిరగకముందే కూలి పోయింది. ఈలోగా, ఈ బూటకపు రాజ్యాంగాన్ని బలపరచిన యంగ్ చైనాపార్టీ, నేషనల్ సోషలిస్టుపార్టీ, ఇతర విప్లవ ప్రతీఘాతకపార్టీలు, గ్రూపులు ప్రజలచే తిరస్కరించబడినాయి. ఈ విషయం ఇక్కడున్న ప్రతినిధుల స్మృతిపథాల్లో యింకా మెరుస్తూనే వుందనుకుంటాను.

గత వందసంవత్సరాలలో చైనాలో విప్లవశక్తులకు, విప్లవ ప్రతీఘాతక శక్తులకూ మధ్య పోరాటం ఒక్కదినమైనా తేరపిలేకుండా నిరంతరం సాగుతూ వచ్చింది. ప్రభుత్వ వ్యవస్థ స్వరూపంపై ఈ అతితీవ్ర పోరాటంలో మూడు విభిన్న శక్తులు మూడు విభిన్న రాజ్యాంగచట్టాలను అభిలషించాయి.

మొదటిది : మంచూపాలకులు, పీయాంగ్ యుద్ధ ప్రభువులు, చాంగ్-కై-షేక్ కుమింగ్-టాంగ్-లు గూడుపురాణీ చేసిన బూటకపు రాజ్యాంగ చట్టాలు. ఫ్యూడల్, వాణిజ్యపెట్టుబడి వర్గాలకు చెందిన ఈ అభివృద్ధి నిరోధకపాలకులు బూర్జువా ప్రజాస్వామ్యానికి పైతం వ్యతిరేకులే. అసలు వీరెన్నడూ ఏ రాజ్యాంగ చట్టాన్నీ కోరలేదు. అందుచేత, విప్లవ శక్తుల ఒత్తిడికి వారి అభివృద్ధి నిరోధక పాలన కూలిపోతున్నపుడు, తమ అంతిమ ఘడియలు సమీపించినపుడు మాత్రమే వారు త్వరత్వరగా బూటకపు “రాజ్యాంగ చట్టాలను” సృష్టించారు. ఆ విధంగా బూర్జువా రాజ్యాంగచట్టం ముసుగుతో, మరణ శయ్యపైవున్న తమ అభివృద్ధి నిరోధక పాలనను కొంతకాలం

వరకై నా నిలబెట్టుకోగలమని ఆశించారు. సహజంగానే వారు విఫలులయ్యారు.

రెండవది : చైనా జాతీయబూర్జువావర్గం గతంలో ఎంతోకాలంగా వాంఛిస్తూ వచ్చిన బూర్జువా ప్రజాతంత్ర రిపబ్లిక్ యొక్క రాజ్యాంగచట్టం 1911 విప్లవఫలితంగా ఏర్పడి వెన్స్టెంటనే యువాన్-షి-కై చేత రద్దుచేయబడిన రాజ్యాంగ చట్టం ఆ తరగతికి చెందినదే. చైనాచరిత్రలో అలాంటి రాజ్యాంగం చట్టం అదొక్కటే.

ఘృషిలిజాన్ని నిర్మూలించిన తర్వాత ప్రపంచంలో అనేక రాజ్యాలు బూర్జువా రిపబ్లిక్కులను నెలకొల్పినప్పటికీ, అర్థవలస, అర్థఘృషిల్ చైనాలో ఇలాంటి బూర్జువారిపబ్లిక్ ఒట్టి ఊహాజనితం మాత్రమే. కారణమేమంటే, విదేశసామ్రాజ్యవాద, దేశీయ అభివృద్ధినిరోధక సంయుక్తబలగాలను ఓడించడానికి ప్రజలకు నాయకత్వం వహించడంలో చైనా బూర్జువా వర్గం అసమర్థమైనందున, అది చైనాను బూర్జువా రిపబ్లిక్ గా మార్చలేకపోయింది. అందుచేత, చైనాలో బూర్జువారాజ్యాం గాన్ని స్థాపించలేకపోయింది.

మూడవది : కార్మికవర్గ నాయకత్వాన, కార్మిక కర్షక ఐక్యతపై ఆధారపడిన ప్రజారిపబ్లిక్ రాజ్యాంగం. అదేమనం ఇప్పుడు చట్టంచేయబోతున్న రాజ్యాంగం.

కార్మికవర్గ నాయకత్వాన ప్రజావిప్లవం విజయవంతమైన తర్వాత స్థాపించబడే రిపబ్లిక్ బూర్జువా నియంతృత్వం కాబోదని, కార్మికవర్గ నాయకత్వాన, కార్మిక కర్షక ఐక్యతపై ఆధారపడిన నూతన ప్రజాతంత్ర నియంతృత్వం ఏర్పడుతుందని,

కామ్రేడ్ మావ్-సే-టుంగ్ చాలకాలం క్రిందట స్పష్టం చేశాడు. కార్మికవర్గ నాయకత్వాన ఈ ప్రజారిపబ్లిక్ చై నాను సోషలిజం నైపు నడిపిస్తుందేగాని పెట్టుబడిదారీ విధానం నైపు కాదు.

అసలు వాస్తవం ఇది : అనేక సందర్భాలలో ఫ్యూడల్ గుత్తదారీ వర్గానికి చెందిన అభివృద్ధి నిరోధక పాలకముఠాలు తయారుచేసిన బూటకపు రాజ్యాంగచట్టాలు ప్రజలను వంచించ లేకపోయాయి. ప్రజలు వాటిని తిరస్కరించారు. ఈ రాజ్యాంగచట్టాల రచనలో చేయి చేసుకున్నవారినీ, వాటిని బలపరచిన వారినీ ప్రజలు త్రోసిపుచ్చారు. నిజానికి తమ తమ బూటకపు రాజ్యాంగచట్టాలను జారీచేసిన వెన్నెంటనే యీ అభివృద్ధి నిరోధకపాలకులు కూలిపోయారు. వారి “రాజ్యాంగ చట్టాలు” ఒట్టి చిత్తుకాగితాలుగా మారిపోయాయి. అంతే గాక’ అనేక సంవత్సరాలుగా, విభిన్నధోరణులకు చెందిన వారు బూర్జువా రాజ్యాంగాన్ని అమలుపరచడానికి అన్నివిధాలా కృషిచేసినప్పటికీ జరిగినదేమీలేదు. చై నాకు సరియైన రాజ్యాంగచట్టం వుండాలంటే, నూతన ప్రజాతంత్ర సోషలిస్టు రాజ్యాంగచట్టమే అలాంటిది కాగలదు. అట్టి రాజ్యాంగచట్టం అత్యధికసంఖ్యాక ప్రజల ప్రయోజనాలను కాపాడుతుంది. వారి అభిమానాన్ని చూరగొంటుంది.

అందుచేతనే, మే మిప్పుడు సమర్పించుతున్న రాజ్యాంగ చట్టం గత వందసంవత్సరాలుగా చైనా ప్రజలు సాగించిన విప్లవ పోరాటాల చారిత్రక అనుభవమొక్క సారమనీ, ఆధునిక

కాలంలో చైనా రాజ్యాంగ పద్ధతుల చారిత్రక అనుభవం యొక్క సారమనీ మేము చెబుతున్నాము.

చైనా ప్రజా రిపబ్లిక్ స్థాపితమైనప్పటినుంచి మనం గడించిన నూతన చారిత్రక అనుభవాన్నికూడా ఈ రాజ్యాంగ చట్టం కోడికరిస్తున్నదని వేరే చెప్పనవసరం లేదు.

1949 లో చైనా ప్రజల రాజకీయ సలహా సమితి సమ్మావేశం ఒక ఉమ్మడి కార్యక్రమం ఆమోదించింది. అది తాత్కాలిక రాజ్యాంగ చట్టంగా పని చేసింది. గతంలో విప్లవానుభవాన్ని, ప్రత్యేకించి, ప్రజా విప్లవ స్థావరాలలో గడించబడిన అనుభవాన్ని ఈ ఉమ్మడి కార్యక్రమం ప్రతిబింబించింది. అది చైనా ప్రజా రిపబ్లిక్ స్థాపనను ప్రకటించింది. వివిధ కార్యరంగాలలో చైనా ప్రజారిపబ్లిక్ అమలు పరిచే మూలవిధానాలను ఆ కార్యక్రమం నిర్వచించింది. ఈ ఉమ్మడి కార్యక్రమాన్ని కేంద్ర ప్రజాప్రభుత్వం అన్ని స్థాయిలలోని స్థానిక ప్రజా ప్రభుత్వాలు అమలు పరిచాయి.

చైనా ప్రజా రిపబ్లిక్ ఏర్పడి ఐదు సంవత్సరాలు మాత్రమే అయినప్పటికీ, మన దేశంలో బ్రహ్మాండమైన మార్పులు జరిగాయి.

మొదటిది : మన దేశం ఇప్పుడు విదేశీ సామ్రాజ్యవాద పెత్తనం క్రింద వలస రాజ్యంగా లేదు. చైనా నిజమైన స్వతంత్ర రాజ్యమైంది. 1949 సెప్టెంబరులో చైనా ప్రజల రాజకీయ సలహా సమితి ప్రారంభ సమావేశంలో కామ్రేడ్ మావ్-సే-టుంగ్ యిలా ప్రకటించాడు : “మానవజాతిలో నాలుగవ భాగమైన చైనా ప్రజలు ఈనాడు తమ కాళ్ళమీద నిలబడ్డారు.”

వంద సంవత్సరాలకు పైగా విదేశీ సామ్రాజ్యవాదం నుంచి విమోచన సాధించడానికి చైనా ప్రజలు చెప్పనలవి కాని త్యాగాలు చేశారు. వారి కలలు ఫలించాయి. అమెరికా దురాక్రమణను ప్రతిఘటించడానికి, కొరియాకు సహాయపడటానికి 1950 నుంచి జరిగిన దేశవ్యాప్త ఉద్యమం స్వతంత్ర రాజ్యంగా మనదేశం ప్రతిపత్తిని మరింత దృఢతరం చేసింది. అంతర్జాతీయ రంగంలో చైనా అగ్రరాజ్యంగా స్థానం సంపాదించింది. సోవియట్ యూనియన్ తో, నూతన ప్రజాతంత్ర రాజ్యాలతో కలిసి, ప్రపంచ శాంతికి కంచుకోటగా చైనా విలసిల్లింది.

రెండవది : తరతరాలుగా మనదేశాన్ని పట్టి పీడిస్తున్న ఘోరజాతిసంస్కారాలకు సంకెళ్లు ఇప్పుడు బద్దలైపోయాయి. చైనా అభివృద్ధి, స్తబ్ధించటానికి, వెనుకబాటు తనానికి, అవమానానికి ఒకప్పుడు కారణమైన ఘోర దోపిడీవ్యవస్థ దేశవ్యాప్త ప్రజాఉద్యమం ఫలితంగా మనదేశంలో అత్యధికభాగంలో పూర్తిగా నిర్మూలించబడింది.

మూడవది : దీర్ఘకాలంగా మనదేశంలో నెలకొన్న కట్టోలపరిస్థితులు అంతమైనాయి. అంతర్గతశాంతి ఏర్పడింది. ఇదివరలో ఎన్నడూ జరగనిరీతిలో మొత్తం దేశం ఐక్యమైంది. చైనాలోని వివిధజాతులపట్ల ఇప్పుడు విచక్షణలేదు. ఇదివరలోలాగా అవి ఒకదానినొకటి అనుమానించేస్థితిలో లేవు. సామ్రాజ్యవాదులకు, ప్రజాశత్రువులకు వ్యతిరేకంగాను, జాతీయ సమానత్వం, మైత్రి, పరస్పరసహాయం ప్రాతిపదికమీద, వివిధ జాతులు నేడు ఐక్యమైనాయి. ఉమ్మడిపోరాటం సాగిస్తున్నాయి.

నాలుగు : ప్రజలకు రాజకీయాధికారం లేనిపరిస్థితి చాలవరకు అంతమైంది. మన దేశంలో ప్రజాస్వామ్యం ఉన్న తస్థాయి చేరుకున్నది. వ్యావసాయక, సాంఘిక సంస్కరణలు, విస్తృత ప్రతీఘాతకుల అణచివేత, అమెరికా దురాక్రమణకు ప్రతిఘటన, కొరియాకు సహాయం మున్నగు ప్రజోద్యమాల ద్వారా, ప్రజలు సమీకృతమైనారు. ప్రభుత్వవ్యవహారాలను ఎన్నడూ పట్టించుకొని విశేషజనసామాన్యం దేశరాజకీయ జీవితంలో ఇప్పుడు పాల్గొంటున్నారు. ప్రజలే దేశపాలన సాగించుకొంటానికి, ప్రజాప్రతినిధుల సభలు సరియైన: రాజకీయ సంస్థలని యావన్నంది ప్రజానీకం తమ స్వానుభవంద్వారానే గ్రహించారు.

ఐదవది : విముక్తి తర్వాత మన ప్రజలు తమ పనులలో అపరిమితమైన ఉత్సాహం, చొరన ప్రదర్శించారు. మన గాఢమిత్ర దేశం, సోవియట్ యూనియన్ ఎంతో సహాయం చేసింది. వీటి ఫలితంగా సామ్రాజ్యవాదులు, కుమింటాంగ్ అభివృద్ధి నిరోధకులు నాశనంచేసిన ఆర్థిక వ్యవస్థను మన దేశం అతికొద్దికాలంలోనే పునర్నిర్మించుకొని, సోషలిస్టు నిర్మాణానికి, సోషలిస్టు పరివర్తనకు పూనుకొన్నది. వాస్తవ జీవితంలో సోషలిస్టు ఆర్థిక వ్యవస్థ పెట్టుబడిదారీ విధానం కన్న ఎంతో మిన్న అని నిరూపించుకుంది. అది ఈనాడెంతో బలవత్తరమైంది. జాతీయ ఆర్థిక వ్యవస్థలో నాయకత్వస్థానాన్ని అనుదినం సుస్థిరం చేసుకుంటున్నది. సోషలిజంపై పు పురోగమనానికి మన ప్రభుత్వం తీసుకున్న చర్యలను ప్రజానీకం బలపరచారు. 1953 నుంచి, సోషలిజం నిర్మించాలనే మనలక్ష్యానికి అను

ప్రేమచంద్ర గుంటూరు

గుణ్యంగా మన జాతీయ ఆర్థికవ్యవస్థను అభివృద్ధి చేయడానికి, ప్రథమ పంచవర్ష ప్రణాళికను అమలు పరుస్తున్నాము. ఇప్పటికే విజయాలు సాధించాము.

ఈ విషయాలన్నీ గత ఐదు సంవత్సరాలలో మన దేశం ఎంతో పురోగమించిందని తెలుపుతున్నాయి. సుశిక్షితులైన ప్రజల చేతుల్లోకి అధికారం వచ్చి, వారికి సరియైన నాయకత్వం లభించినపుడు మహాత్తరమైన శక్తి ఉత్పన్నమవుతుందని, నికృష్ట జీవితం నుంచి ప్రజలకు విమోచనం కలిగి, దేశం వేగంగా ముందుకు వెళ్ళడానికి, ప్రజల భౌతిక, సాంస్కృతిక జీవనం చక్కబడటానికి అవకాశం లభిస్తుందని కూడా పై విషయాలు రుజువు చేస్తున్నాయి. యౌవన్మంది చైనా ప్రజల సహకార విశ్వాసాలనే గాక, ప్రపంచ శాంతికాముక జనాళి సానుభూతిని కూడా మన దేశం, ప్రభుత్వం చూరగొంటున్నవంటే పైన వివరించిన అంశాలే కారణం.

మన ప్రజలు చాలకాలంగా ఒక ప్రాథమిక సమస్యపై ఛర్చలు జరుపుతూ వచ్చారని, ఆధునిక చైనా చరిత్ర స్పష్టం చేస్తున్నది. చైనా నడవవలసిన మార్గమేమిటి? పెట్టుబడిదారీ విధానమా? సోషలిజమా? గత ఐదు సంవత్సరాలుగా మన దేశంలో జరిగిన బ్రహ్మాండమైన మార్పులు ప్రైవేట్ కు స్పష్టమైన సమాధానం ఇచ్చాయి. అనేక చిక్కులతో కూడుకున్న ప్రస్తుత ఆర్థిక వ్యవస్థనుండి సోషలిస్టు ఆర్థిక సజామానికి పరివర్తన చెందడం అనగా, ప్రస్తుత నూతన ప్రజాస్వామ్య సమాజంనుండి సోషలిస్టు సమాజానికి మారడం - ఇదొక్కటే

మనదేశం అనుసరించదగిన సరియైన మార్గమని గత 5 సంవత్సరాల జీవితానుభావం తెలిపింది.

ఈనాటిపరిస్థితులదృష్ట్యా, చైనాకు మరొక మార్గమేమైనా వున్నదా?

వలస, ఫ్యూడల్ పెత్తనంక్రిందకు చైనా తిరిగిరావాలని అమెరికన్ సామ్రాజ్యవాదులు, దేశద్రోహులైన చాంగ్ ముఠావాదు చెబుతున్నారు. మన ప్రజలు “దుర్భరజీవితం” గడుపుతున్నారని, మనలను “విముక్తి” చేయడానికి, చైనా ప్రజారిపబ్లిక్ ను కూలద్రోయడానికి, తమ అభివృద్ధినిరోధక పాలనను పునరుద్ధరించడానికి తాము తిరిగి రావాలని వారంటారు. అంటే, సామ్రాజ్యవాద, ఫ్యూడలిస్టు బురాక్రటిక్ పెట్టుబడిదారీ దుర్మార్గపాలనక్రిందకు మన ప్రజలను తిరిగి తీసుకురావాలన్నమాట. వందసంవత్సరాల పోరాటంతర్వాత విముక్తి పొందిన చైనాప్రజలు మనదేశాన్ని తిరిగి ఆ దుర్భరపరిస్థితులకు తీసుకువెళ్ళివ్వరని మనమంతా ఎరుగుదుము. కాని, అమెరికా సామ్రాజ్యవాదం, విద్రోహ చాంగ్ ముఠా, చైనాభూభాగంపై నున్న వారి ఏజెంట్లు, విప్లవప్రతీఘాతకశక్తులు మనదేశం పాతమార్గాలకు మళ్లాలని కోరుతున్నారు. ఇప్పుడు అమెరికన్ సామ్రాజ్యవాదులు యింకా తైవాన్ లోనే వున్నారు. విద్రోహ చాంగ్ ముఠా తైవాన్ లో ప్రజలను యమయాతనలకు గురిచేస్తూ, తిరిగి చైనా భూభాగంపై కాలిడాలని కుట్రపన్నుతున్నారు. అభివృద్ధినిరోధకులు తిరిగి మనదేశంలో కాలుపెట్టే ప్రమాదం పూర్తిగా అంతరించలేదు. ఆ ప్రమాదాన్ని విస్మరించడం చాల పొరబాటు. అందుచేత యావన్మంది చైనా

ప్రజలు ఎల్లప్పుడూ అప్రమత్తులై వుండాలి. జాతీయరక్షణను బలవత్తరం చేయడానికి అపారకృషి జరపాలి. తైవాన్ విముక్తికి, విద్రోహ చాంగ్మురాను సమూలంగా పెరికివేయడానికి ఖచ్చితమైన పోరాటం సాగించాలి.

చైనా తిరిగి పెట్టుబడిదారీ విధానాన్ని అభివృద్ధి చేసుకుని, పెట్టుబడిదారీ రాజ్యాంగం తయారవడం సాధ్యమా? చై తన్యంలేని కొందరు అలాంటి భ్రమలో వుండవచ్చు. కాని అది చాల పొరపాటైన, ప్రమాదకరమైన భ్రమ.

“బూర్జువా రిపబ్లిక్ అనేది విదేశాలలో కొనసాగింది. కాని చైనాలో అది మనలేకపోయింది” అని కామ్రేడ్ మావ్-సే-టుంగ్ చెప్పాడు. కార్మిక వర్గనాయకత్వాన నడుస్తున్న చైనా ప్రజలు ఈదేశంలో పెట్టుబడిదారీ విధానాన్ని అనుమతించరు. కార్మికవర్గ నాయకత్వాన వున్న నూతన ప్రజాతంత్ర నియంతృత్వం బూర్జువా నియంతృత్వంగా మార్పుచెందడానికి కూడా వారు అంగీకరించరు. ప్రపంచ పెట్టుబడిదారీ విధానం పతనమైపోతున్నది. బాగా అభివృద్ధి చెందిన పెట్టుబడిదారీ దేశాలన్నీ ఇప్పుడు సంక్షోభంలో చిక్కుకొన్నాయి. కాగా, సోషలిస్టు సోవియట్ దేశం, నూతన ప్రజాతంత్ర దేశాలు సర్వసంపన్నమై పరిథివిల్లుతున్నాయి. కార్మికవర్గ నాయకత్వాన మన ప్రజలు సోషలిజం నిర్మిస్తున్నారు. మనదేశ స్వరూపం మారిపోతున్నది. ప్రజల భౌతిక, సాంస్కృతిక జీవితం క్రమంగా అభివృద్ధి చెందుతున్నది. అంతర్గత పరిస్థితి, అంతర్జాతీయ పరిస్థితి ఇలా వుండగా, చైనా ప్రజలు సుఖసంపదలతో విలసిల్లుతున్న సోషలిజాన్ని విడనాడి, అప్టకష్టాలకి, దారిద్ర్యానికి దారి

తీసే పెట్టుబడిదారీ మార్గాన్ని చేబడతారా? అది అసంభవం. అందుచేత అలాంటిభ్రమలున్నవారు వాటిని సత్వరం వదలించుకోవాలి. కలలు కంటూండాలని అనుకునేవారు, భ్రమలను అంటి పెట్టుకునేవారు, సామ్రాజ్యవాదులు చూపే ప్రమాదకరమైన మార్గంలో పడిపోయే అవకాశముంది. ఎందుచేతనంటే చైనా పెట్టుబడిదారీ మార్గాన్ని అనుసరించాలనేవారు సామ్రాజ్యవాదులతో కలవడం అనివార్యం. అయితే ఒక్కవిషయం భాయం. చైనా స్వతంత్ర పెట్టుబడిదారీరాజ్యం కావడానికి సామ్రాజ్యవాదులు ఎన్నడూ అనుమతించను. చైనాను సామ్రాజ్యవాద, ఫ్యూడల్, వాణిజ్య పెట్టుబడిదారీపాలనక్రింద వలసగా మార్చుతారు. దేశద్రోహి చాంగ్-కై-షేక్ అనుసరించిన మార్గమదే.

చైనాకు మరొక మార్గ మేమైనా వుందా? కొంతమంది ప్రస్తుత పరిస్థితినే అట్టిపెట్టాలని భావిస్తూ వుండవచ్చు. అంటే, పెట్టుబడిదారీ మార్గాన్ని కాని, సోషలిస్టు మార్గాన్ని కాని అనుసరించక, సోషలిస్టు-పెట్టుబడిదారీ అంశాలుగల పరిస్థితినే కొనసాగించడమన్నమాట. అనగా, మనం ఈనాడున్న స్థితిని అలాగే వుంచడమన్నమాట.

చైనా ఈనాడు సోషలిస్టు సమాజాన్ని నిర్మించే పరివర్తనదశలో వున్నదని మనకందరికీ తెలుసు. ఈ దశనే మనం నూతన ప్రజాతంత్ర దశ అని పిలుస్తాము. ఈ దశలో మన ఆర్థిక వ్యవస్థలో సోషలిస్టు అంశాలు, పెట్టుబడిదారీ అంశాలు కూడా వుంటాయి. ఈ పరిస్థితిని శాశ్వతంగా కొనసాగించవచ్చునని, అసలు మార్పులు చేయకపోవడమే ఉత్తమమని

కొందరు ఆశిస్తున్నారు. ఉమ్మడి కార్యక్రమం మనకు చాలు నంటున్నారు. మనకు రాజ్యాంగచట్టం ఎందుకని ప్రశ్నిస్తున్నారు. “నూతన ప్రజాతంత్ర వ్యవస్థను సంఘటిత పర్చడం” అనే మాటను గత కొద్ది సంవత్సరాలలో మనం తరచు వింటూవచ్చాం. ఇలాంటి పదజాలం ప్రస్తుత స్థితిని మార్పు లేకుండా నిలబెట్టే దృక్పథాన్నే తెలుపుతుంది. అయితే అది సాధ్యమేనా? సోషలిజంక్రింద, పెట్టుబడిదారీవిధానంక్రింద పరస్పర విరుద్ధమైన ఉత్పత్తి సంబంధాలు, ఒకదానితో నొకటి ఘర్షణ పడకుండా, ఒక దేశంలో ఒకదాని సరస నొకటి అభివృద్ధిచెందడం అసాధ్యం. చైనా సోషలిస్టురాజ్యంగానో, పెట్టుబడిదారీరాజ్యంగానో మారాలి. చైనాలో మార్పు రాకుండా నిరోధించడమంటే, చరిత్రగతినే స్తంభింపచేయడమన్నమాట.

ఇది అసాధ్యం. నే నీవరకే చెప్పినట్లు, చైనాకు పెట్టుబడిదారీ రాజ్యంగా మార్పు చెందడానికి మార్గం బందయింది. అందుచేత సోషలిస్టుగాల ఒక్కటే చైనాకు అనుసరణీయం. అంతే గాక, చైనా చారిత్రకపరిణామసూత్రంకూడా ఇదే. ఇదితప్ప మన కింకొకమార్గం లేదు.

అందుచేత సోషలిజంవైపు చైనా పురోగమనం తిరుగు లేనిదని స్పష్టమవుతుంది. చైనా మరొకమార్గాన్ని నడవజాలదు.

చైనా ప్రజారిపబ్లిక్ స్థాపననుంచీ, చైనా సోషలిస్టు మార్గాన్నే పయనిస్తున్నది. మన రాజ్యాంగచట్టం ముసాయిదా ఉపోద్ఘాతంలో ఇలా వుంది :

“చైనా ప్రజారిబ్లిక్ స్థాపననుంచి, సోషలిస్టు సమాజ సిద్ధాంతంవరకూ ఒక పరివర్తనదశ. అంచలంచలుగా దేశంలో సోషలిస్టు పార్లెశామిక్సీకరణను సాధించడం, క్రమక్రమంగా వ్యవసాయంలో, చేతిపనులలో, పెట్టుబడిదారీపరిశ్రమలలో, వాణిజ్యంలో సోషలిస్టు పరివర్తనను సాధించడం - ఇవి ఈ పరివర్తనదశలో ప్రభుత్వ కర్తవ్యాలుగా వుంటాయి.”

1953 నుంచి సోషలిజాన్ని లక్ష్యంగా పెట్టుకుని, ప్రణాళికాబద్ధమైన ఆర్థికనిర్మాణకార్యక్రమ లో చైనా అడుగు పెట్టింది అందుచేత ఉమ్మడి కార్యక్రమ ప్రాతిపదికపై మనం ఇప్పుడు మరొక అడుగు ముందుకు వేయాలి. పరివర్తనదశలో మన ప్రధానకర్తవ్యాలు చట్టరూపంలో పొందుపరచేందుకు గాను ఇలాంటి రాజ్యాంగచట్టాన్ని ఆమోదించాలి.

మన దేశంలో సోషలిస్టుపార్లెశామిక్సీకరణను, సోషలిస్టుపరివర్తనను సాధించడం అత్యంత కష్టభరితమైన, క్లిష్టమైన కార్యక్రమం. ఇలాంటి కర్తవ్యవర్పహాణు మన దేశంలోని యావన్మంత్రప్రజల శక్తియుక్తులను సమీకరించాలి; ప్రజల చొరవను, ఉత్సాహాన్ని పెంపొందించాలి. సరియైనట్టి ఉన్నతస్థాయిలో కేంద్రీకృతమైనట్టి నాయకత్వంక్రింద అన్ని విధాలైన కష్టాలను అధిగమించాలి. అందుచేత ఒకనైపు ప్రజాస్వామ్య లో ప్రజలు పరిపూర్ణమైన పాత్ర నిర్వహించేట్టు చూడాలి. నూతన ప్రజాస్వామ్యాన్ని విస్తృతపరచాలి. మరొకనైపు ప్రభుత్వవ్యవస్థకు మరింత ఏకీకృతమైన నాయకత్వం ఏర్పరచాలి. ఇందుకుగాను ఉమ్మడి కార్యక్రమంకన్నా సమగ్రమైన రాజ్యాంగచట్టాన్ని అమలుపరచవలసిన అవసర

ముంది. ఇప్పుడు మీకు సమర్పించిన రాజ్యాంగచట్టం అలాంటిదే.

ఈ రాజ్యాంగచట్టం చర్చలోనున్నప్పుడు ఇది మనదేశ చారిత్రక అనుభవ క్రోడీకరణయే గాబట్టి, దీనియెడల ప్రజలు తమ హృదయపూర్వకహర్షాన్ని నెల్లడించారు. ఈ రాజ్యాంగచట్టం ప్రజల అభీష్టంనుంచి ఉద్భవించింది; ప్రజల ప్రయోజనాలను ప్రతిబింబిస్తున్నది. మనదేశంలో కలిగిన అపారమైన మాపులకుకూడా అది ప్రతిబింబం.

ఇతరదేశాల అనుభవంనుంచికూడ మన రాజ్యాంగచట్టంలో అనేక అంశాలు పొందుపరచబడినాయి. ప్రజల ఈ రాజ్యాంగచట్టాన్ని హర్షించడానికి అదికూడా ఒక కారణం. ఈ రాజ్యాంగచట్టాన్ని రచించేటప్పుడు రచనాసంఘం సోవియట్ లో గతంలో అమలుపరచబడిన రాజ్యాంగచట్టాలను ప్రస్తుతం అమలుపరచబడుతున్న రాజ్యాంగచట్టాన్ని నూతన ప్రజాతంత్రదేశాల రాజ్యాంగచట్టాలను పరిశీలించింది.

సోవియట్ యూనియన్ నాయకత్వానవున్న సోషలిస్టు రాజ్యాల అనుభవం మనకు చాలా తోడ్పడింది. మన ముసాయిదారాజ్యాంగం మనదేశ అనుభవాన్ని, ఇతరదేశాల అనుభవాన్నికూడా ప్రతిబింబిస్తున్నది. అది చైనాలో విప్లవోద్యమఫలితంగా రూపొందినదిమాత్రమేగాక అంతర్జాతీయ సోషలిస్టుఉద్యమనుంచికూడా అది ఉత్పన్నమైనది.

ఇది మనరాజ్యాంగం చారిత్రక ప్రాధాన్యత.

2. ముసాయిదా రాజ్యాంగచట్టంలోని ప్రధానాంశాలపై

కొన్ని వివరణలు

ఇప్పుడు ముసాయిదా రాజ్యాంగచట్టంలోని ప్రధానాంశాలను యీ క్రింది శీర్షికలక్రింద కొంత వివరించ దలచు కున్నాను :

(1) మన ప్రభుత్వ వ్యవస్థ స్వరూపం :

“చైనా ప్రజారిపబ్లిక్ కార్మికవర్గ నాయకత్వంక్రింద, కార్మిక కర్షక ఐక్యతపై ఆధారపడిన నూతన ప్రజాతంత్ర వ్యవస్థ” అని రాజ్యాంగం ముసాయిదాలో మొదటి ఆర్టికల్ చెబుతున్నది. మన నూతన ప్రజాతంత్రవ్యవస్థక్రింద విశాలమైన ప్రజాతంత్రవిక్యాసంఘటన ఇంకా వున్నదని ముసాయిదా ఉపోద్ఘాతం, ఇతర ఆర్టికల్సు స్పష్టంచేస్తున్నవి.

కార్మికవర్గ నాయకత్వంపై ఆధారపడే చైనాప్రజలు సామ్రాజ్యవాద, ఫ్యూడల్, బుర్రాక్రటిక్ పెట్టుబడిదారీవిధానాలనుంచి విముక్తి పొందగలరనే సత్యాన్ని, చిరకాల చారిత్రకానుభవం నిరూపించింది. ప్రజలు విజయం సాధించినతర్వాత కొత్త సమస్య ఒకటి ఉత్పన్నమైంది. కార్మికవర్గం గతంలోవలె ఇప్పుడుకూడా జాతీయ నిర్మాణ కార్యక్రమాన్ని నడిపించడంలో సామర్థ్యాన్ని ప్రదర్శించగలదా అనేప్రశ్న వచ్చింది.

“సరే ఏం జరుగుతుందో చూద్దాం” అనే వైఖరిని మొదట్లో కొంతమంది ఆరంభంలోప్రదర్శించినా, గత 5 సంవత్స

రాల అనుభవం దేశానికి నాయకత్వం వహించడంలో కార్మిక
వర్గం ఎంత అసమానమైన మేధస్సును చూపగలదో రుజువు
చేసింది. చైనా ప్రజలు సాధించిన విజయాలను సురక్షితం
చేసుకోవాలంటే, ప్రభుత్వవ్యవస్థపై కార్మికవర్గనాయ
కత్వాన్ని మరింత పటిష్ఠంచేయడం అవసరం. అలాంటి నాయ
కత్వం లేక, సోషలిస్టునిర్మాణం, సోషలిస్టుపరివర్తనం
విజయంపొందడం అనూహ్యం.

కార్మికవర్గనాయకత్వం జయప్రదమవాలంటే, కార్మిక
కర్షక ఐక్యతను నిరంతరం బలపరచాలి. గతంలో విప్లవపోరా
టాలలో ఇది ఎంత అవసరమైందో, ఇప్పుడు బాతీయ నిర్మాణ
కార్యక్రమాలలోపైతం అంత అవసరమే. సామాజ్యవాద
ఘోషలో వ్యతిరేక విప్లవపోరాటాలలో రాబుతేలిన కార్మిక
కర్షక ఐక్యత, చైనా ప్రజారిఫ్లిక్ స్థాపన జరిగినప్పటినుంచీ బల
పడింది. కాని, బలహీనం కాలేదు. సోషలిజానికి క్రమంగా పరి
వర్తనచెందే దశలో, రైతులలో తప్పక మార్పు వస్తుంది. ఆ
మార్పు ప్రారంభమైందికూడా. అది ఏరూపంలో వుంటుందంటే
రే పేనువుతుందోననేధయంకో జీవితం గడిపే వ్యక్తిగత
రైతులు, సోషలిస్టు సహకారవ్యవసాయదారులుగా క్రమంగా
పరివర్తన చెందుతారు. ఈ సహకారమార్గంలో రైతాంగాన్ని
కార్మికవర్గం నడిపినపుడే, రైతులజీవనం బాగుపడుతుంది.
కార్మిక కర్షక ఐక్యత దృఢతర మవుతుంది.

మనదేశంలోని కష్టజీవులలో కార్మికులు, కర్షకులేగాక
చేతిపనులలో, వ్యవసాయేతరవృత్తులలో నిమగ్నమైన
గ్రామీణ పట్టణవాసులు అనేకమంది వున్నారు. వారు తమ

జీవనానికి తమ శ్రమపైనే ఆధారపడతారు. రైతాంగంలో కలిసినట్లే వీరితోకూడా కార్మికవర్గ సోషలిస్టునిర్మాణకార్యక్రమంలో చేతులుకలవాలి. వీరితో ఐక్యమవడంకూడా కార్మిక కర్షక ఐక్యత కర్తవ్యంలో భాగమే.

మన ప్రభుత్వ వ్యవస్థ కార్మిక కర్షక ఐక్యత ప్రాతిపదికపై, కార్మికవర్గ నాయకత్వంక్రింద నడుపబడుతున్నదన్న వాస్తవవిషయం మన ప్రభుత్వవ్యవస్థయొక్క మూలస్వరూపాన్ని తెలుపుతుంది. చైనా నూతనప్రజాతంత్ర రాజ్యమని అది స్పష్టంచేస్తుంది. నూతన ప్రజాతంత్రరాజ్యాలకు, పెట్టుబడిదారీదేశాలకు స్వరూపంలో అపారమైన తేడా వున్నది. పెట్టుబడిదారీదేశాలలో “ప్రజాస్వామ్యం” గురించి వారెంత గొంతులుచించుకున్నా జనాభాలో అతి చిన్నభాగమైన బూర్జువావర్గమే పరిపాలన చేస్తుంది. మనదేశంలో మన ప్రభుత్వ వ్యవస్థనాయకులు అత్యధికసంఖ్యాక ప్రజానీకమే.

మన దేశంలోని మేధావులు గతంలో విప్లవోద్యమంలో ప్రముఖమైన పాత్ర వహించారు. సోషలిజం నిర్మాణంలోకూడా అంతకంటే ప్రముఖమైన పాత్ర నిర్వహిస్తారు. వివిధ సాంఘిక తరగతులనుంచి వచ్చే మేధావులు తామొక ప్రత్యేకవర్గం కాజాలరు. వారు కార్మికవర్గంతో కలిసినపుడు కార్మికవర్గ మేధావులవుతారు. బూర్జువావర్గంలో కలిసినపుడు బూర్జువా మేధావులవుతారు. ప్యూడల్ - వాణిజ్య పెట్టుబడిదారీవర్గంతో కలిసిన కొద్దిమంది అభివృద్ధినిరోధక మేధావులైనారు. అభివృద్ధినిరోధకులుగానే వుండి, చైనా రిపబ్లిక్కు వ్యతిరేకంగా పనిచేసే కొద్దిమందిని మినహాయించి, మిగతా

మేధావులందరినీ మన ప్రభుత్వవ్యవస్థ సమీకరించాలి. తమ భావాలను చక్కజేసుకోడానికి, సోషలిజం నిర్మాణానికి తమ సామర్థ్యాన్ని వినియోగించడానికి వారికి మన ప్రభుత్వ వ్యవస్థ హోదాదాలి. కామ్రేడ్ మావ్-సే-టుంగ్ చాలకాలం క్రితమే ఇలా చెప్పాడు:

“ప్రజాసేవలో పేరుపొందిన మేధావులందరినీ, మన వ్యవస్థకూ, సంఘాసకీ విలువైన ఆస్తులుగా మనం గౌరవించాలి.”

ముసాయిదా రాజ్యాంగం ఉపోద్ఘాతంలో ఇలా వుంది :

“భవిష్యత్తులో, పరివర్తనదశలో, మన రాజ్యాంగ యంత్రం తన కేంద్రకర్తవ్యాన్ని నిర్వహించడానికి, అంతర్గత, విదేశీయ శత్రువులను ప్రతిఘటించడానికి, మన ప్రజలందరినీ సమీకరించడంలోను, చైనాప్రజల ఐక్యసంఘటన తన పాత్ర నిర్వహిస్తూనే వుండగలదు.”

కార్మికవర్గ నాయకత్వాన, వివిధ ప్రజాతంత్ర వర్గాలతో, ప్రజాతంత్ర పార్టీలతో, గ్రూపులతో, ప్రజాసంస్థలతో కూడిన ప్రజాతంత్ర ఐక్యసంఘటన పరివర్తనదశలో నిర్వహించే ముఖ్యమైన పాత్రను ఇది తెలుపుతుంది. ఈ ఐక్య సంఘటనకు కార్మిక కర్షక ఐక్యతే ప్రాతిపదిక అయినప్పటికీ, దానికంటే విశాలమైనది కష్టజీవులకు, కష్టజీవులు కాకపోయినా సహకరించదగిన వారికీ మధ్య ఏర్పడే ఐక్య సంఘటన. మనం సోషలిజం నిర్మిస్తున్నందున, అలాంటి ఐక్యసంఘటన సాధ్యంకాదని, అనవసరమని భావించడం పొరపాటు.

పరివర్తన దశలోనున్న మనదేశంలో జాతీయ బూర్జువా వర్గం ఇంకావున్నది. దోపిడీచేసే వర్గాలు, దోపిడీకి గురిఅయ్యే

వర్గాలు వున్న ఏ సమాజంలోనైనా, వర్గపోరాటం వూటుంది. అయితే మనదేశంలోని ప్రత్యేక చారిత్రక పరిస్థితులవల్లా-మన జాతి విదేశీసామ్రాజ్యవాదంచేత అణచివేయబడ్డవల్ల-చైనా కార్మికవర్గానికి, బూర్జువావర్గానికి సంఘర్షణేగాక, ఐక్యత కూడావున్నది. కార్మికవర్గ నాయకత్వంక్రింద బూర్జువావర్గం గతంలో జాతీయ ప్రజాతంత్ర విప్లవంలో పాల్గొన్నది. గత ఐదు సంవత్సరాలలో దేశభక్తియుత ఉద్యమాలలో, ఆర్థిక, పునరావాస కార్యక్రమాలలోకూడా పాల్గొన్నది. శాన్ ఫాన్ ఉద్యమం (అవినీతి, దుబారా, బ్యూరాక్రటిజంలపై జరిగిన పోరాటం) తర్వాత పూఫాన్ ఉద్యమం (ప్రభుత్వ కార్యకర్తలలో లంచగొండితనం, పన్నుల ఎగవేత, ప్రభుత్వ ఆస్తుల దొంగతనం, ప్రభుత్వ కాంట్రాక్టులలో మోసం, ప్రయివేటు వ్యాపారంకోసం ప్రభుత్వ ఆర్థిక సమాచారాల చోర్యం మున్నగు దుర్వ్యాపారాలకు వ్యతిరేకంగా జరిగిన ఉద్యమం) తర్వాత, పెట్టుబడిదారులు చాలమంది తమరాజకీయ పరిజ్ఞానాన్ని వృద్ధిచేసుకుని, సోషలిస్టు మార్కులపట్ల సుముఖత ప్రదర్శించారు. పెట్టుబడిదారీ పరిశ్రమను, వాణిజ్యాన్ని, అచంచలంగా సోషలిస్టు పద్ధతులకు మార్పుచేసే విధానం చేబట్టడానికి ఇది అవకాశం కల్పిస్తున్నది. మన మిప్పుడు అలాంటి మార్పులను అమలుపరుస్తున్నాం. పరివర్తనదశలో, బూర్జువావర్గం మన ఆర్థిక వ్యవస్థలో ప్రధానమైన పాత్రను నిర్వహిస్తుంది. ఉత్పత్తి విస్తరణ, సోషలిస్టు మార్కులను అంగీకరించడం, పరిశ్రమల నిర్వహణను, ఉత్పత్తిమార్గాలను అభివృద్ధి పరచటం, నిపుణులైన కార్మికులకు, టెక్నీషియన్లకు శిక్షణ కల్పడం

మున్నగువిషయాలలో బూర్జువావర్గం ఇప్పటికీ మన రాజ్యాంగ
యంత్రానికి శోడ్పడగలదు. పరివర్తనదశలో జాతీయబూర్జువా
వర్గానికి మన రాజకీయ జీవితంలో చక్కటి హోదావుంది.

మన సమాజంలో, ప్రత్యేకించి జాతీయ మైనారిటీ
వర్గాలలో మనదేశాన్ని ప్రేమించే ఇతరవర్గాలవారున్నారు.
వారిని సమీకరించడానికి మన రాజ్యాంగయంత్రం ప్రత్యేకించి
కృషి చేయాలి.

దీనినిబట్టి తేలేదేమిటంటే, ఈనాడు మనదేశంలో నున్న
ఐక్యసంఘటనకు ఇంకా విస్తృతమైన ప్రాతిపదిక వున్నది.

కార్మికవర్గ నాయకత్వాన మనదేశప్రజల విప్లవాత్మక
ఐక్యత, ప్రజాతంత్ర విప్లవానికి గాక, సోషలిజం సాధనకు
కూడా అవసరమేనని చైనా కమ్యూనిస్టుపార్టీ ఎన్నడో స్పష్ట
పరచింది. సామ్రాజ్యవాద ప్రమాదాన్ని మనం ఇంకా ఎదు
ర్కొంటూనే వున్నాం. మన ప్రజలముందు రెండే రెండు
మార్గాలున్నవి. సామ్రాజ్యవాదదాస్యానికి గురికావడమో,
సోషలిజాన్ని సాధించడమో, ఏదో ఒకటి తప్ప మరొక
మార్గం లేదు. సోషలిజంవైపు పురోగమించడం ద్వారానే,
చైనా స్వాతంత్ర్యాన్ని, ప్రజాస్వామ్యాన్ని సాధించగలదు.
శక్తి సంపన్నమై విలసిల్లగలదు. ఇట్టి పరిస్థితిలో, వలస
దాస్యాన్ని అంగీకరించనొల్లని దేశభక్తులందరూ కార్మికవర్గ
నాయకత్వాక్రింద ఐక్యమై, సోషలిస్టు మార్గాన్ని నడివడం
సుసాధ్యమే. కార్మికవర్గ నాయకత్వాన్ని, కార్మిక కన్నక ఐక్య
తను సాధ్యమైన పరిమితులలో బలపరచినప్పుడు, ప్రజల
ఐక్యత విశాలమవుతుంది. సోషలిజానికి ఇహోధికంగా మేలు

కలుగును. అందుచేత మనరాజ్యాంగస్వరూపం ఎలా
వుండాలి, సోషలిస్టు సమాజనిర్మాణానికే యావన్మంది
ప్రజలు ఐక్యమవడానికి అది వీలుకలిగించాలి.

(2) సోషలిస్టు సమాజ పరివర్తనకు తీసుకోవలసిన
చర్యలు :

ముసాయిదా రాజ్యాంగంలోని 4 వ ఆర్టికల్లో ఇలా
వుంది : “రాజ్యాంగం త్రొడపాంగాలపైన, సాఘికశక్తుల
పైన ఆధారపడటంద్వారా, సోషలిస్టు ప్రశ్నలను నెల
కొల్పడంద్వారా, సోషలిస్టుమార్పులను ప్రవేశపెట్టడంద్వారా,
దోపిడి పద్ధతులను అంచలంచెలుగా నిర్మూలించడానికి, సోష
లిస్టు సమాజ నిర్మాణానికి చైనా ప్రజారిపబ్లిక్ కృషిచేస్తుంది.”

ఈ ఆర్టికల్లో పేర్కొన్న విధానాన్ని పూర్తిగా
అమలు జరిపించడానికి, సాధారణసూత్రాల శీర్షికక్రింద ఇలా
ఆర్టికల్లో అనేక ఏర్పాట్లు చేయబడినాయి. ఈ అంశాలు,
సోషలిస్టుసమాజనిర్మాణ లక్ష్యాన్ని, అలాంటి సమాజ
నిర్మాణానికి అవసరమైన చర్యలను నిర్వచిస్తాయి.

పరివర్తనదశలో చైనాలో ఇంకా వివిధములైన
ఆర్థిక రంగాలున్నవి. ఉత్పత్తి సాధనాలపై యాజమాన్యం
ప్రధానంగా ఈ క్రింది తరగతులుగా విభజించబడివుంది.
ప్రభుత్వ యాజమాన్యం అంటే యావన్మంది ప్రజల యాజ
మాన్యం. సహకార యాజమాన్యం-అనగా కష్టజీవుల సమిష్టి
యాజమాన్యం; వ్యక్తిగతంగా కష్టజీవుల యాజమాన్యం; పెట్టు
బడిదారీ యాజమాన్యం-మొదటి రెండుతరగతులను, అనగా
సోషలిస్టు రంగాలను బలవత్తరం చేయడానికి ప్రభుత్వం పూను

కోవాలి, తత్ఫలితంగా, “ప్రభుత్వ యాజమాన్యంలోని ఆర్థిక వ్యవస్థ అభివృద్ధికి మొదటి ప్రాధాన్యత ఇవ్వబడుతోంది.. సోషలిజంయొక్క ప్రధాన ఆర్థిక సూత్రానియైన భారీ పరిశ్రమల క్రమబద్ధనిర్మాణానికి ప్రత్యేక శ్రద్ధచూపబడుతుంది. అదే సమయంలో, ప్రభుత్వం “సహకార ఆర్థికవ్యవస్థ అభివృద్ధిని ప్రోత్సహిస్తుంది. దానికి హోదావుతుంది.

రాజ్యాంగ ముసాయిదాలోని ఈ అంశాలు ఊహపై ఆధారపడినవి కావు. చైనా ప్రజాస్వామ్యోద్ధారక కాలంనుంచి సాంఘిక ఆర్థిక సంబంధాలలో కలిగిన మార్పులు, ప్రజల అనుభవాలు వీటికి ప్రాతిపదికలు. అందుచేత ఇవన్నీ ఆచరణ సాధ్యమైనవే. ఈ అంశాలకు సంబంధించి, యీ క్రింది సమస్యలపై నేను మాట్లాడదలిచాను.

మొదటిది పరివర్తనరూపాలకు సంబంధించిన సమస్య. వ్యవసాయంలో, చేతి పరిశ్రమలలో, పెట్టుబడిదారీ పరిశ్రమలలో, వాణిజ్యంలో సోషలిస్టు మార్పులు అమలుపరచడం చాల కష్టమైనపని. నిమిషానిమిష ఈ మార్పులు తీసుకు రావడం సాధ్యమయ్యేసనికాదు. ప్రజల అనుభవాలనూ, రాజకీయ చైతన్యాన్ని, దృష్టిలో పెట్టుకుని, వాస్తవంగా ఆచరణలో సాధ్యమయ్యే విషయాలను గుర్తించి, క్రమంగా ముందుకు సాగాలి. వ్యవసాయం, చేతిపరిశ్రమలలోగాని, పెట్టుబడిదారీ పరిశ్రమ, వాణిజ్యాలలోగాని, సోషలిస్టుమార్పులు తీసుకు రావడంలో పరివర్తనదశలో కొన్ని మార్గాలున్నవని, మనం అవలంబించే ఈ మార్గాలు అనసరాన్నిబట్టి మార్పుకోడానికి తగినవిగానూ, విభిన్నమైనవి. నూ పూడాలని మన అనుభవం తెలుపుతున్నది.

పాక్షికంగా కష్టజీవుల సమష్టి యాజమాన్యంలో వుండే సహకారసంస్థను వ్యవసాయంలో, చేతి పరిశ్రమలలో సోషలిస్టుమాన్యులు ప్రవేశపెట్టడానికి ప్రధానమైన మార్గంగా పేర్కొనవచ్చు.

ఉదాహరణకు, వ్యవసాయ ఉత్పత్తిదారుల సహకార సంస్థ ఇటీవల మన గ్రామీణప్రాంతాలలో అభివృద్ధిచెందింది. దానిలో ప్రత్యేకత ఏమంటే, ఆ సంస్థలోని సభ్యులు తమ భూములను వాటాలుగా పెడతారు. సంస్థను కేంద్రీకృతంగా నిర్వహిస్తారు. చైనా చారిత్రక పరిస్థితులలో, ఈ పరివర్తన రూపాన్ని క్రమంగా, విస్తృతంగా ఉపయోగించడంద్వారా, వ్యక్తిగత కష్టజీవులు ఈ రకమైన అర్థసోషలిస్టు సహకార విధానంద్వారా, కష్టజీవుల సమష్టి యాజమాన్యానికి సులభంగా సాగిపోగలుగుతారు.

పెట్టుబడిదారీ పరిశ్రమలను, వాణిజ్యాన్ని సోషలిస్టు పద్ధతులకు మార్చడానికి పరివర్తన రూపం ప్రభుత్వపెట్టుబడిదారీ విధానం. చైనా చారిత్రక పరిస్థితులలో, వివిధములైన ప్రభుత్వ పెట్టుబడిదారీ విధానాలద్వారా, పెట్టుబడిదారీ పరిశ్రమను, వాణిజ్యాన్ని క్రమంగా సోషలిస్టుపద్ధతులకు మార్చగలం. కార్మికవర్గ నాయకత్వానవున్న ప్రభుత్వపు అధీనంలో వుండే పెట్టుబడిదారీ విధానం బూర్జువాపాలనక్రింద వుండే ప్రభుత్వ పెట్టుబడిదారీ విధానానికి విభిన్నమైనది. లెన్ ఇలా చెప్పాడు: “ప్రభుత్వ పెట్టుబడిదారీ విధానం అంటే, మనం పరిమితులలో వుంచగలిగిన, దాని హద్దులను మనం నిర్ణయించగలిగిన పెట్టుబడిదారీ విధానమే.” ప్రభుత్వ పెట్టుబడిదారీ

ఆర్థిక విభాగంలో, ఒక నైపు, పెట్టుబడిదారీ యాజమాన్యం ఇంకా రద్దుచేయబడలేదు. కాబట్టి పెట్టుబడిదారులు లాభాలు చేసుకోవచ్చు. అయితే వారు ఇదివరకటివలె, లాభాలనే తమ లక్ష్యంగా పెట్టుకోడానికి వీలుండదు. ప్రభుత్వ పెట్టుబడిదారీ విధానంద్వారా, పెట్టుబడిదారీ యాజమాన్యం స్థానంలో ప్రజాసామాన్యం యాజమాన్యం నెలకొల్పడానికి అనుకూలమైన పరిస్థితులు ఏర్పరచనచ్చు.

ఈ పరివర్తన రూపాలు రాజ్యాంగం ముసాయిదాలో స్పష్టంగా పేర్కొనబడటం, మనదేశంలో సోషలిజం నిర్మాణానికి అత్యంత ప్రాముఖ్యత వహించుతుంది.

ఇక, శాంతియుతంగా సోషలిస్టు సమాజాన్ని నిర్మించే సమస్యపై మాట్లాడతాను. రాజ్యాంగ ముసాయిదాపై దేశమంతటా చర్చ జరిగినపుడు చాలమంది ఇలా అడిగారు: “చైనా శాంతియుతంగా దోపిడీ విధానాన్ని నిర్మూలించి, సోషలిస్టు సమాజాన్ని నిర్మించడానికి నూతన ప్రజాతంత్ర వ్యవస్థ హామీ ఇస్తుందని రాజ్యాంగ ముసాయిదా ఉపోద్ఘాతం) ఎందువల్ల చెబుతోంది?”

మనదేశంలో కొద్దిప్రాంతాలలో తప్ప, ఫ్యూడల్ దోపిడీ వివానం విప్లవసమరంలో, భూసంస్కరణలలో పూర్తిగా నిర్మూలించబడింది. అయితే సోషలిస్టుసమాజ నిర్మాణానికి, పెట్టుబడిదారీ దోపిడీ విధానాన్ని కూడా, నిర్మూలించడం అవసరం. సాంఘికమార్పులో ఇది మరొకముందడుగు. పెట్టుబడిదారీదేశంలో ఈ మార్పులు తీసుకురావాలంటే, రాజ్యాంగవ్యవస్థ అయిన బూర్జువా నియంతృత్వాన్ని కూల



ద్రోయటానికే కార్మికవర్గం, కష్టజీవులూ విప్లవమార్గం చేబట్టాలి.
 కాని, మనదేశంలో ఈనాటి రాజకీయ, ఆర్థిక పరిస్థితులు పెట్టు
 బడిదారీ దేశాలలోని పరిస్థితులకు పూర్తిగా విభిన్నమైనవి.
 మనదేశం కార్మికవర్గ నాయకత్వాన నూతన ప్రజాతంత్ర
 రాజ్యాంగ వ్యవస్థను నెలకొల్పింది. మనదేశంలో ఇప్పటికే
 ప్రభుత్వ యాజమాన్యంలో దినదినాభివృద్ధి చెందే సోషలిస్టు
 ఆర్థికరంగం వున్నది. ఇది మొత్తం జాతీయ ఆర్థిక వ్యవస్థలో
 అగ్రస్థానం వహించింది. పెట్టుబడిదారీ ఆర్థికరంగ ప్రాబల్యం
 ఇప్పుడు పోయింది. అందుచేత మనదేశంలో సోషలిస్టు విప్లవ
 వానికి, పెట్టుబడిదారీ దేశాలలో సోషలిస్టు విప్లవవానికి తేడా
 వుంది. మనదేశంలో బూజ్జీవా రాజ్యాంగ వ్యవస్థను కూల
 ద్రోయడమనే సమస్య లేదు. ప్రస్తుతమున్న రాజ్యాంగ
 యంత్రంలో, సాంఘిక శక్తుల సహాయంతో క్రమంగా సోషలిజం
 నిర్మాణాన్ని కొనసాగించవచ్చు. అంతేగాక, నే నిదినరకే చెప్పి
 నట్లు మనదేశంలో కార్మికవర్గానికి, బూజ్జీవావర్గానికి మధ్య
 ఐక్యతాసంబంధాలున్నవి. ఈ కారణంవల్ల, మనం పెట్టుబడిదారీ
 దోపిడివిధానాన్ని నిర్మూలించడంలో, 1950 -, 52 సంవత్సరా
 లలో భూసంస్కరణలను అమలుపరచేందుకు మనం అవలంబిం
 చిన పద్ధతులను అనుసరించవలసిన అవసరంలేదు. అప్పుడు
 మనం కొద్దికాలంలో విశాలమైన ప్రజాఉద్యమాన్ని సాగించి,
 ఘోషాదోపిధానాన్ని ఒకే ఒక దెబ్బతో నిర్మూలించాం. పెట్టు
 బడిదారీ వాణిజ్యపరిశ్రమలలో సోషలిస్టుమాధులు క్రమంగా
 దీర్ఘ కాలంలో, వివిధములైన ప్రభుత్వ పెట్టుబడిదారీ పద్ధతుల
 ద్వారా సాధించబడుతాయి. ప్రభుత్వం, కార్మికవర్గాల నాయ

కత్వం క్రింద ఈమూర్ఖులను పెట్టుబడిదారులు అ గీకరించేందుకు వీలుగా నారికి తగున్యవధి యిస్తాం. అయితే, పోరాటాలు తప్పనిసరిగా వస్తాయి.

ఇప్పుడు పోరాటాలున్నవి; ఇకమీదటకూడ వుంటాయి. ఈనాడుకూడ కొంతమంది పెట్టుబడిదారులు చట్టవిరుద్ధమైన కార్యకలాపాలు సాగిస్తున్నారు. కొంతమంది అసలు సోషలిస్టు మార్క్సునే ప్రతిఘటించ బూనుకున్నారు. అందుచేత, రాజ్యాంగ ముసాయివా యిలా అంటున్నది : “పెట్టుబడిదారు ప్రజాక్షేమానికి భంగం కలిగించరాదని, సాంఘిక, ఆర్థిక వ్యవస్థను క్లౌలపరచరాదని, చట్టవిరుద్ధమైన చర్యలతో జాతీయ ఆర్థిక ప్రణాళికను విఘాతం కల్పించరాదని మన రాజ్యాంగ యంత్రం నిర్దేశిస్తున్నది.”

మన దేశంలో ఇప్పుడు వర్గపోరాటమే లేదనడం తప్పు. చట్టవిరుద్ధమైన, విచ్ఛిన్నకరమైన కార్యకలాపాలు సాగించే పెట్టుబడిదారులను శిక్షించాలి. పెట్టుబడిదారీ దోపిడీని పరిమితంచేసే దశనుంచి పూర్తిగా నిర్మూలించే దశకు పరివర్తన చెందడంలో క్లిష్టమైన వర్గపోరాటం తప్పనిసరి అవుతుంది. అయితే ఈ లక్ష్యాన్ని శాంతియుత పోరాటంతో సాధించవచ్చు. అంటే, పరిపాలనాయంత్రాన్ని అదుపులో వుంచుకోవడం ద్వారా, ప్రభుత్వ యాజమాన్యంలోని ఆర్థికరంగం నాయకత్వం ద్వారా, కార్మిక ప్రజానీకంపై పర్యవేక్షణద్వారా ఇది సాధ్యమవుతుంది. పెట్టుబడిదారు కాలగతిని గ్రహించి, సోషలిస్టు మార్క్సులను అంగీకరించితే చట్టవిరుద్ధంగా ప్రవర్తించక ప్రజల ఆస్తులను ధ్వంసంచేయక మసలుకుంటే, ప్రభుత్వం అతని

యోగక్షేమాలపట్ల శ్రద్ధ వహిస్తుంది. అతని భవిష్యత్ జీవితానికి తగు ఏర్పాట్లు చేస్తుంది. అతని రాజకీయ హక్కులకు కూడా లోపం కలుగదు. దీనికీ, ఫ్యూడల్ భూస్వామికవర్గంపట్ల మన విధానానికి చాలా తేడా వుంది. మన రాజ్యాంగ యంత్రానికి 'కార్మికవర్గ నాయకత్వం, కార్మిక కర్షక దృఢ ఐక్యత, జాతీయ ఆర్థిక వ్యవస్థలో సోషలిస్టు రంగంయొక్క నాయకత్వస్థానం, దేశంలోనున్న ఐక్యసంఘటన, వీటితోపాటు అనుకూలమైన అంతర్జాతీయ పరిస్థితులు ఇవన్నీ మనదేశం శాంతియుతంగా దోపిడీని నిర్మూలించడానికి, సోషలిస్టుసమాజాన్ని నిర్మించడానికి దోహదం చేస్తాయి.

జాతీయ మైనారిటీలు నివసించే ప్రాంతాలలో సోషలిస్టు మాపులు ప్రవేశపెట్టే విషయంలో, ఆయా అల్పసంఖ్యాక జాతుల అభివృద్ధిలోనున్న ప్రత్యేకతలను గుర్తించాలి. ఈ విషయాన్ని తర్వాత వివరిస్తాను.

ఇక ధనికరైతు సమస్య తీసుకుందాం. రాజ్యాంగ ముసాయిదాపై దేశవ్యాప్తంగా చర్చ జరిగినపుడు, పలువురు ఇలా ప్రశ్నించారు : "ధనికరైతు ఆర్థికవ్యవస్థను పరిమితంచేసి, క్రమంగా రద్దుపరచుట ఆ సమస్యపట్ల ప్రభుత్వ విధానమని రాజ్యాంగ ముసాయిదా చెబుతున్నది. దీని అర్థమేమిటి ?"

ధనిక రైతు వ్యవస్థ గ్రామీణ ప్రాంతాలలో పెట్టుబడి దారీ వ్యవస్థతో సమానమని మా అభిప్రాయం. ధనికరైతులు గ్రామీణ ప్రాంతాలలో దోపిడీవర్గ అవశేషాలు. మనదేశంలో ధనికరైతు ఆర్థిక వ్యవస్థ ఇంకా బాగా అభివృద్ధిచెందలేదు. ధనికరైతులు కౌలుకిచ్చిన భూమి భూసంస్కరణల కాలంలో

తిరిగి పంచబడింది. ఈ సంస్కరణల తర్వాత, ఉత్పత్తిదారుల
 సహకార సంఘాలు, సప్లయి, మార్కెటింగ్ సహకార
 సంఘాలు, పరపతి సంఘాలు, అభివృద్ధి చెందాయి. ఆహార
 ధాన్యాలను, ఇతర వ్యవసాయ సరకులను ప్రభుత్వమే కొని
 పంపకం చేస్తున్నది. ఇందువల్ల ధనికరైతు వ్యవస్థ చాలావరకు
 పరిమితమైంది. కొత్తతరగతి ధనికరైతులు కొద్దిమంది గ్రామా
 లలో తలెత్తినప్పటికీ, మొత్తంమీద ధనికరైతు ఆర్థికవ్యవస్థ
 పెరగలేదు; క్షీణించింది. ఇప్పుడు ధనికరైతు కమతం సగటున
 సామాన్యరైతు కమతానికి రెండింతలుంటే ఎక్కువ. ఇదివరలో
 జీతాలకు కూలీలను నియోగించే ధనికరైతు లనేకమంది ఇప్పుడు
 దానికి స్వస్తిచెప్పారు; లేదా చాల చాల అరుదుగా కూలీలను
 పెట్టుకొంటున్నారు. వడ్డీవ్యాపారం చేసేవారు తగ్గిపోతున్నారు.
 వ్యాపారం చేసేవారుకూడ పరిమితమైనారు. అందుచేత మన
 దేశంలో, గ్రామీణ ప్రాంతాలలో సహకారసంఘాల నిర్మాణం
 ద్వారా, ధనికరైతు ఆర్థికవ్యవస్థను పరిమితంచేయడం
 ద్వారా క్రమంగా పెట్టుబడిదారీ విధానాన్ని నిర్మూలించడం
 సాధ్యమవుతుంది. ఏది ఏమైనా పోరాటం అనివార్యం. ధనిక
 రైతుల విచ్ఛిన్నకరచర్యలను విస్మరించరాదు. అనేక ప్రాంతా
 లలో, ప్రభుత్వపుధాన్యం కొనుగోలు పంపకాలను ధనికరైతులు
 ప్రతిఘటించారు. పరస్పర సహాయ సహకారోద్యమానికి విఘా
 తాలు కల్పించారు. విచ్ఛిన్నచర్యలు చేసే ఇలాంటి ధనిక
 రైతులను తప్పక శిక్షించాలి. అయితే ప్రస్తుత రాజకీయ ఆర్థిక
 పరిస్థితి దృష్ట్యా, ధనికరైతులను తొలగించడానికి భూసంస్కర
 ణల కాలంలోవలె ప్రత్యేకోద్యమం అవసరంలేదు. భవిష్య

తులో, దోపిడీని విడనాడిన ధనికరైతులను కొన్ని మరతులపై సహకార సంఘాలలో చేర్చుకొని, వారి సంస్కరణకు అవకాశ మివ్వవచ్చు. అయితే అంతకుముందే వ్యవసాయోత్పత్తిదారుల సహకార సంఘాలను సంఘటితం చేసివూడాలి. ధనికరైతుల సభ్యత్వానికి ఇతర రైతుల అంగీకారాన్ని సంపాదించాలి.

రాజ్యాంగ ముసాయిదాపై దేశమంతటా చర్చసాగిన సందర్భంలో ఎంతోమంది అడిగారు : “చట్టం ప్రకారం ఉత్పత్తి సాధనాలపై పెట్టుబడిదారీ యాజమాన్యాన్ని, ఇతర పెట్టు బడులను ప్రభుత్వం రక్షిస్తుందని రాజ్యాంగ ముసాయిదా చెబు తోంది. మరోవైపు పెట్టుబడిదారీ వాణిజ్యపరిశ్రమలలో, ప్రభుత్వం సోషలిస్టుమార్పులు ప్రవేశపెడుతుందని, పెట్టుబడిదారీ యాజమాన్యస్థానంలో క్రమంగా మొత్తం ప్రజాసామాన్యపు యాజమాన్యాన్ని స్థాపిస్తుందని చెబుతున్నది. ఇది పరస్పర విరుద్ధం కాదా?”

ఈ నైరుధ్యాలేనైనా వాస్తవిక జీవితంలోని నైరుధ్యా లనే ప్రతిబింబిస్తున్నవి. పరివర్తనదశలో మన దేశంలో సోష లిజమేగాక, పెట్టుబడిదారీ విధానంకూడా వున్నది. ఈ రెండు విధాలైన యాజమాన్యాల మధ్యనున్న నైరుధ్యం సహజ సిద్ధంగానున్న నైరుధ్యమే. ప్రస్తుతదశలో జాతిక్షేమానికి, ప్రజాజీవనానికి లాభదాయకమైన కొన్నిగుణాలు పెట్టుబడిదారీ వాణిజ్య పరిశ్రమలలో నున్నవి. కాగా, ప్రజలకు మేలు చేయని గుణాలుకూడా వాటిలో ఉన్నవి. ఇందులోనే నైరుధ్యం వుంది. అంటే పెట్టుబడిదారీ వాణిజ్య, పరిశ్రమల అస్థిత్వంలోనే నైరుధ్యం వుంది. సోషలిజానికి, పెట్టుబడిదారీవిధానానికి గల

నైకధ్యాన్ని ఎలా పరిష్కరిస్తామంటే, పెట్టుబడిదారీ యాజమాన్యాన్ని అనుమతించుతాం; పెట్టుబడిదారీ వాణిజ్య, పరిశ్రమల్లో ప్రజాక్షేమానికి తోడ్పడే గుణాలను ఉపయోగించుకుంటాం; అలా తోడ్పడని గుణాలను పరిమితం చేస్తాం. పెట్టుబడిదారీ యాజమాన్యంస్థానే క్రమంగా ప్రజల యాజమాన్యం నెలకొల్పడానికి తగిన పరిస్థితులు కల్పించేందుకుగాను పరివర్తన రూపాలు ప్రవేశపెడతాం. సోషలిస్టుచూడానికి పరివర్తన చెందడం విషయమై, ముసాయిదాలో పేర్కొనబడ్డ కొన్ని చర్యలు ఈనైకధ్యాన్ని సరిగా పరిష్కరించడానికే ఉద్దేశించబడినవి.

మనదేశ వాస్తవిక పరిస్థితులలో సోషలిజం నిర్మాణానికి మనం అవలంబించే విధానాలు సరియైనవే. మన శత్రువుల ఆందోళన, విదేశ పెట్టుబడిదారీ పత్రికలలో వ్యాఖ్యానాలు ఈ విషయాన్నే రుజువు చేస్తాయి.

సామ్రాజ్యవాదులు, తైవాన్‌లోని విద్రోహ చాంగ్ ముతా మనం చైనాలో సోషలిజం స్థిరపడడాన్ని ఇష్టపడవు. వాగు రోజూ మనపై దుష్ప్రచారం సాగిస్తున్నారు. అందులో ఆశ్చర్య మేమీలేదు. మనం సరియైనమార్గాన నడచడమే అందుకు కారణం.

ముసాయిదాలో పొందుపరచిన విధంగా మనం అనుసరించేమార్గం “సోవియట్ యూనియన్ నడచిన మార్గమే”నని విదేశాలలో కొన్ని పెట్టుబడిదారీ పత్రికలు వాపోతున్నాయి. నిజమే. మనం అనుసరించబోయే మార్గం సోవియట్ నడచిన మార్గమే. ఈ విషయంలో మనకు ఏమాత్రం సందేహం లేదు.

సోవియట్ మార్గం చార్మితక పరిణామ సూత్రాలప్రకారం
మానవజాతి అంతా ఎప్పటికైనా అనుసరించే మార్గమే. ఈ
బాటను విడనాడటం అసాధ్యం. మార్క్సిజం - లెనినిజం
విశ్వానికంతటికీ వర్తించే సత్యమని మనం ఎల్లప్పుడూ
నమ్ముతూ వచ్చాం.

మన సోషలిజం నిర్మాణమార్గాన్ని విచ్ఛిన్నం చేసేం
దుకుగాను, మోసకారులైన మన శత్రువులు కొంతమందిని
నియోగించారు. వీరు ట్రాట్స్కీవాదులవలె, చెన్-టూ-శ్యూ
వాదులవలె “వామపక్ష వాదులుగా” నటిస్తారు. కాని,
సోషలిజం నిర్మాణానికి మనం తీసుకునే చర్యలను ప్రతిఘటిస్తారు.
మనం “కఠినమైన చర్యలు” తీసుకోడంలేదని, అదేపనిగా
“రాజీ పడుతున్నామని”, “మార్క్సిజాన్ని విడనాడామని” వా
రంటారు. ఇలాంటి అర్థంలేని వాగుడుతో వారు ప్రజలను
గందరగోళపరచ చూస్తారు. జాతీయ బూర్జువావర్గంతో మనం
సంబంధాలు తెంచివేసుకుని, వారిని తక్షణం నికారులుగా
చేయాలని సూచిస్తారు. మన వ్యవసాయిక విధానంకూడా
“మందగతితో” నడుస్తున్నదని వారు ఆరోపిస్తారు. రైతులతో
ఐక్యతను విచ్ఛిన్నం చేసుకోవాలని కోరుతారు. ఇలాంటి అభి
ప్రాయాలు అర్థంలేనివాగుడుకాక మరేమిటి! మనం వారు చెప్పి
నట్లు చేస్తే, సామాజ్యవాదులు, విద్రోహి చాంగ్-కై-షేక్
మాత్రమే సంతోషిస్తారు.

చైనా ప్రజలు సోషలిజం నిర్మాణాన్ని లక్ష్యంగా పెట్టు
కోడమే గాక, అందుకు స్పష్టమైన చర్యలనుకూడా రూపొం
దించుకున్నారు. ఇది సహజంగా మన శత్రువులకు మిక్కిలి

అసంతృప్తి కలిగిస్తుంది. అయితే ఒక విషయం స్పష్టం. మన శత్రువులు దేనినైతే మిక్కిలిగా ద్వేషిస్తారో, అది చైనా ప్రజలకు అత్యంత ప్రయోజనకారి అవుతుంది.

3. మన నూతన ప్రజాస్వామ్య రాజకీయ వ్యవస్థ; ప్రజల హక్కులు, బాధ్యతలు :

రాజ్యాంగ ముసాయిదాలో రెండవ ఆర్టికల్ ఇలా చెబుతున్నది : “చైనా ప్రజారిపబ్లిక్ లో అధికారమంతా ప్రజలదే. జాతీయ ప్రజా ప్రతినిధుల సభద్వారా, అన్నిస్థాయి లలో స్థానిక ప్రజా ప్రతినిధుల సభలద్వారా, ప్రజలు ఈ అధికారాన్ని చలాయిస్తారు.” ఈ అంశం, ఇతర ఆర్టికల్స్ లోని అంశాలు ఈ ప్రజా ప్రతినిధుల సభలో మనదేశ రాజకీయ వ్యవస్థయని స్పష్టం చేస్తున్నాయి. మన ప్రజా విప్లవోద్యమ స్థావరాలలో దీర్ఘకాల రాజకీయ నిర్మాణానుభవమందృష్ట్యా సోవియట్ యూనియన్, నూతన ప్రజాస్వామ్యదేశాల ప్రజల అనుభవాలదృష్ట్యా ఐదు సంవత్సరాలక్రితం మన ఉమ్మడి కార్యక్రమం మనదేశానికి ఈవిధమైన రాజకీయవ్యవస్థ అవసరమని నిర్ణయించింది. ఇప్పుడు గత ఐదుసంవత్సరాలలో మన ప్రభుత్వయంత్రం అనుభవాన్ని, అన్ని సర్కిల్స్ లో ప్రజా ప్రాతినిధ్య సమావేశం అనుభవాన్ని దృష్టిలోపెట్టుకుని, ముసాయిదా రాజ్యాంగం మనదేశ రాజకీయవ్యవస్థను సమగ్రంగా మరింత నిర్వచించింది. ఈ రాజకీయవ్యవస్థ మన రాజ్యాంగయంత్రం యొక్క మూలస్వభావతో ముడిపడివుంది. సోషలిజంపై పు మనదేశ పురోగమనాన్ని నిరాటంకంగా సాగించే దుకు, యీ రాజకీయ వ్యవస్థనే మనం ఏర్పరుచుకుంటున్నాం.

ప్రజాప్రతినిధుల సభలు మన దేశానికి సరియైన రాజకీయ వ్యవస్థ నేర్పాటుచేస్తాయి. ఎందుచేతంటే, ప్రజలు తమ అధికారం చెలాయించడానికి, ప్రభుత్వ నిర్వహణలో నిరంతరం పాలు పంచుకోడానికి, తద్వారా తమ చొరవను, సృజనాత్మక శక్తిని సద్వినియోగంచేయడానికి ఇవి అవకాశం కలిగిస్తాయి. రాజ్యాంగయంత్ర నిర్వహణలో ప్రజలు తమ శక్తిసామర్థ్యాలను వినియోగించడానికి అవకాశమిచ్చే రాజకీయవ్యవస్థ లేకపోతే, సోషలిజం నిర్మాణానికి వారిని సమీకరించలేము.

మన ప్రజాప్రతినిధుల సభలు సార్వజనీన ఓటింగు హక్కుపై ఏర్పడ్డాయి. 18 సంవత్సరాలు వచ్చిన పౌరులందరూ జాతి, లింగ, వృత్తి, సాంఘిక హోదా, మత విశ్వాసము, విద్యాస్థాయి, ఆస్తి, నివాస పరిమితులతో నిమిత్తం లేకుండా ఓటు చేయవచ్చు; ఎన్నుకోబడవచ్చునని రాజ్యాంగము సూచిస్తోంది. మన దేశంలో నేడున్న పరిస్థితులలో, చట్టం ప్రకారం, ఫ్యూడల్ భూస్వాములకు, బురాక్రటిక్ పెట్టుబడిదారులకు కొంతకాలంపాటు ఓటుచేయడానికి, ఎన్నుకోబడటానికి హక్కులు లేకుండా చేసే అవసరం; ఇతర జనాభాకు ఇంతమంది ప్రతినిధులను ఎన్నుకోవాలనే నిష్పత్తిని నగరాలకు, గ్రామాలకు మధ్య భేదం పాటిస్తూ నిర్దేశించవలసిన అవసరం; అనేక స్థాయిలలో ఎన్నికల పద్ధతిని, అత్యంత ప్రాథమిక ఎన్నికలలో చేతులెత్తే ఎన్నికల పద్ధతిని ప్రవేశపెట్టవలసిన అవసరం ఇంకా ఉన్నది. మన ఎన్నికల పద్ధతి క్రమంగా అభివృద్ధి చేయబడుతోంది. పరిస్థితులు పరిష్కృతమైనప్పుడు, పరిపూర్ణమైన, సార్వజనీన, సమాన, ప్రత్యక్ష, రహస్య ఎన్నికల విధానాన్ని

మనదేశం అనుసరిస్తుంది. ప్రస్తుత ఎన్నికల విధానం, ప్రస్తుత పరిస్థితులకు తగినట్టిది. ప్రజలకు అత్యంత సౌకర్యమైనదికూడా. ఈ పద్ధతి జాతీయ అల్పసంఖ్యాకవర్గాలను, వివిధ ప్రజాతంత్ర వర్గాలను దృష్టిలో పెట్టుకుని, వారి ప్రాతినిధ్యానికి, తగినట్లు ప్రతినిధుల సంఖ్యను నిర్ణయించింది. ఇలాంటి ఎన్నికలద్వారా ఏర్పడిన ప్రజాప్రతినిధుల సభలు ప్రజావాంఛలను ప్రతిబింబిస్తాయి. ఆవిధంగా ఉన్నత ప్రజాస్వామ్య స్వరూపంగల ప్రజాప్రాతినిధ్య సంస్థలవుతాయి.

మన రాజ్యాంగ ముసాయిదా ప్రకారం, ఉన్నత ప్రభుత్వాధికారం జాతీయ ప్రజాప్రతినిధులసభ చేతిలో వుంది. రాజ్య పరిపాలనా సంస్థలన్నీ, డిప్యూటీ కౌన్సిల్ నుండి స్థానిక ప్రజా కౌన్సిళ్ళవరకూ, ప్రభుత్వాధికారం చెలాయించే సంస్థలనుండి ఏర్పర్చబడ్డాయి. అవే వాటిని పర్యవేక్షిస్తాయి. అనగా జాతీయ ప్రజా ప్రతినిధులసభ, స్థానిక ప్రజా ప్రతినిధుల సభలు ఈ అధికారం చెలాయిస్తాయి. పరిపాలనా సంస్థలను తొలగించడానికి ఈ ప్రజా ప్రతినిధుల సభలకు హక్కు వున్నది. అందుచేత, రాజ్య పరిపాలనాసంస్థలు ఎట్టి పరిస్థితులలోనూ, ప్రజాప్రతినిధుల సభలను విడిచి స్వతంత్రంగా గాని, ప్రజా ప్రతినిధుల సభల అభీష్టాలకు విరుద్ధంగా గాని వ్యవహరించడానికి వీల్లేదు. మనదేశంలో రాజ్యాధిపతి కర్తవ్యాను, అధికారాలను జాతీయ ప్రజా ప్రతినిధుల సభాస్థాయిసంఘం, చైనా ప్రజా రిపబ్లిక్ అధ్యక్షుడు సంయుక్తంగా నిర్వహిస్తారు. ఈ స్థాయి సంఘాన్ని ప్రజాసభ ఎన్నుకుంటుంది. ఇది మనదేశ పరిస్థితులకు తగినట్టిది. ప్రజా రిపబ్లిక్ స్థాపన కాలంనుంచీ, రాజ్యాధికారాన్ని

చెలాయించే అత్యున్నతసంస్థల నిర్మాణంలో మన అనుభవం దీనికి ప్రాతిపదిక. మన రాజ్యాధిపతిని సమష్టి నాయకత్వంగా పేర్కొనవచ్చు. స్థాయిసంఘానికిగాని, ప్రజాతిపబ్లిక్ అధ్యక్షునికిగాని, జాతీయ ప్రజాసభ అధికారాలకు మించిన అధికారాలు లేవు.

ముఖ్యమైన మన ప్రభుత్వ వ్యవహారాలను ఏ ఒక వ్యక్తిగాని, కొద్దిమంది వ్యక్తులుగాని నిర్ణయించడానికి వీలులేదు. ప్రజాసభలను ప్రాథమిక రాజకీయవ్యవస్థగా నిర్మించినందున, ముఖ్యసమస్యలన్నింటినీ వాటి నిర్ణయానికి సమర్పించాలి. దేశానికంతటికీ సంబంధించిన ప్రధాన సమస్యలకు జాతీయ ప్రజాసభగాని, ప్రజాసభ సమావేశంలో లేనప్పుడు స్థాయి సంఘంగాని చర్చించి నిర్ణయించాలి. స్థానికంగా ముఖ్యమైన సమస్యలను స్థానిక ప్రజాసభలు చర్చించి నిర్ణయించాలి. ఆవిధంగా, మన ప్రజాసభలు రాజ్యాధికారాన్ని నిర్వహించే సంస్థలు. ముఖ్యమైన సమస్యలపై అవి నిర్ణయాలు చేసి, వాటి అమలును పర్యవేక్షిస్తాయి.

రాజ్యాంగ ముసాయిదా 2వ ఆర్టికల్లో 2వ పేరా ఇలా చెబుతోంది : “జాతీయ ప్రజాసభ, స్థానిక ప్రజాసభలు, ఇతర రాజ్యాంగయంత్ర ఉపాంగాలు, ఎట్టి మినహాయింపు లేకుండా, కేంద్రీకృత ప్రజాస్వామ్యాన్ని అనుసరిస్తాయి.” ప్రభుత్వాధికారం నిర్వహణ ప్రజాసభల చేతులలో కేంద్రీకృతం కావడం మన కేంద్రీకృత ప్రజాస్వామ్య పద్ధతిని వివరిస్తుంది. హోల్కార్‌లో వెలువడిన ఒక అభివృద్ధి నిరోధక ప్రచురణ ఇలా వ్రాసింది : “ఈ ప్రజాసభల పద్ధతి అధికార కేంద్రీకరణలో

పరాకాష్ఠను సూచిస్తుంది.” మనపై దుష్కృత్తిపోయడానికి తమ కేదో సాధనం దొరికిందని ఈ అభివృద్ధినిరోధకులు భావిస్తున్నట్లుంగ. అయితే మనం మార్క్సిస్టు - లెనినిస్టు వాదులం కేంద్రీకృతాధికారాన్ని కోరుతామని ఏనాడో ప్రకటించాం. అయితే అది ఏవిధమైన కేంద్రీకరణ ? కొద్దిపాటి బడా ఫ్యూడల్ భూస్వాముల, పెట్టుబడిదారుల నిరంకుశ కేంద్రీకృతాధికారమా ? లేక కార్మికవర్గ నాయకత్వాన జన బాహుళ్యం చెలాయించే కేంద్రీకృత ప్రజాస్వామ్యమా ? ఈ రెండు విధాలైన కేంద్రీకరణలకు ఆకాశానికి భూమికి వున్నంత వ్యత్యాసం వుంది. రాజ్యాంగ ముసాయిదాలో అత్యున్నత కేంద్రీకరణను, అత్యున్నత ప్రజాస్వామ్యంలో జోడించాం. మన రాజకీయ వ్యవస్థలో అత్యున్నత కేంద్రీకరణ వున్నది. కాని అది అత్యున్నత ప్రజాస్వామ్యంపై ఆధారపడింది.

ప్రజలు ఒకరి చేతికింద అణగారినావున్నపుడు తమ అభీష్టాలను, బలాన్ని పూర్తిగా కేంద్రీకరించజాలరు. అందు చేతనే, చైనా ప్రజలు “ఇసుకలాంటి”వారని గతంలో అవ హేళన పాలయ్యారు. విప్లవం ప్రజావాంఛలను, శక్తిని కేంద్రీ కరించింది. విముక్తమై, తమ రాజ్యాన్ని స్థాపించుకొన్న తర్వాత, ప్రజలు రాజ్యాంగ యంత్రాన్ని నిర్మించడంపై తమ శక్తిని, ఆత్మబలాన్ని కేంద్రీకరించారు. దానిని బలవత్తరమైన ఆయుధంగా రూపొందించారు. ప్రజల రాజ్యాంగయంత్రం ఎంత శక్తివంతంగా వుంటే అది అంతశక్తివంతంగా ప్రజాప్రయోజ నాలను, ప్రజాతంత్రహక్కులను రక్షించగలుగుతుంది. సోషలిజం నిర్మాణానికి హామీ ఇవ్వగలుగుతుంది.

“మిశ్రమ ప్రభుత్వం” అనే గ్రంథంలో మనదేశ రాజకీయ వ్యవస్థను చర్చిస్తూ కామ్రేడ్ మావ్ - సే - టుంగ్ ఇలా స్పష్టంచేశాడు : “మన రాజకీయ వ్యవస్థ ప్రజాస్వామ్యమైనది, కేంద్రీకృతమైనదికూడా. అంటే, ప్రజాస్వామ్య ప్రాతిపదికపై కేంద్రీకృతమైనది. కేంద్రీకృత నాయకత్వంకెంద ప్రజాస్వామ్య బద్ధమైనది.” ఇదే మన సిద్ధాంతం.

ప్రజాస్వామ్యమూ, కేంద్రీకృతాధికారమూ, పరస్పర విరుద్ధమైన విషయాలని, వాటిని జోడించడానికి ఏమిలేదని పలు వురు అభిప్రాయపడతారు. అది సరికాదు. ప్రజాస్వామ్యం వున్నచోట కేంద్రీకరణ వుండదని, కేంద్రీకరణ వున్నచోట ప్రజాస్వామ్యం వుండదని వారు భావిస్తారు. మనప్రభుత్వ ఉపాంగాలలో రాజకీయ ఏకాభిప్రాయాన్ని, దేశమంతటా సమైక్య నాయకత్వాన్ని చూచినపుడు, ఇక్కడ “ప్రజాస్వామ్యం లేదు” అని నిరూపించ ప్రయత్నిస్తారు. వారితో వచ్చిన పేచీ ఏమంటే వారికి నూతన ప్రజాతంత్రం అవగాహన కాదు. అందుచేత నూతన ప్రజాతంత్ర ప్రాతిపదికపై కేంద్రీకరణ అంటే ఏమిటో వారికి తెలీదు.

ప్రజాసభలయొక్క, ఇతర ప్రభుత్వ ఉపాంగాలయొక్క కార్యకలాపాలకు, ప్రజల ఉమ్మడి ప్రయోజనాలు, వారి సమైక్య అభీష్టం ప్రాతిపదికలు. అందుచేత, ప్రభుత్వ ఉపాంగాలలో ప్రజాస్వామ్య ప్రాతిపదికపై, రాజకీయ ఏకాభిప్రాయానికి రావటం సాధ్యం. అయితే రాజకీయ ఏకాభిప్రాయమంటే, విమర్శ, ఆత్మవిమర్శను తగ్గించడంకాని, తొలగించడంకాని కానేరదు. కాగా, విమర్శ, ఆత్మవిమర్శ మన ప్రజాతంత్ర

జీవితంలో ప్రధానమైన అంశం. మన దేశంలో ప్రభుత్వ ఉపాంగా
 లన్నింటి కార్యకలాపాలలో, తప్పులు, లోపాలు జరగడం
 అనివార్యం. అందుచేత జాతీయ ప్రజాసభ సమావేశాలలో,
 స్థానిక ప్రజాసభలలో, ఉపాంగాల సమావేశాలలో, దైనందిన
 కార్యకలాపాలలో విమర్శకు, ఆత్మవిమర్శకు పూర్తి అవకాశ
 ముండాలి. ప్రభుత్వ ఉపాంగాల కార్యకలాపాలను ముందుకు
 తీసుకుపోడానికి, విమర్శ, ఆత్మవిమర్శ ఆయుధాన్ని ఉపయో
 గించి లోపాలను, తప్పులను సరిదిద్దాలి. ప్రజలనుంచి వేరు
 పరచే బురాక్రటిక్ ధోరణులను ప్రతిఘటించాలి. ఆవిధంగా,
 ప్రభుత్వ ఉపాంగాలు ప్రజలతో సరింతరం, సన్నిహిత సంబంధా
 లుంచుకోడానికి, వారి అభీష్టాన్ని సరిగా ప్రతిబింబించడానికి
 వీలుకలిగించాలి. విమర్శ, ఆత్మవిమర్శ సమగ్రంగా లేకపోతే,
 ప్రజల రాజకీయ సమైక్యత సాధ్యమూకాదు. దానిని నిలుపు
 కోడమూ వీలుపడదు. మన ప్రభుత్వ ఉపాంగాలలో విమర్శను
 నొక్కివేయడం చట్టరీత్యా నేరం.

బూర్జువాదృక్పథంనుంచి మన రాజకీయ వ్యవస్థను
 అర్థం చేసుకోడం సాధ్యంకాదు. మన రాజ్యాంగ మునాయి
 దాలో నిర్వచించబడ్డ రాజకీయ వ్యవస్థపై అనేక విదేశ
 బూర్జువా పత్రికలు వ్యాఖ్యానించాయి. ప్రజాసభల విస్తృ
 తాధికారాలకు కొండరు ఆశ్చర్యం వెలిబుచ్చారు.

“జాతీయ ప్రజాసభ కర్తవ్యాలు, అధికారాలు ఇంత
 విస్తృతంగా వుండటం ఎవరికైనా ఆశ్చర్యం గొప్పక మారదు”
 అని వారన్నారు. చైనా ప్రజాప్రభుత్వం అధ్యక్షుని అధికారాలు
 ప్రభించి అధ్యక్షుని అధికారాలను పోలుతాయా, అమెరికన్

అధ్యక్షుని అధికారాలను పోలుతాయా అని ఇంకా కొందరు కు స్తీపడుతున్నారు. ఈ వ్యాఖ్యాతలు మన విధానాన్ని బూర్జువా దేశాల రాజకీయవ్యవస్థతో పోల్చిచూడ యత్నిస్తారు. లేక, తమ ఊహగానంపై ఆధారపడి ఏవో ప్రకటనలు చేస్తుంటారు. శోచనీయమైన విషయమేమంటే, వారు అన్నింటికంటే ముఖ్యమైన 'ప్రాథమికమైన విషయాన్ని గుర్తించరు. చైనా చరిత్రలో సంభవించిన బ్రహ్మాండమైన మార్పులను వారు గమనించరు. కార్మికవర్గ నాయకత్వాన చైనా ప్రజలు తమదేశానికి కర్తృతనారన్నదే ఆమార్పు.

మరికొందరు విదేశ బూర్జువా వ్యాఖ్యాతలు మన కేంద్రీకృత ప్రజాస్వామ్య వ్యవస్థను, ప్రజల సమష్టి మనోనిశ్చయాన్ని నిరశిస్తారు. ఈ కారణాలవల్ల మనదేశంలో "వ్యక్తి స్వాతంత్ర్యం లేదని", మనం వ్యక్తిగత ప్రయోజనాలను విస్మరిస్తామని" వారు ఆరోపిస్తారు. అందుచేత, ఉన్నత కేంద్రీకృత ప్రజాస్వామ్యం ప్రజల సమష్టి మనోనిశ్చయం, ప్రజల వ్యక్తిగత ప్రయోజనాలను, వ్యక్తి స్వాతంత్ర్యాన్ని రూపుమాపుతాయా అనే సమస్యపై నేను కొద్దిగా చెబుతాను.

రాజ్యాంగంలోని వివిధ ఆర్టికల్సు మన పౌరులకు అనేక హక్కులు కల్పిస్తున్నాయి. రాజ్యాంగ ముసాయిదా వాక్, సభా, పత్రికా, సంఘ స్వాతంత్ర్యాలను, ఊరేగింపు, ప్రదర్శనా స్వేచ్ఛలను కల్పిస్తున్నది. పౌరులు ఈ స్వాతంత్ర్యాలను అనుభవించడానికిగాను, ప్రభుత్వం తగు భౌతిక సౌకర్యాలు కలిగించాలని నిర్దేశిస్తున్నది. ముసాయిదా ఇంకా ఇలా ప్రకటిస్తున్నది: "పౌరుల వ్యక్తిగత స్వాతంత్ర్యానికి ఎవ్వరూ భంగం కలిగించ

వీలులేదు. కోర్టునిర్ణయంగాని, పబ్లిక్ ప్రాసిక్యూటర్ ఆమోదం గాని లేకుండా ఎవ్వరినీ అరెస్టుచేయరాదు.”

“పోరుల గృహాలలోకి ఎవ్వరంటేవారు ప్రవేశించ వీలు లేదు. ఉత్తర ప్రత్యుత్తరాలలో గోప్యానికి చట్టం రక్షణ ఇస్తోంది” అని, “పోరులకు నివాస స్వాతంత్ర్యం వున్నది” అని కూడా ముసాయిదా స్పష్టంచేస్తున్నది. పోరులకు పనిచేసే హక్కు, విద్యాహక్కు వున్నవని, కష్టజీవులకు ముసలితనంలో, జబ్బులో, అశక్తత సమయంలో విశ్రాంతికి, ఆర్థిక సహాయానికి హక్కుఉన్నదని ముసాయిదా తెలుపుతున్నది. అంతేకాదు. పోరులు ఈ హక్కులు అనుభవించడానికి అవసరమైన భౌతిక పరిస్థితులను క్రమక్రమంగా, ప్రభుత్వం విస్తృతపరుస్తున్నదని కూడా రాజ్యాంగం చెబుతున్నది. పోరులకు మత స్వాతంత్ర్యం వుందనికూడా ముసాయిదా పేర్కొంటున్నది. మన రాజ్యాంగ యంత్రం ప్రతి ఒక్క పోరుని స్వాతంత్ర్యాలను, హక్కులను గ్యారంటీ చేయగలుగుతున్నది. మన దేశంలోని రాజ్యాంగ వ్యవస్థ, సాంఘిక వ్యవస్థ దీనిని సాధ్యచేశాయి. మన ప్రజలు అనుభవించేటంత వ్యక్తి స్వాతంత్ర్యాన్ని ఏ పెట్టుబడిదారీ దేశ ప్రజలూ అనుభవించడంలేదు. అనుభవించ లేరుకూడా.

ప్రజల స్వేచ్ఛాస్వాతంత్ర్యాలను, హక్కులను సరక్షించడానికి ప్రయత్నిస్తూనే, మరొకవైపు, దేశద్రోహ, విప్లవ ప్రతీఘాతక చర్యలను అణచివేయడం, అలాంటి చర్యలు జరిపేవారిని శిక్షించడం కొంతమంది విదేశ వ్యాఖ్యాతలకు విస్మయం కలిగిస్తున్నది. నిజమే. దేశద్రోహులకు విప్లవ ప్రతీఘాతకులకు, మన రాజ్యాంగం రక్షణ కల్పించాలని ఉద్దేశించే

వాడు, తప్పక ఆశాభంగం చెందుతారు. ఇక మనల్ని దాస్య బంధనాలలో ఇరికించ చూసే విదేశ సామ్రాజ్యవాదులకు, వారి తాబేదారులకు మనరాజ్యాంగం, మనచట్టాలు ఏమాత్రం అవకాశం ఇవ్వవు. దేశద్రోహులకు, విప్లవ ప్రతీఘాతకులకు, స్వేచ్ఛను అరికట్టినందువల్ల నేకదా, ప్రజలకు నిజమైన స్వాతంత్ర్యం లభించింది ?

మనపౌరుల మత స్వాతంత్ర్యాన్ని రక్షిస్తూ, మరొకనైపు మతం ముసుగులో విప్లవ ప్రతీఘాతకచర్యలు జరిపే సామ్రాజ్యవాద మూకలను, దేశద్రోహులను మనం శిక్షించడంకూడా కొందరు విదేశీ వ్యాఖ్యాతలకు ఆశ్చర్యం కలిగిస్తుంది. నిజమే. చైనా ప్రజల అధికారానికి వ్యతిరేకంగా, విద్రోహచర్యలు సాగించే సామ్రాజ్యవాద వర్గాలకు, దేశద్రోహులకు మనం రక్షణ ఇస్తామని భావించేవాడు ఆశాభంగం చెందితీరుతారు. మన రాజ్యాంగ ముసాయిదాలో పొందుపరచినట్లు మన ప్రభుత్వం ఇదివరలోవలె ఇకమీదట పౌరుల మత స్వాతంత్ర్యాన్ని కాపాడుతుంది. అయితే, మత స్వాతంత్ర్య రక్షణవేరు. విప్లవ ప్రతీఘాతకులరక్షణ వేరు. ఈ రెండిటికీ సంబంధమే లేదు. అదేవిధంగా, మతం ముసుగుతో విప్లవప్రతీఘాతకచర్యలు జరిపేవారికి మన రాజ్యాంగం, చట్టాలు ఎట్టి సౌకర్యమూ ఇవ్వవు. ఈ విషయం అర్థంచేసుకోవడం కష్టమేమీకాదు.

పెట్టుబడిదారీ వ్యవస్థలో రాజ్యాంగయంత్రం అత్యల్పమైన దోపిడీవర్గంయొక్క ప్రయోజనాలను, స్వేచ్ఛను మాత్రమే రక్షిస్తుంది. అత్యధిక సంఖ్యాక ప్రజల స్వేచ్ఛను హరిస్తుంది.

మనదేశంలో పరిస్థితులు అందుకు పూర్తిగా భిన్నం, కొద్ది
 మ.ది వ్యక్తుల ప్రయోజనాలకోసం, స్వేచ్ఛకోసం, అత్యధిక
 సంఖ్యాక ప్రజల ప్రయోజనాలనుగాని, స్వేచ్ఛనుగాని, దేశం
 యొక్క, సంఘంయొక్క ప్రయోజనాలనుగాని ఎవ్వరూ భంగం
 కలిగించడాన్ని మనం అనుమతించం. ఇందువల్లనే రాజ్యాంగ
 ముసాయిదాలో 14 వ ఆర్టికల్ ఇలా చెబుతోంది : “ఎవ్వరూ
 కాని ప్రజల ప్రయోజనాలకు భంగం కలిగించడానికిగాను తన
 వ్యక్తిగత ఆస్తిని వినియోగించడం రాజ్యాంగయంత్రం నిషే
 ధిస్తుంది” మనదేశంలో, ప్రజాప్రయోజనాలకు భంగం కలిగించే
 “స్వతంత్రానికి” తావులేదు. అయితే, వ్యక్తిప్రయోజనాలకు
 మన వ్యవస్థ పూర్తిహామీ ఇస్తుంది. మనదేశం, సమాజాల
 ప్రయోజనాలను, వ్యక్తిగత ప్రయోజనాలను విడతీయ వీలు
 లేదు. సోషలిజం, సమష్టి విధానం, వ్యక్తి ప్రయోజనాల
 నుండి దూరంకాలేవు. దేశ, సమాజాల ప్రయోజనాలకు మన
 వ్యవస్థ సంపూర్ణమైన రక్షణ కల్పిస్తుంది. ప్రజాసామాన్యం
 యొక్క వ్యక్తిగతప్రయోజనాలు తీరడానికి ఈ ప్రజాప్రయోజ
 నాలే పునాది.

దేశ, సమాజ జీవితంలో ప్రజలందరూ పాల్గొనేట్లు ఉత్సాహ
 పరచగల వ్యవస్థ మనది. ప్రజల సమష్టి దృక్పథంతో, సంఘం
 పట్ల, దేశంపట్ల ఐచ్ఛికంగా తమ బాధ్యతలు నెరవేర్చడానికి
 మన వ్యవస్థ వీలుకలిగిస్తుంది. మన నూతన ప్రజాస్వామ్యవ్యవస్థ
 ప్రజల ప్రయోజనాలకు అనుగుణమైనదనడానికి ఇదినిదర్శనం.
 ప్రజలు సమష్టిదృక్పథంతో సమాజంపట్ల, దేశంపట్ల తమబాధ్య
 తలు నెరవేర్చడంవల్ల వారి వ్యక్తిగత ప్రయోజనాలకు, వ్యక్తి

స్వాతంత్ర్యానికి నష్టం కలుగుతుందా ? ఎంతమాత్రం లేదు. నూతన ప్రజాతంత్ర, సోషలిస్టు వ్యవస్థకింద, వ్యక్తి ప్రయోజనాలు, దేశ, సమాజ ప్రయోజనాలు అవిభాజ్యమైనవని ప్రజలు తమకు తాము గ్రహించగలుగుతారు. అవిరెండూ ఒకటే. నూతన ప్రజాతంత్ర, సోషలిస్టువ్యవస్థకింద, ప్రజలకు సంపూర్ణమైన ప్రజాతంత్ర హక్కులున్నవి. పూర్తి బాధ్యతలుకూడా వున్నవి. రాజ్యాధికారాన్ని నిర్వహించేది ప్రజలే అయినందున, రాజ్యాధినేతలుగా వారు తమబాధ్యతలు నిర్వర్తిస్తారు.

మన దేశంలో ప్రజలహక్కులు, కర్తవ్యాలు సమ్మిళితమైనాయి. హక్కులు లేకుండా బాధ్యతలుకాని, బాధ్యతలు లేకుండా హక్కులుకాని ఎవ్వరికీ లేవు. పౌరులందరూ రాజ్యాంగాన్ని, చట్టాలను గౌరవించాలని, కార్మిక క్రమశిక్షణను, పౌరశాంతిని పాటించాలని, సాంఘిక, నైతిక సూత్రాలను గౌరవించాలని, రాజ్యంగముసానుదా నిర్దేశిస్తున్నది. పౌరులందరూ సమాజ ఆస్తులను రక్షించాలని, పన్నులు చెల్లించాలని, చట్టరీత్యా పై నిక సర్వీసు చేయాలనికూడా రాజ్యాంగం విధిస్తున్నది. “మాత్రుదేశాన్ని రక్షించడం చైనాప్రజారిప బ్లిక్లో ప్రతి ఒక్క పౌరుని ఐవిత్రకర్తవ్యం” అని కూడా రాజ్యాంగం చెబుతున్నది. రాజ్యాంగంలో పొందుపరచబడ్డ కర్తవ్యాలన్నిటినీ, ప్రతి ఒక్క పౌరుడూ ఎట్టి మినహాయింపులు లేకుండా నెరవేర్చాలి. ఈ అంశాలు మాత్రుదేశంపట్ల తమ కర్తవ్యం నెరవేర్చాలనే దృక్పథాన్ని ప్రజలలో యినుమడింప చేస్తాయి. ప్రజలపరమైన మన దేశంలో, దేశప్రయోజనాలు, ప్రజల ప్రయోజనాలు ఒకటే అయినందున, దేశంపట్ల తమ

కర్తవ్యాన్ని నిరవేర్చితీరాలని ప్రజలు భావిస్తారు. ఈ కర్తవ్యాలను ఎగవేసేవా రెవరైనాసరే, ప్రజల అభిశంసనను తప్పించుకోలేరు.

మన మాత్రుభూమిని రక్షించడానికి, నిరంతరం నూతన ప్రజాస్వామ్యాన్ని బలవత్తరం చేయడానికి, సోషలిస్టునిర్మాణమహాకార్యంలో పాగొనడానికి మన ప్రజలు తమ శక్తియుక్తులన్నిటినీ వినియోగించగోరుతున్నాము. ఇది సహజమే. ఎందువల్లంటే, మన మాత్రుభూమి ఎంత సర్వసమృద్ధంగా, శక్తివంతంగా వుంటే, మన ప్రజాసామ్యవ్యవస్థ ఎంత బలవత్తరంగా వుంటే మనసోషలిస్టు నిర్మాణం ఎంతగా అభివృద్ధి చెందితే, ప్రజల స్వాతంత్ర్యం, హక్కులు అంతగా విస్తృతమవుతాయి.

(4) జాతీయ స్వయంపరిపాలనా హక్కు సమస్య.

రాజ్యాంగ ముసాయిదా ఉపోద్ఘాతం, వివిధ ఆర్థికలు, దేశంలోని వివిధ జాతులమధ్య సమానతను, స్నేహ, పరస్పర సహకార సంబంధాలను నిర్వచిస్తాయి. జాతీయ మైనారిటీల స్వయం నిర్ణయ హక్కులను సంరక్షిస్తాయి.

చైనా ప్రజారిబ్లిక్ స్థాపననుంచీ, వివిధజాతులను అణచి పెట్టడానికి అవకాశమిచ్చిన పద్ధతి రద్దుచేయబడింది. వివిధ జాతులమధ్య సమానత, స్నేహం, పరస్పరసహాయం ప్రాతిపదికపై నూతన సంబంధాలు ఏర్పడ్డాయి. జాతీయ మైనారిటీ ప్రాంతాలలో రాజకీయ, ఆర్థిక, సాంస్కృతిక కార్యకలాపాలు ప్రారంభమైనాయి. ప్రజాజీవితం క్రమంగా అభివృద్ధిచెందుతున్నది. మనదేశం ఇప్పటికే సమాన, స్వతంత్ర జాతుల గొప్ప కుటుంబంగా రూపొందింది. ఈ అనుభవం ముసాయిదాలో

97

పొందుపరచబడింది. జాతీయ ప్రాంతీయ స్వయంసర్జయ
హక్కుపైన, జాతీయ మైనారిటీల రాజకీయ, ఆర్థిక, సాంస్కృతిక
కాభివృద్ధివిషయాలపైన ఉమ్మడికార్యక్రమంలో పొందు
పరచిన అంశాలకు అదనంగా ముసాయిదాలో పొందుపరచ
బడ్డాయి.

మనదేశం కార్మికవర్గ నాయకత్వాన వున్న నూతన
ప్రజాతంత్ర రాజ్యం. ఇది ఇప్పుడు సోషలిస్టు సమాజంపై పు
పురోగమిస్తున్నది అందుచేత, జాతీయ సమస్య పరిష్కారంలో,
వివిధ జాతులమధ్య సహకారాన్ని సాధించటంలో మనదేశం
సంపూర్ణ ప్రజాస్వామ్యాన్ని, జాతీయ సమానతా భావాన్ని
అమలు పరచగలుగుతున్నది. ప్రాంతీయ స్వయంసర్జయ
సూత్రాల ప్రకారం, వివిధ జాతులకు తమ వ్యవహారాలు
నిర్వహించుకొనే హక్కులిస్తూ, మొత్తం దేశంయొక్క రాజకీయ
జీవితంలో సముచితచిత్ర వహించడానికి అవకాశం ఇవ్వడం
ద్వారానే, వివిధ జాతులమధ్య గతించుంచి సంక్రమించిన అడ్డు
గోడలు, విచక్షణా నిర్మూలం కాగలవని, ఆవిధంగానే పరస్పర
విశ్వాసం, ఐక్యత క్రమంగా బలపడగలవని మనం దృఢంగా
నమ్ముతున్నాము.

జాతీ, తెగ అనే విచక్షణలేకుండా మనదేశ పౌరులందరూ
సమాన హక్కులనుభవిస్తారని ముసాయిదా స్పష్టంచేస్తున్నది.
ఏ ఒక జాతిగాని, తెగనుగాని, అణచడంగాని, విచక్షణతో
చూడటంగాని చట్టవిరుద్ధమనికూడా ముసాయిదా చెబుతున్నది.
తమ భాషలను ఉపయోగించడానికి, అభివృద్ధిచేసుకోడానికి,
తమ అలవాట్లను, సాంప్రదాయాలను రక్షించుకోడానికిగాని,

సంస్కరించుకొడానికిగాని అన్నిజాతులకు స్వేచ్ఛపున్నదనికూడ తెలుపుతున్నది. ఈ విధంగా, జాతులసమస్యలో మనం ఈ వరకే అమలుపరుస్తున్న నూతన ప్రజాతంత్రం, సోషలిస్టు సూత్రాలకు రాజ్యాంగ ముసాయిదా చట్టరూపం ఇస్తున్నది. ఆ సూత్రాల దృష్ట్యా తీసుకోవలసిన ఖచ్చితమైన చర్యలను నిర్వచిస్తున్నది.

మన దేశంలోని అన్ని జాతుల ఉమ్మడి ప్రయోజనాలను ముసాయిదా ప్రతిబింబిస్తున్నది. వండిసంవత్సరా కుపైగా, యీ జాతులు హాన్ జాతి, ఇతర సోదర జాతులు-విదేశ సామ్రాజ్య వాదులచే అణచివేయబడ్డాయి. దీర్ఘకాల చరిత్రలో మనజాతుల మధ్య ఏర్పడిన సంబంధాలను విచ్ఛిన్నంచేయడానికి సామ్రాజ్య వాదులు అన్నివిధాలయిన కట్టలకు పూనుకున్నారు. “విధజూచి పాలించే” విధానాన్ని కొనసాగించచూశారు. చైన్వాప్రజా రిపబ్లిక్ స్థాపన చైనాలోని జాతులన్నింటినీ, సామ్రాజ్యవాద పీడననుంచి విముక్తంచేసింది. అయితే, జాతులను చీల్చి, తిరిగి దాస్యబంధనాలలో ఇరికించడానికి, సామ్రాజ్యవాదులు ఇంకా విఫలప్రయత్నాలు నాగిస్తూనేవున్నారు. సామ్రాజ్యవాదులు ఈ దురాక్రమణ పన్నాగాల దృష్ట్యా, మన జాతులు ఇర్రోధికంగా జాగరూకత వహించాలి. సామ్రాజ్యవాదుల పన్నాగాలు సాగటానికి అవకాశం యివ్వరాదు. మాత్రుదేశ ఏకీకరణకు వారు బలపరచి, సంఘటితం చేయాలి. మాత్రుదేశ నిగ్మాశానికి చేసే సమష్టికృషిలో సమైక్యమవ్వాలి. చైనా ప్రజారిపబ్లిక్ సమైక్య, విభిన్నజాతుల రాజ్యమని. జాతీయస్వపరిపాలనా ప్రాంతాలు ప్రజారిపబ్లిక్ నుంచి విడతీయరాని భాగాలని రాజ్యాంగ ముసా

యిదా చెబుతున్నది. ఇలాంటి నిర్వచనం అవసరం. ఇది మన దేశంలోని జాతులన్నింటి ఉమ్మడిప్రయోజనాలకు అనుగుణంగా వున్నది.

జాతీయ మైనారిటీలు తగు సంఖ్యలోవున్న ప్రాంతాలలో, తమ స్వపరిపాలనా హక్కులను చెలాయించడానికి రాజ్యాంగ ముసాయిదాలోని వివిధఅంశాలు హామీ ఇస్తున్నవి. జాతీయ స్వపరిపాలనా ప్రాంతాలలో పరిపాలనాయంత్ర ఉపాంగాలు మామూలు స్థానిక ప్రభుత్వ విధులను, అధికారాలను చెలాయించడమేగాక, రాజ్యాంగం ప్రకారం, చట్టం నిర్వచించే అధికారాలకు లోబడి, తమ ఆర్థిక వ్యవహారాలను కూడా నిర్వహిస్తాయి. దేశ శమిటరీ విధానాన్ననుసరించి, అవి స్థానికంగా శాంతి భద్రతల రక్షణకు బలగాలను ఏర్పరచుకోవచ్చు. స్థానికజాతుల రాజకీయ, ఆర్థిక, సాంస్కృతిక లక్షణాలకు తగినట్లు, స్వపరిపాలనా నిర్వహణ నిబంధనలను, ఇతర ప్రత్యేక నిబంధనలను రూపొందించుకోవచ్చు. ప్రతి జాతీయ స్వపరిపాలనా ప్రాంతంలో, పరిపాలనా సంస్థల స్వరూపాన్ని ఆ ప్రాంతంలో అధికారం చెలాయించే జాతుల అధిక సంఖ్యాకప్రజల అభీష్టాన్ననుసరించి నిర్ణయిస్తారు. తమ కార్యకలాపాలలో పరిపాలనా సంస్థలు, ఆప్రాంతంలో వాడుకలో వుండే భాషలను ఉపయోగించాలి. సియాంగ్ కు (జిల్లావంటిది) సరిపోయే ప్రాంతంలో మైనారిటీజాతులు యేదోఒక సంఖ్యలోఉన్నపుడు పైన పేర్కొన్న హక్కులన్నిటినీ చెలాయించే స్వపరిపాలనా సంస్థలు నెలకొల్పడం అసాధ్యమూ, అనవసరమూను. అయినప్పటికీ, అక్కడ నివసించే జాతుల ప్రత్యేకావసరాలకు సరిపోయేట్లు జాతీయ సియాంగ్ ను నెలకొల్పాలి.

పెద్దజాతి అనే అహంకారం కాని, స్థానిక జాతీయ దుర
భిమానం కాని, రెండూ తప్పుడుధోరణులే. మన దేశంలోని
జాతుల ఐక్యతకూ, జాతీయ, ప్రాంతీయస్వపరిపాలనకూ ఈ రెండు
విధాలైన అభిప్రాయాలూ ప్రమాదం తెచ్చిపెట్టేవే. సామ్రాజ్య
వాదాన్నీ, వివిధ జాతులలో ఉండే ప్రజా శత్రుత్వాలనేగాక,
పెద్దజాతి అహంకారాన్ని, స్థానిక జాతీయ దురభిమానాన్ని
ప్రతిఘటించినప్పుడే, ప్రతిఘటించిన జాతుల ఐక్యత ఇదినర
కెన్నడూ లేనంతగా సుదృఢమవుతుంది రాజ్యాంగ ముసా
యిదా ఉపోద్ఘాతం స్పష్టంచేస్తున్నది.

మనదేశ జనాభాలో “హాన్” జాతి అత్యధిక సంఖ్యాకా
వున్నది. చారిత్రక కారణాలవల్ల, హాన్ జాతికి ఇతర జాతులకు
మించిన రాజకీయ, ఆర్థిక, సాంస్కృతికస్థాయి వున్నది. అయితే
అంతమాత్రం చేత, ఆ జాతికి ప్రత్యేకహక్కులుండటానికి
వీలేదు. సోదర జాతులపట్ల హాన్ జాతి అహంభావం ప్రదర్శించ
టానికి హక్కులేదు. కాగా, సోదరజాతుల అభివృద్ధికి తోడ్పడ
వలసిన బాధ్యత దానిపై వున్నది. జాతీయ మైనారిటీలన్నీ
జాతీయ సమానత హక్కులను సాధించుకున్నప్పుడే, ప్రస్తుతం
అవివున్న పరిస్థితులలో, స్వశక్తివల్ల తమ ఆర్థిక, సాంస్కృతిక
అధోగతిని తక్షణం అధిగమించలేవు. అందుచేత, వారికి
హాన్ జాతి సహాయపడటం ముఖ్యమైన కర్తవ్యంగా ఎంచాలి.
హాన్ ప్రజలు ప్రత్యేకించి, జాతీయ మైనారిటీ ప్రాంతాలలో
పనిచేయడానికి సంపాదించే కేడర్లు ఆయా జాతుల
ఆర్థిక, సాంస్కృతికాభివృద్ధికి వారి జీవన ప్రమాణాన్ని
పెంపొందించడానికి అత్యధిక శ్రద్ధ వహించాలి. మైనారిటీ

జాతులకు వారు హృదయపూర్వకంగా సేవచేయాలి. జాతుల
 కేడర్లు క్రమంగా అభివృద్ధిచెంది, ఆ ప్రాంతాలలో కార్యకలాపా
 లన్నిటికీ స్వయంగా నాయకత్వం వహించేట్లు, ఓపికగా వారికి
 తోడ్పడాలి. గతంలోని పాలకవర్గ అభివృద్ధి నిరోధక భావాల
 ప్రాబల్యానికి లోనై, కొందరు హాన్ జాతి ప్రజలు, కేడర్లు సైతం,
 హాన్ జాతీయ దురహంకారధోరణులను విడనాడకుండా
 వున్నారు. జాతీయ మైనారిటీల సాంస్కృతికదాయాలను, అలవాట్లను
 అగౌరవపరచటం, వారి భాషలను గౌరవించకపోవటం, జాతీయ
 మైనారిటీలకు మత స్వాతంత్ర్యం, తమ ఆంతరంగిక వ్యవహారా
 లను నిర్వహించుకునే హక్కు వున్నదని గుర్తించకపోవడం,
 జాతీయ మైనారిటీ ప్రాంతాలలో పనిచేస్తున్నప్పటికీ, వారి
 కేడర్లను గౌరవించకపోవడం, పని విషయంలో వారిని సంప్ర
 తించకపోవడం, కార్యాచరణద్వారా మైనారిటీలకేడర్లు వివిధ
 విషయాలలో తమ సామర్థ్యాన్ని పెంపొందించుకోగలరని
 నమ్మకపోవడం మున్నగునవన్నీ ఇలాంటి ధోరణులే. ఇలాంటి
 ఆలోచన, ప్రవర్తన, జాతుల ఐక్యతను నిర్మూలిస్తుందనడంలో
 సందేహం లేదు. మన రాజ్యాంగవ్యవస్థలో ఇలాంటి పద్ధతులకు
 స్థానంలేదు. హాన్ జాతి ప్రజలు, కేడర్లు హాన్ జాతీయ దురహం
 కారాన్ని అధిగమించడానికి నిరంతరం కృషిసల్పాలి. మరొక
 నైపు జాతీయ మైనారిటీలలో ఒకవిధమయిన స్థానిక జాతీయ
 దురభిమానదృక్పథం వుంది. ఇదికూడా హాన్ దురహంకారం
 లాగే, గతానికి చెందిన అవశేషం. ఈ స్థానిక దురభిమాన
 ధోరణి, ప్రవర్తనాకూడా జాతుల ఐక్యతకు భంగం కలిగిస్తుందని,
 ఆయా జాతుల, ప్రయోజనాలకే విరుద్ధమని, మనం గుర్తిం
 చాలి. అందుచేత దీనికూడా అధిగమించాలి.

సోషలిస్టు సమాజనిర్మాణం మన దేశంలో అన్ని జాతుల ఉమ్మడి క్షయం. సోషలిజం మాత్రమే ప్రతిజాతికి, ఉన్నతమైన ఆర్థిక సాంస్కృతికాభివృద్ధిని గ్యారంటీ చేస్తుంది. ఈ ఉద్వల మైన మార్గాన్ని క్రమంగా అన్ని జాతులూ చేపట్టేందుకు మన రాజ్యాంగయంత్రం సహాయపడాలి.

అయితే, ప్రతిజాతికీ విభిన్నమైన చరిత్ర వుంది. అన్ని జాతులూ ఒకే సమయంలో, ఒకే మార్గంలో సోషలిజాన్ని చేసుకోగలవని భావించడానికి వీలులేదు. రాజ్యాంగము సాయిదా ఉపోద్ఘాతం ఇలా అటున్నది : "ఆర్థిక సాంస్కృతికాభివృద్ధి విషయంలో వివిధజాతుల అవసరాలను ప్రభుత్వం దృష్టిలో పెట్టుకుంటుంది. సోషలిస్టు పరిణామం విషయంలో వివిధజాతుల అభివృద్ధిలో ప్రత్యేకాంశాలపట్ల పూర్తి శ్రద్ధ వహిస్తుంది." అంటే సోషలిస్టు మార్పులు ఎప్పుడు ఎలా జరుగుతాయనేది, ఆ యా జాతుల అభివృద్ధిలో విభిన్న దశలనుబట్టి నిర్ణయమవుతుంది. ఈ విషయాలన్నింటిలో వివిధ జాతుల ప్రజలకు, ప్రజానీకంలో సన్నిహిత సంబంధమున్న నాయకులకూ, సమగ్రంగా ఆలోచించడానికి, తమ తమ అభీష్ట ప్రకారం నిర్ణయాలు చేసుకోడానికి అవకాశమివ్వాలి.

కొన్ని జాతీయ మైనారిటీ ప్రాంతాలలో సోషలిస్టు మార్పులు హాన్ ప్రజలు నివసించే ప్రాంతాలకన్నా ఆలస్యంగా ప్రవేశ పెట్టబడతాయి. ఆ మార్పుల అమలుకు అక్కడ ఎక్కువ కాలంకూడా పట్టవచ్చు. ఈ జాతీయ మైనారిటీ ప్రాంతంలో సోషలిస్టు మార్పులు అమలుజరగడం ప్రారంభమయ్యేచరికి, దేశంలోని పలు ప్రాంతాలలో సోషలిస్టు పరిణామం

బహుశా ఘనవిజయాలనుకూడ సాధించివుంటుంది. అప్పటికి జాతీయమైనారితో ప్రాంతాలలో సోషలిస్టు పరిణామాలకు పరిస్థితులు మరింత అనుకూలమవుతాయి. ఎందుకంటే, అప్పట్లో వారికి సహాయపడటానికి ప్రభుత్వ శక్తిస్తోమతలు అధికంగా వుంటాయి. దేశమంతటా సోషలిజం విజయాన్ని, దాని సత్ఫలితాలను చూచిన మైనారిటీజాతుల ప్రజానీకం ఆమార్గం అనుసరించడానికి అగీకరిస్తారుకూడా. సోషలిస్టు పరిణామాలు తమ స్వీయ ప్రయోజనాలను దెబ్బతీస్తాయని ఆ దోశన చెందేవారు కొద్దిమంది వున్నప్పటికీ, వారి జీవనాన్ని రక్షించడానికి అవసరమైన విధానాన్ని ప్రభుత్వం అనుసరిస్తుంది.

ఆవిధంగా, జాతీయ మైనారిటీప్రాంతాలలో, సోషలిస్టు పరిణామాలకు ఎక్కువకాలం పట్టవచ్చు. మరింత క్రమపద్ధతిగా, సమరసపూర్వకంగా జరగవచ్చు. ప్రజాస్వామ్య సంస్కరణలు పూర్తిగా అమలుజరగని ప్రాంతాలలో, వాటిని పూర్తి చేయడానికి కొన్ని సమరసచర్యలు తీసుకుని, ఆ ప్రాంతాలు క్రమంగా సోషలిజంపై పురుగుమి చేర్చు చేయవచ్చు. మన దేశ ప్రజలలో, మన జాతీయ మైనారిటీలలో నూతన ప్రజాస్వామ్యవ్యవస్థను బలపరచేవారికీ, మన మాతృదేశ కుటుంబంలో సమైక్యభాగస్వామిగా ఉండేవారికీ ఉజ్వలభవిష్యత్తు వుంది. సోషలిస్టుచమాజంలో వారికి చక్కటి అవకాశాలున్నవి. అది నిస్సందేహం.

పైన చెప్పినదంతా, రాజ్యాంగ ముసాయిదా మూలస్వభావాన్ని విపులీకరిస్తుంది.

3. దేశవ్యాప్తచర్చల సందర్భంలో రాజ్యాంగ ముసాయిదాపై వెలిబుచ్చబడిన అభిప్రాయాలు :

రాజ్యాంగ ముసాయిదాపై దేశవ్యాప్తంగా చర్చలు జరిగినపుడు అనేకసూచనలు వచ్చాయి. అనేక సమస్యలు లేవనెత్తబడ్డాయి. ఈ సమస్యలలో కొన్నింటికి నే నీవరకే జవాబులిచ్చాను. మరికొన్నిటికి ఇప్పుడు సమాధానా లివ్వదలిచాను.

ప్రజలుచేసిన సూచన లన్నింటినీ, రాజ్యాంగ రచనా సంఘం పరిశీలించింది. కొన్నిసూచనలు రాజ్యాంగానికి సంబంధించినవి కావు. వివిధచట్టాలకు సంబంధించినవి. ఆ రూ చట్టాలు తయారుచేసేటపుడు ఆ సూచనలు పరిశీలించబడతాయి.

ప్రజలు చేసిన సూచనలప్రకారం, రాజ్యాంగ ముసాయిదాలో అనేకమార్పులు చేయబడ్డాయి. అందులో కొన్ని విషయానికి, కొన్ని పదాలకు సంబంధించినవి.

ఈ సూచనలప్రకారం చేసిన మార్పులన్నింటినీ, మీకు వివరించటం అవసరంలేదు. కొన్ని ముఖ్యమైన మార్పులను ఉదహరించి, వాటిని వివరిస్తాను.

1. రాజ్యాంగ ముసాయిదా మూడవ ఆర్టికల్లో మూడవపేరాకు సవరణ. ఈ పేరా మొదట ఇలా వుంది : “అన్నిజాతులకు తమ భాషలను అభివృద్ధి చేసుకోడానికి, తమ సాంప్రదాయాలను, అలవాట్లను, మత విశ్వాసాలను రక్షించుకోడానికి, సంస్కరించుకోడానికి స్వేచ్ఛవుంది.” ఉమ్మడి కార్యక్రమంలో ఇదే విధమైన అంశంప్రకారం ఇది రూపొందించబడింది. జాతులకు తాము వాడుకొనే, వ్రాసుకొనే భాషలను

అభివృద్ధి చేసుకోడానికే గాక, ఉపయోగించుకోడానికి కూడా స్వేచ్ఛవుందని ఈ ఆర్టికల్ లో పేర్కొనాలని కొంతమంది సూచించారు. “చై నా ప్రజా రిపబ్లిక్ పోరులకు మత స్వాతంత్ర్యము వుంది” అని 88 వ ఆర్టికల్ చెబుతున్నందున, మత స్వాతంత్ర్యం గురించి, తిరిగి ఈ ఆర్టికల్ లో పేర్కొనడం అనవసరము కొందరన్నారు. అందుచేత ఈ ఆర్టికల్ లో ఆ అంశాన్ని తొలగించాలని సూచించారు. ఈ సూచనలు సరి అయినవేనని రాజ్యాంగ రచనాసంఘం భావించింది. అందుచేత, మూడవ ఆర్టికల్ లో మూడవ పేరాను ఇలా మార్చింది : “బాతు లన్నింటికీ తమ భాషలను వాడుకోడానికీ, అభివృద్ధి చేసుకోడానికీ, తమ సాంప్రదాయాలను, అలవాట్లను కాపాడుకోడానికీ, సంస్కరించుకోడానికీ స్వేచ్ఛవున్నది.”

2. రాజ్యాంగ ముసాయిదాలో ఐదవ ఆర్టికల్ సవరణ. మన దేశంలో ఉత్పత్తిసాధనాలపై ప్రస్తుతమున్న వివిధరకాల యాజమాన్యాలను ఈ ఆర్టికల్ లో వివరించారు. ఈ ఆర్టికల్ లో పేర్కొనబడిన నాలుగు విధాలైన యాజమాన్యాలు - ప్రభుత్వ యాజమాన్యం, సహకార యాజమాన్యం, వ్యక్తిగత కష్టజీవుల యాజమాన్యం, పెట్టుబడిదారీ యాజమాన్యం - ప్రస్తుతం మన దేశంలోవున్న ప్రధానమైన యాజమాన్యాలను మాత్రమే తెలుపుతున్నది కాని, అన్నిటినీ కాదని స్పష్టంగా పేర్కొనాలని ఒక సూచన వచ్చింది. మన దేశంలో ఈ నాలుగు విధాలైన యాజమాన్యాలే గాక, ఇంకా మరికొన్ని వున్నవని, అందుచేత “ప్రధానమైన” అనే పదం చేర్చకపోవడం లోపమని ఈ సూచన చేసేవారు వాదించారు.

ఈ అభిప్రాయం మనదేశంలోని వాస్తవపరిస్థితులను ప్రతిబింబిస్తున్నదని రాజ్యాంగ రచనాసంఘం భావించింది. జాతీయ మైనారిటీలు ఏవసించే అనేక ప్రాంతాలలో ఫ్యూడల్ యాజమాన్యం, ఫ్యూడల్ యాజమాన్యంకంటే వెనుకబడ్డ యాజమాన్యరూపాలుకూడా ఈనాటికీ వున్నవి. “జాతీయ మైనారిటీల రాజకీయ, ఆర్థిక, సాంస్కృతిక లక్షణాలకు తగినట్లు అన్ని స్వపరిపాలనా ప్రాంతాలలో పాలకసంస్థలు ప్రభుత్వ నిర్వహణ నిబంధనలను, ఇతర ప్రత్యేక నిబంధనలను తయారు చేయాలని” రాజ్యాంగ మునాయిదా 70 వ ఆర్టికల్లో నాలుగవపేరా నిర్దేశిస్తున్నది.

ఇక్కడ పేర్కొన్న “ఆర్థిక లక్షణాలు” జాతీయ మైనారిటీ ప్రాంతాలలోనున్న వివిధ ప్రత్యేక యాజమాన్యాలకు అనువర్తిస్తాయి. అయితే, జాతీయ ఆర్థికవ్యవస్థలో ఈ ప్రత్యేక యాజమాన్యాల స్థానం అతిస్వల్పం. అంతేగాక, తైవాన్ రాష్ట్రంలో అమెరికన్ సామ్రాజ్యవాదులు, చాంగ్ విద్రోహములా తైవాన్ ప్రజలను కరువుకు గా అణచివేస్తూ, దోపిడిసాగిస్తున్నారు. ఆ రాష్ట్రంలో విదేశ సామ్రాజ్యవాద, బురాక్రటిక్ పెట్టబడిదారీ, భూస్వామ్య యాజమాన్యాలు వుండటమేగాక, ఆధిపత్యంకూడా వహిస్తున్నాయి. ఏదవ ఆర్టికల్లో పేర్కొన్న నాలుగురకాలైన యాజమాన్యాలలో వీటిని చేర్చలేదు.

అందుచేత, రాజ్యాంగ రచనాసంఘం ఈ సూచనను అంగీకరించి “ప్రధానమైన” అనే పదాన్ని 5 వ ఆర్టికల్లో చేర్చింది.

సహకార యాజమాన్యం కష్టజీవుల సమష్టి యాజమాన్యమేనని 5 వ ఆర్టికల్‌లో మరొక మాపు స్పష్టం చేస్తున్నది. ఈ సవరణ, సహకారయాజమాన్యం నిర్వచనాన్ని మరింత తేటతెల్లం చేస్తున్నది.

3. రాజ్యాంగ ముసాయిదా 8, 9, 10 ఆర్టికల్స్‌లో మొదటిపేరాలు సవరించబడ్డాయి. చట్ట ప్రకారం ఉత్పత్తి సాధనాలను, ఇతర ఆస్తులను కలిగివుండటానికి, రైతుల, చేతి పనిదారుల, ఇతర వ్యవసాయేతర వ్యక్తిగత కష్టజీవుల, పెట్టుబడిదారుల హక్కులను ప్రభుత్వం రక్షిస్తుందని ఈ పేరాలలో ప్రత్యేకంగా పేర్కొనబడింది. అయితే ఈ అంశాలు, 11 వ ఆర్టికల్‌లోని అంశాలు కలగా పులగంగా వున్నాయి. ఆర్టికల్ 11 ఇలా అంటున్నది : “చట్ట సమ్మతమైన ఆదాయాలపైన, సేవింగ్స్‌పైన, ఇండ్లపైన, జీవిత సాధనాలపైన పౌరుల యాజమాన్యహక్కులను ప్రభుత్వం రక్షిస్తుంది.” ఇందులో అందరు పౌరులూ చేరివున్నారు. ఉత్పత్తి సాధనాలను మినహాయించి, అన్నిరకాలైన ఆస్తులపై యాజమాన్యహక్కులు ఇందులో ప్రస్తావించబడ్డాయి. అందుచేత, 8 వ ఆర్టికల్‌లో మొదటి పేరాను, ఇలా మార్చాము : “చట్టప్రకారం భూములను, ఉత్పత్తిసాధనాలను కలిగివుండటానికి రైతుల హక్కులను ప్రభుత్వం రక్షిస్తుంది.” అలాగే ఆర్టికల్ 9 లో మొదటి పేరాను ఇలా సవరించాము : “చట్టరీత్యా ఉత్పత్తిసాధనాలపై యాజమాన్యం వహించడానికి చేతి పనిదారుల, వ్యవసాయేతర వ్యక్తిగత కష్టజీవుల హక్కులను ప్రభుత్వం రక్షిస్తుంది.” ఆర్టికల్ 10 లో మొదటి పేరాను ఇలా మార్చాము : “చట్ట

రీత్యా ఉత్పత్తి సాధనాలపై న, ఇతర పెట్టుబడులపై న, పెట్టుబడిదారుల యాజమాన్య హక్కులను ప్రభుత్వం రక్షిస్తుంది.” ఈ పేరాలో “ఇతర పెట్టుబడులు” అనేపదం పెట్టుబడిదారుల వద్ద ఉత్పత్తిసాధనాల రూపంలో వుండే పెట్టుబడిగాక, వాణిజ్య పెట్టుబడిలాంటివాటిని సూచిస్తుంది. ఈ మాన్యులలో ముందు వెనుక ఉండే ఆర్టికల్సులో చర్చిత చర్చణం తొలగించబడింది.

రాజ్యాంగ ముసాయిదా 23 వ ఆర్టికల్లో 1 వ పేరా ఇలా చెబుతున్నది : “వివిధరాష్ట్రాలు కేంద్రాధికారం క్రిందికి వచ్చే మున్సిపాలిటీలు, జాతీయ మైనారిటీలు, సాయుధసేనలు, దేశాంతర చైనీయులు యెన్నుకునే ప్రతినిధులు జాతీయ ప్రజా ప్రతినిధుల సభలో వుంటారు.” దాని నిపు డిలా మార్చారు : “వివిధరాష్ట్రాలు, స్వపరిపాలనా ప్రాంతాలు, కేంద్రాధికారం క్రిందకు వచ్చే మున్సిపాలిటీలు, సాయుధసేనలు, దేశాంతర చైనీయులు యెన్నుకునే ప్రతినిధులు జాతీయ ప్రజాప్రతినిధుల సభలో వుంటారు.” ఈ సవరణకు కారణమేమంటే, జాతీయ ప్రజాప్రతినిధులసభకు ప్రతినిధుల యెన్నికలో, జాతీయ మైనారిటీలు ఒక నియోజకవర్గం కావు. రాష్ట్రాలు, కేంద్రాధికారం క్రిందకు వచ్చే మున్సిపాలిటీలలాగా, స్వపరిపాలనాప్రాంతాలే ప్రాంతీయ నియోజకవర్గా లవుతాయి.

అయితే, జాతీయ ప్రజాసభకు జాతీయ మైనారిటీల నుండి ఎన్నుకోబడే ప్రతినిధులు స్వపరిపాలనా ప్రాంతాలనుంచే గాక, రాష్ట్రాలనుంచి, కేంద్రాధికారంక్రిందకు వచ్చే మున్సిపాలిటీలనుంచికూడ అధికంగా ఎన్నికవుతారు. అందుచేత, రాష్ట్రాలనుంచి కేంద్రాధికారంక్రిందికి వచ్చే మున్సిపాలిటీల

నుంచి జాతీయ ప్రజాసభకు జరిగే ప్రతినిధుల ఎన్నికలలో జాతీయ మైనారిటీలకు సరియైన ప్రాతినిధ్యం వచ్చేట్లు శ్రద్ధనహించాలి. ఇందువల్ల ఆర్టికల్ 23 లో 2 వ పేరానుకూడా సవరించాము. జాతీయ మైనారిటీల ప్రతినిధుల సంఖ్యను, వారి ఎన్నికపద్ధతిని ఎన్నికలచట్టాలు నిర్దేశించాలని స్పష్టంచేశాము. అసలు జాతీయ ప్రజాసభకు, స్థానిక ప్రజాసభలకు సంబంధించిన ఎన్నికలచట్టాలలో ఈ అంశాలు పొందుపరచబడ్డాయి. 1953 మార్చి 23 న కే ద్రప్రజాసభత్వం పైచట్టాలు చేసింది.

జాతీయ ప్రజాసభ నెలకొల్పే వివిధ కమిటీలకు సంబంధించిన 34, 35 ఆర్టికల్స్ లోకూడా సవరణలు చేశాము.

ఆర్టికల్ 34 ప్రకారం జాతీయ ప్రజాసభ జాతుల కమిటీని, బిల్లుల కమిటీ, బడ్జెట్ కమిటీ, అర్హత నిర్ణాయక కమిటీ, ఇంకా అవసరమైన ఇతర కమిటీలను నెలకొల్పవచ్చుంది. ఈ సంస్థలన్నీ శాశ్వతంగా వుండేవి. జాతీయ ప్రజాసభ కార్యకలాపాలకు హోడ్పడడమే వీటి కర్తవ్యం. అయితే, వాటి కార్యకలాపాల స్వరూప దృష్ట్యా, జాతుల కమిటీ, బిల్లుల కమిటీ, జాతీయ ప్రజాసభ సమావేశంలో లేనప్పుడు, ప్రజాసభ స్థాయి సంఘ కార్యకలాపాలకు హోడ్పడవలసి వుంటుంది బడ్జెట్ కమిటీ, అర్హత నిర్ణాయక కమిటీ, జాతీయ ప్రజాసభ సమావేశమైనప్పుడే పనిచేస్తాయి. ఈ రెండువిధాలైన కమిటీల కార్యక్రమాల మధ్య వ్యత్యాసం చూపడానికి ఆర్టికల్ 34 లో 2 వ పేరా ఇలా సవరించబడింది : “జాతీయ ప్రజాసభ సమావేశంలో లేనప్పుడు, జాతుల కమిటీ, బిల్లుల కమిటీ, ప్రజాసభ స్థాయిసంఘం ఆధ్వర్యాన వుంటాయి.”

కొన్ని ప్రత్యేక సమస్యల విచారణకు కమిటీల నేర్పరచేందుకు, ఆర్టికల్ 35 లో ప్రజాసభకు అధికార మివ్వబడింది. ప్రజాసభ ఇతర ప్రభుత్వసంస్థల కార్యకలాపాలను పర్యవేక్షించేందుకు కవకాశమివ్వడానికి, ఇలాంటి తాత్కాలిక కమిటీలు ఏర్పాటువుతాయి. అందుచేత 34 వ ఆర్టికల్‌లో పేర్కొనబడ్డ కమిటీలకూ, ఈ కమిటీలకూ భేదముంది. మొదట ఇలాంటి కమిటీల స్వరూపం, కర్తవ్యాలు ఆ ఆర్టికల్‌లో స్పష్టం చేయనందున, తదనుగుణ్యంగా ఆ ఆర్టికల్ సవరించబడింది. అంతేకాక, ముసాయిదాలో 31 వ ఆర్టికల్ ప్రకారం, ఇతర ప్రభుత్వ సంస్థల కార్యకలాపాలను పర్యవేక్షించడానికి ప్రజాసభ స్థాయి సంఘం బాధ్యత వహించాలి. ఈ కర్తవ్య నిర్వహణకు, ప్రత్యేక సమస్యల విచారణకు ఇలాంటి కమిటీల నేర్పరచడానికి స్థాయి సంఘానికికూడా అధికారం వుండాలి. అందుచేత, ఆర్టికల్ 35 లో “ప్రజాసభ నేర్పరచే వివిధ కమిటీలు” అనేదాన్ని ఇలా మార్చాము : “ప్రత్యేక సమస్యల విచారణకు అవసరమనుకున్నప్పుడు, జాతీయ ప్రజాసభ కమిటీలను ఏర్పరచవచ్చు. ప్రజాసభ సమావేశంలో లేనప్పుడు అదేవిధంగా ప్రజాసభ స్థాయి సంఘం కమిటీలను ఏర్పరచవచ్చు.” ఈ సవరణ ఆర్టికల్ 34, 35 లలో పేర్కొనబడ్డ కమిటీలమధ్య వ్యత్యాసాన్ని తెలుపుతుంది. అదనంగా చేర్చిన అంశం, స్థాయి సంఘానికికూడా ఇలాంటి కమిటీల నేర్పరచుకునే అధికార మిస్తుంది.

6. ఆర్టికల్ 79 రెండవ పేరాలో ఈ అంశం చేర్చబడింది : పై స్థాయిలలోని ప్రజాకోర్టులు క్రిందిస్థాయిలలోని

ప్రజాకోర్టుల న్యాయ కార్యకలాపాలను పర్యవేక్షిస్తాయి.” మన దేశం విశాలమైనది. జనాభా విస్తారంగావుంది. అనేక ప్రాంతాలలో రహదారులు అనుకూలంగా లేవు. అందుచేత అన్నిస్థాయిలలోని ప్రజాకోర్టుల, ప్రత్యేక ప్రజాకోర్టుల కార్యకలాపాలను పర్యవేక్షించే హక్కు సుప్రీంకోర్టుకుమాత్రమే వున్నదనడం వాస్తవ పరిస్థితుల కనుగుణ్యంగా లేదు. న్యాయ వ్యవహారాలలో తప్పులు రాకుండా చూడటానికి, కింది స్థాయిల ప్రజాకోర్టుల కార్యకలాపాలను పై స్థాయికోర్టులు పర్యవేక్షించే పద్ధతిని అమలుపరచుట తగివుంటుంది. మన దేశచరిత్రలో కోర్టుల అనుభవాన్ని దృష్టిలోపెట్టుకున్నా, ప్రస్తుతం మన దేశంలో పరిస్థితులను చూచినా అదే సరియైనది.

ప్రొక్యురేటర్ (పబ్లిక్ ప్రాసిక్యూటర్) పదవికి సంబంధించిన అంశాలలో ప్రధానంగా 81 - 84 ఆర్టికల్స్లో రాజ్యాంగ రచనాసంఘం ముఖ్యమైన మార్పులుచేసింది. మన దేశంలో ప్రొక్యురేటర్ కార్యాలయం యంత్రాంగంలో ప్రజా ప్రొక్యురేటర్ జనరల్, స్థానిక ప్రజా ప్రొక్యురేటర్ అధికారులు, ప్రత్యేక ప్రజా ప్రొక్యురేటర్ అధికారులు వున్నారని ఈ మార్పులనుంచి తెలుసుకోవచ్చు. ప్రజా ప్రొక్యురేటర్ల యంత్రాంగంలో ప్రధాన ప్రొక్యురేటర్లు, ఉపప్రధాన ప్రొక్యురేటర్లు, ప్రొక్యురేటర్లు గాక, ప్రొక్యురేటర్ల కమిటీ ల వుంటాయి. ఈ ప్రొక్యురేటర్ల కమిటీలు, ప్రొక్యురేటర్ల కార్యకలాపాలకు సంబంధించిన ప్రధాన సమస్యలను, ప్రధాన ప్రొక్యురేటర్ల నాయకత్వ క్రింద పరిష్కరిస్తాయి. సంయుక్త సమాలోచనలకై ఇలాంటి సంస్థలను ప్రజా ప్రొక్యురేటర్ల కార్యాలయాలలో

ఏర్పరచడం సమస్యల సమష్టిచర్చలకు తోడ్పడుతుంది. ప్రజా ప్రోక్యరేటర్ల కార్యాలయాలు తమ కార్యకలాపాలను మరింత సక్రమంగా నెరవేర్చడానికి వీలుకల్పిస్తుంది. ప్రోక్యరేటర్ల కార్యకలాపాలలో ఇలాంటిపద్ధతి అవలంబించడం మన దేశంలో నేటి పరిస్థితులకు తగినదని నమ్ముతున్నాము.

పైన పేర్కొన్నవి రాజ్యాంగ ముసాయిదాకు మేము చేసిన ముఖ్యమైన సవరణలు. ప్రజల సూచనలను పరిశీలించిన మీదట ఆ సవరణలు చేశాము.

రాజ్యాంగ రచనాసంఘం పరిశీలించి త్రోసిపుచ్చిన సూచనలనుకూడా నేను పేర్కొనదలచాను. ఆ సూచనలన్నింటినీ వివరించడం సాధ్యంకాదని వేరే చెప్పనవసరంలేదు. ఒకటి రెండు అంశాలనుమాత్రం వివరిస్తాను.

1. రాజ్యాంగ ఉపోద్ఘాతంలో చైనా విప్లవ చరిత్ర నంతటినీ, వివరంగా చెప్పాలని కొందరు సూచించారు. ఉదాహరణకు చైనాకమ్యూనిస్టుపార్టీ పాత్రను గురించి కార్మిక కర్షక ఐక్యత, ఐక్యసంఘటన నిర్వహించిన పాత్రగురించి, గత వంద సంవత్సరాలలో విప్లవ అమరయోధులు సాగించిన పోరాటాల గురించి ప్రజా రిపబ్లిక్ స్థాపించబడినప్పటినుంచి వివిధ రంగాలలో సాధించిన అభివృద్ధిగురించి, ఇంకా వివిధ విషయాలను గురించి మరింత సమాచారం ఇవ్వాలంటారు. ఈ సూచనలను రాజ్యాంగ రచనాసంఘం అంగీకరించలేదు.

మరికొందరు ఉపోద్ఘాతం విషయంలో రెండు పరస్పర విరుద్ధమైన సూచనలు చేశారు. కమ్యూనిస్టు సమాజం భవిష్యత్తులో ఏర్పడుతుందని పేర్కొనాలని ఒక సూచన; “ఇంకా

సాధించబడని విషయాలను" గురించి అసలు ప్రస్తావించనే కూడదని మరొక సూచన వచ్చాయి. ఈ రెండువిధాలైన అభిప్రాయాలనూకూడా అంగీకరించ లేదు.

వీటిని ఎందుకు అంగీకరించరాదు ?

చైనా ప్రజల విప్లవ విజయం ఫలితమే రాజ్యాంగ ముసాయిదా అని ఉపోద్ఘాతంలో స్పష్టం చేయటం అవసరం. అంతకంటే ముఖ్యమైన విషయమేమంటే, ఉపోద్ఘాతం మన దేశం ప్రస్తుతం పరివర్తనదశలో వున్నదనే చారిత్రక విషయాన్ని వివరించాలి. పరివర్తనదశలో ప్రభుత్వ కేంద్ర కర్తవ్యాన్ని నొక్కిచెప్పాలి; ఈ కర్తవ్యాన్ని నిర్వహించడానికి అవసరమయే దేశీయ, అంతర్జాతీయ పరిస్థితులను పేర్కొనాలి. చైనా ప్రజల విప్లవచరిత్ర కంటేకూడా ప్రశంసనీయవలసి వున్నప్పటికీ, ఉపోద్ఘాతంలో అవసరంకాని చారిత్రకాంశాలను చేర్చడము మంచిదికాదు.

మన రాజ్యాంగం పరివర్తనదశకోసం రూపొందించబడింది. అందుచేత సోషలిస్టుసమాజం నిర్మితమైన తర్వాత దశకు తయారయ్యే రాజ్యాంగానికి, దీనికి తప్పక వ్యత్యాసం వుండి తీరుతుంది. ఒకనైపు మనం ఇంకా సోషలిస్టుసమాజాన్ని నిర్మించలేదు. మరొకనైపు మనదేశంలో ఇప్పటికే సోషలిజం నిర్మించబడుతున్న విషయం వాస్తవం. సోషలిస్టునిర్మాణం దినదినం సాగిపోతున్నది. సోషలిజంసాధన త్వరగా నెలకొనే పరిస్థితులను రాజ్యాంగం వర్ణించడం లేదు. అయితే, ప్రస్తుత పరిస్థితులను సరిగా ప్రతిబింబించడానికి, వాస్తవజీవితంలో జరుగుతున్న మార్పులను, ఈమార్పులు దారితీసేలక్ష్యాన్ని రాజ్యాంగ

గం న్య క్షీకరి చాగి. ఈ లక్ష్యాన్ని పేర్కొనకపోతే, వాస్తవజీవితంలో అనేకవిషయాలు అర్థంకావు. అందుచేతనే మన రాజ్యాంగంలో కొన్ని అర్థికాన్ని కార్యక్రమరూపంలో వున్నవి.

ఈ కారణంవల్లనే, సోషలిజం ఇంకా నిర్మించబడనంత మాత్రాన, సోషలిజం నిర్మాణలక్ష్యాన్ని ఉపాధ్యాయంలో పేర్కొనకపోవడం తప్పవవు ది. అయితే, సోషలిస్టుసమాజ నిర్మాణలక్ష్యాన్ని సోషలిజం సాధించబడిన తర్వాత ఏర్పడే అవకాశాన్ని అనగా, కమ్యూనిజంకోసం జరిగే కృషి కూడా ఉపాధ్యాయంలో చేర్చవలసిన అవసరంలేదు.

2. మన దేశంలో ఉత్పత్తి సాధనాలపై నేమన్న వివిధ రకాల యాజమాన్యాలను అర్థికల్ ర్ లో పేర్కొన్నాము. అందులో ప్రభుత్వ పెట్టుబడిదారీ విధానాన్ని (స్టేట్ కేపిటలిజం) కూడా చేర్చాలని కొందరు సూచించారు. రాజ్యాంగ రచనా సంఘం ఈ సూచనను అంగీకరించలేదు. ఎందుచేతనంటే, ప్రస్తుతం మనదేశంలో పలురకాలైన ప్రభుత్వ పెట్టుబడిదారీ అర్థికవిధానాలున్నవి ఇవి అర్థికంగా ప్రభుత్వానికి పెట్టుబడిదారీ యాజమాన్యానికి వివిధ క్లిష్టమైన రూపాలలోగల సంబంధాలను సృజించివున్నాయి. అయితే, ప్రభుత్వ పెట్టుబడిదారీ విధానమే ఒక ప్రత్యేకమైన యాజమాన్యంగా వుండజాలదు. అందుచేత వివిధములైన యాజమాన్యాలు పేర్కొనబడ్డ అర్థికల్ ర్ లో దానిని చేర్చకూడదు.

3. స్టేట్ కాన్సిల్ కు చెందిన వివిధ మంత్రిత్వశాఖల కమీషన్ల ప్లేను 2 వ అధ్యాయంలోని మూడవ సెక్షన్ లో పేర్కొనాలని కొందరు సూచించారు. ఈ సూచనలనుకూడా

రాజ్యాంగ రచనాసంఘం ఆమోదించలేదు. ఎందువల్లనంటే జాతీయ నిర్మాణ కార్యక్రమం అభివృద్ధి చెందేకొద్దీ, కొన్ని పరిస్థితులలో స్టేట్ కౌన్సిల్ స్వరూపంలో మార్పులు చేయవలసి వుంటుంది. అందుచేత మార్పులు అవసరమైనపుడల్లా రాజ్యాంగంలో సవరణలు ప్రవేశపెట్టే అవసరం లేకుండా చేసేందుకుగాను, స్టేట్ కౌన్సిల్ శాఖలపేర్లు పేర్కొనలేదు. స్టేట్ కౌన్సిల్కు సంబంధించిన చట్టంలో వివిధ మంత్రిత్వశాఖల కమిషన్ల పేర్లను నమోదు చేయవచ్చు.

4. ప్రభుత్వసంస్థలకు చెందిన అంశాలలో కొంతమంది సవరణలు సూచించారు. జాతీయ ప్రజాసభవలె, స్థానిక ప్రజాసభలకుకూడా స్థాయిసంఘాలను నెలకొల్పుకునే అధికారముండాలని ఒకసూచన వచ్చింది. ఈ సూచనను రాజ్యాంగం రచనాసంఘం అంగీకరించలేదు.

స్థానిక ప్రజాసభల కార్యకలాపాలకన్నా, జాతీయప్రజాసభ కార్యక్రమం ఎంతో భారమైనదనే విషయం నిస్సందేహం. జాతీయ ప్రజాసభ ప్రభుత్వ చట్టబద్ధమైన అధికారాన్ని చలాయిస్తుంది. స్థానిక ప్రజాసభలకు అలాంటి కర్తవ్యాలుగాని, అధికారాలుగాని లేవు. అంతేగాక, ప్రజాసభ స్థాయి ఎంత తక్కువైతే అంత సులభంగా అది సమావేశం కావచ్చు. ప్రజాసభ అధికారం చెలాయించేప్రాంతం చిన్నదికావడమే అందుకు కారణం. అందుచేత స్థానిక ప్రజాసభలకు ప్రజా కౌన్సిల్స్ లో పాటు స్థాయి సంఘాలుకూడా వుండటం అనవసరం. ఆయా స్థాయిలలో ప్రజా కౌన్సిలే స్థానిక ప్రజాసభ కార్యనిర్వాహకవర్గంగా వుంటుంది. ప్రజాసభ స్థాయిసంఘ విధులను అధికా

రాలనుకూడా అది నిర్వహిస్తుంది. అందుచేత మరొక స్థాయి సంఘాన్ని నెలకొల్పడమంటే, స స్థలను ఊరికే పెంచివేయడ మన్నమాట. అది అనవసరమైన ఇబ్బందులనుకూడా కలిగిస్తుంది.

5. చైనా ప్రజల రాజకీయ సలహాసమితి హోదాను, విధులను ఉపోద్ఘాతంలో నిర్వచించాలని కొందరు సూచించారు. ఉపోద్ఘాతంలో ఈ కొత్తవిషయాన్ని చేర్చవలసిన అవసరం లేదు, రాజ్యాంగ రచనా సంఘం అభిప్రాయపడింది.

మన నూతన ప్రజాతంత్ర ఐక్యసంఘటనకు నిర్మాణ రూపమే చైనా ప్రజల రాజకీయ సలహాసమితి. జాతీయ ప్రజా సభ తరపున అది కర్తవ్యాలను, అధికారాలను చెలాయించింది. ఇకమీదట వాటిని చెలాయించవలసిన అవసరం వుండదు. అయితే, ఐక్యసంఘటన సంస్థగా అది మన దేశ రాజకీయజీవితంలో తన పాత్ర నిర్వహిస్తూనే వుంటుంది. అది ఐక్యసంఘటన సంస్థ అయినందున ఐక్యసంఘటనలోని పార్టీలు, సంస్థలు, సంప్రతించుకుని దానికి సంబంధించిన అంశాలకు నిర్ణయించు కుంటాయి.

6. మన దేశ భౌగోళిక సరిహద్దులను నిర్వచిస్తూ ఒక ఆర్టికల్ ను రాజ్యాంగంలో చేర్చాలని కొంతమంది సూచించారు. ఇది అనవసరమని రాజ్యాంగ రచనాసంఘం భావించింది. సాంఘిక, రాజ్యాంగవిధానాన్ని చట్టరూపంలో పెట్టడమే రాజ్యాంగం ప్రాథమిక కర్తవ్యం. దేశ భౌగోళిక సరిహద్దులను నిర్వచించడం రాజ్యాంగ కర్తవ్యంకాదు. ఫెడరల్ రాజ్యాంగంలో, ఫెడరల్ యూనిట్లన్నిటినీ తప్పక పేర్కొనాలి.

11 శ్రీ వేమన గ్రంథాలయం

చైతన్యం (చైతన్యం)

అయితే మనది అలాంటి రాజ్యంకాదు. ఏకీకృతరాజ్య-లో పరిపాలనా ప్రాంతాల హోదాను, సరిహద్దులను నిర్ణయించడం అవసరమని భావించినపక్షంలో, అన్ని పరిపాలనాప్రాంతాలను రాజ్యాంగంలో పేర్కొనవచ్చు. కాని మన దేశ ఆర్థిక నిర్మాణము ఇప్పుడే ప్రారంభమవుతున్నందున, పరిపాలనా ప్రాంతాల హోదా, సరిహద్దులు ఖచ్చితంగా నిర్ణయమైనట్లు చెప్పడానికి వీలేదు. ఉదాహరణకు, కేంద్ర ప్రజాస్వామ్య కౌన్సిల్ నిర్ణయం ప్రకారం, ఇటీవలనే కొన్ని రాష్ట్ర పరిపాలనా యూనిట్లు విలీనం చేయబడ్డాయి. అందుచేత ప్రస్తుత పరిస్థితుల ప్రాతిపదికపై అన్ని పాలనాప్రాంతాల పేర్లను రాజ్యాంగంలో నమోదు చేయడం అనుచితం. పరిపాలనా ప్రాంతాల సరిహద్దులను, హోదాను సరియైన కారణం లేకుండా మార్చరాదనడం నిజమే. అందుచేత రాష్ట్రాల, స్వపరిపాలనాప్రాంతాల, కేంద్రాధికారం క్రిందకు వచ్చే మున్సిపాలిటీల హోదాను, సరిహద్దులను ధృవపరిచే హక్కు జాతీయ ప్రజాసభకు మాత్రమే వున్నదని రాజ్యాంగం స్పష్టం చేస్తోంది. స్వపరిపాలనాప్రాంతాలైన చౌ, కాంటీ, మున్సిపాలిటీల హోదాను, సరిహద్దులను, ధృవీకరించే అధికారం కూడా స్టేట్ కౌన్సిల్ కే ఇవ్వబడింది.

భౌగోళిక సరిహద్దులను గురించి ఒక ఆర్టికల్ చేర్చాలని సూచించినవారు తైవాన్ మనదేశంలో అంతర్భాగమని రాజ్యాంగంలో స్పష్టం చేయడానికే ఆ ప్రతిపాదన చేశారు. ఇది సదుద్దేశ్యమే. అయితే ఇ దుకుగాను రాజ్యాంగంలో ఆర్టికల్ను చేర్చవలసిన అవసరం లేదు. తైవాన్ చైనాలో అంతర్భాగమన్న విషయాన్ని ఎవ్వరూ కాదనలేదు. అమెరికన్ సామ్రాజ్య

వాదానుంచి విద్రోహ చాంగ్ ముఠానుంచి తైవాన్ ను విముక్తి చేసి, మనదేశ ఏకీకరణను పూర్తిచేయటం చైనా ప్రజల కర్తవ్యం. వారు దానిని తప్పక నెరవేరుస్తారు.

రాజ్యాంగ ముసాయిదా గురించి ప్రజలు చేసిన వివిధ సూచనలపై క్లుప్తంగా వ్యాఖ్యానించాను.

4. ముగింపు

సోదర ప్రతిః ధులారా! మన ముసాయిదా రాజ్యాంగం చైనాలోని అన్ని జాతుల ప్రయోజనాలను వ్యక్తపరుస్తుందని, వాస్తవ విషయాలపై అది ఆధారపడిందని దేశవ్యాప్తంగా జరిగిన చర్చలలో నిరూపితమైంది. రాజ్యాంగ ముసాయిదాను చర్చించే సందర్భంలో ప్రజలు క్రిందివిధంగా అభిప్రాయాలు వెలిబుచ్చారు : “చైనా కమ్యూనిస్టు పార్టీ, చైర్మన్ మావో, సేటుంగ్ ల నాయకత్వాన చైనా ప్రజలు సాధించినదంతా రాజ్యాంగ ముసాయిదా వివరిస్తున్నది. ప్రస్తుతం ప్రారంభమైన కృషిని, భవిష్యత్తులో జరగవలసిన, జరిగివీలైన కార్య కలా పాన్ని కూడా రాజ్యాంగం పేర్కొన్నది.”

—“సోషలిజానికి మార్గం ఇప్పుడు సూర్యకాంతివలె స్పష్టంగా కనబడుతోంది.”

—“ఈ రాజ్యాంగంవల్ల జాతీయ మైనారిటీలకు ఇహోధి కంగా రాజకీయ, ఆర్థిక, సాంస్కృతికాభివృద్ధి కలుగుతుంది.”
మనం తయారుచేసిన రాజ్యాంగం “సుఖజీవితానికి హామీ ఇస్తున్నది”, అందులోని “ప్రతి ఆర్థికలూ ప్రజల ప్రయోజ

నాలను రక్షిస్తుందని" ప్రజానీకం భావిస్తున్నారు. రాజ్యాంగ ముసాయిదాను ప్రజలు ఆవిధంగా అర్థంచేసుకుంటున్నారు. అది సరియైనదికూడా.

జాతీయ ప్రజాసభ ఆమోదించిన తర్వాత మన రాజ్యాంగ ముసాయిదా మన దేశంయొక్క ప్రాథమిక ప్రభుత్వ చట్ట మవుతుంది. ఈ రాజ్యాంగం ప్రజల ప్రత్యక్షానుభవాన్ని, చిరకాల వాంఛలను వ్యక్తం చేస్తుంది. అందుచేత అది మన దేశ జీవనంలో ప్రబలమైన, ఉత్సాహపూరితమైన పాత్రను నిర్వహించగలుగుతుంది. విజయ ఫలితాలను రక్షించుకొని, అభివృద్ధి చేసుకోటానికి ప్రజలు సాగిస్తున్న పోరాటానికి ప్రోత్సాహం యిస్తుంది. మన సాంఘిక రాజ్యాంగ వ్యవస్థను నాశనంచేయ ప్రయత్నించే శత్రువు లందరినీ నిర్మూలిస్తుంది. మన నిర్మాణ కార్యకలాపాల సక్రమాభివృద్ధికి దోహదం చేస్తుంది. మనదేశ నిర్మాణాన్ని త్వరితం చేస్తుంది.

ప్రతి వ్యక్తి, ప్రతి ప్రభుత్వ సగ్ధ ఎట్టి మినహాయింపు లేకుండా రాజ్యాంగాన్ని పాటించాలి. జాతీయ ప్రజాసభ ప్రతినిధులు, స్థానిక ప్రజాసభల ప్రతినిధులు, ప్రభుత్వోద్యోగు లందరూ ప్రజాసేవకులే. ప్రభుత్వసంస్థలన్నీ ప్రజలకు సేవచేయడానికి సిద్ధంగా వుంటాయి. అందుచేత, రాజ్యాంగాన్ని పాటించడంలోనూ అది పాటించబడేట్టు చూడటంలోనూ వారిపై ప్రత్యేక బాధ్యత వుంది.

చై నా. కమ్యూనిస్టుపార్టీ మనదేశ నాయకత్వంలో అగ్ర స్థానంలో వుంది. అయితే, పార్టీ ఆక్రమించే స్థానం పార్టీ సభ్యులు దేశజీవితంలో ప్రత్యేక సౌకర్యాలు పొందడానికి హక్కు ఇవ్వదు.

కాగా, వారు మరింత గురుతరబాధ్యతలు నిర్వహించవలసి వుంటుంది. రాజ్యాంగాన్ని, ఇతర చట్టాలను పాటించటంద్వారా చైనా కమ్యూనిస్టుపార్టీ సభ్యులు ఆదర్శప్రాయులు కావాలి. కమ్యూనిస్టుపార్టీ సభ్యులందరూ ప్రజలతో సన్నిహితసంబంధాలుంచుకోవాలి. రాజ్యాంగాన్ని అమలుజరిపేందుకు ప్రజాతంత్ర పార్టీలతో, గ్రూపులతో, పార్టీ వెలుపలనున్న ప్రజాసామాన్యంతో సమైక్యంగా ప్రవర్తించి గట్టికృషి సాగించాలి.

చైనా ప్రజారిపబ్లిక్ రాజ్యాంగాన్ని జాతీయేయడం మన దేశంలోని, అన్ని దేశాలలోని ప్రజలందరికీ ఆనందోత్సాహాలు కలిగించడమేకాక, ప్రపంచంలోని అన్ని దేశాలలోని మన మిత్రులకుకూడా సంతోషం చేకూర్చుతుంది. జనచైనాకు ప్రపంచంలో విస్తారంగా మిత్రులున్నారు. మహాత్తర సోవియట్ యూనియన్, నూతన ప్రజాతంత్రదేశాలు మనకు సన్నిహిత మిత్రులు. నేల నాలుగుచెరగులా శాంతికాముకులందరూ కూడా మన స్నేహితులు. మన పోరాటానికి వారిచ్చిన మద్దతు మన విజయసాధనకు దోహదంచేసిన ప్రధానాంశాలలో ఒకటి. అందుచేత మన విజయానికి మన మిత్రులు ఆనందించడం మనం అర్థంచేసుకోవచ్చు. చైనా విప్లవ విజయానికి మహాత్తరమైన ప్రపంచవ్యాపిత చారిత్రక ప్రాధాన్యత వుంది. చైనాలో సోషలిస్టు నిర్మాణ విజయానికీకూడా మహాత్తర ప్రపంచవ్యాపిత చారిత్రక ప్రాధాన్యత వుంటుంది. అంతర్జాతీయ వ్యవహారాలలో మనదేశ మూలవిధానాన్ని మన రాజ్యాంగం నిర్దేశించింది. ప్రపంచశాంతి, మానవాభ్యుదయాలనే పవిత్రాశయాలకోసం కృషిసలపడమే ఆ విధానం. మనదేశం సాధించిన, సాధించ

నున్న విషయాలు ప్రపంచప్రజలందరి ఉమ్మడి లక్ష్యమైన
శాంతి, అభ్యుదయాలకు దోహదంచేస్తాయి. మన దేశం సోష
లిస్టునిర్మాణం కొనసాగించాలంటే సుస్థిర ప్రపంచశాంతికొసం
పోరాడటం తప్పనిసరి అవుతుంది.

మన దేశంలోని జాతులన్నీ దీర్ఘకాలంగా సాగించిన
ఉమ్మడి పోరాటానికి ఘనవిజయం లభించిన ఫలితమే మనదేశ
రాజ్యాంగచట్టం జారీచేయటం. అయితే, రాజ్యాంగం ప్రవేశ
పెట్టబడినంతమాత్రంచేత, అందులోని అంశాలన్నీ వాటంతటవే
పాటించబడతాయని భావించటంలేదు; అలా జరగదు.
రాజ్యాంగము ఒకనైపు మనం గతంలో సాగించిన పోరాటాల
క్రోడీకరణ, మరొక నైపు మనం ప్రస్తుత పోరాటాన్ని కొన
సాగించడానికి ప్రాతిపదికగా, అది మనకు ప్రాథమికచట్టాన్ని
ప్రసాదిస్తోంది. మన జాతీయ జీవనంలోని ముఖ్యమైన అంశాలలో
ఏది న్యాయసమ్మతం, ఏది న్యాయపూరితమైన బాధ్యత, ఏది
చట్ట విరుద్ధం, ఏది నిషిద్ధం ఇవన్నీ రాజ్యాంగం స్పష్టపరుస్తుంది.
రాజ్యాంగం అమలు పరచబడిన తర్వాత, రాజ్యాంగం అంశాలకు
వ్యతిరేకమైన విషయాలు, వాటంతటవి అదృశ్యమైపోవు. ఐతే,
రాజ్యాంగం మనకు బలోపేతమైన ఆయుధమై, వాటిని నిర్మూ
లించడానికి గట్టి పోరాటం సాగించేందుకు అవకాశమిస్తోంది.
మనదేశంలో సోషలిస్టు సమాజంలోకి రూపొందించబడాలని
రాజ్యాంగం ఆజ్ఞాపిస్తున్నది. అయితే, దాని అర్థం సోషలిస్టు
సమాజం ఎక్కడో తయారై వస్తుందని కాని, మనం చేతులు
జోడించుకుని దానికొసం ఎదురు చూస్తామనికానేకాదు.



1

PRINTED AT
SWATANTRA ART PRINTERS,
VIJAYAWADA-2.

124



మనసు ఫౌండేషన్
పుస్తకాల పరిశీలనాపట్రిక

పుస్తకం సంఖ్య	TPLA10813117
పుస్తకం పేరు	జీవరాజ్‌జంగ్ చట్టము
తారీఖు	25-10-24
ముందు లభ్య	YES
వెనుక లభ్య	NO
మొత్తం పేజీలు	139
విద్వ సైజు పేజీలు	NO
భాష పేజీలు	CF, 42B, 42D, 42F, 42G, 44
లేని పేజీలు	NO
తయారు చేసినది	Saumya
పేజీలు విడదీసినది	Saumya
స్కాన్ చేసినది	Ashwini
పరీక్ష చేసినది	PRAGATHI
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good